

STEVEN SPIELBERG DIGITAL YIDDISH LIBRARY

NO. 08717

# MASOES BINYAMIN HASHLISHI

---

## Mendele Mokher Sefarim



THE MAX PALEVSKY  
YIDDISH LITERATURE COLLECTION



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

**קלאסיקער - ביבליאטעק פאר יוגנט**

---

מענדעלי מוכר ספרים

# **מסעות בנימין השלישי**

---

פארלאג . סולטור-ליגע . ווארשע

---

---

דור-לגעזען אין 5 אַרקיטעט פאר יוגנט  
געדרוקט אין 1000 עקזעמפלאַרן. וואַרשע, 1923

---

---

„Podróż Benjamina Trzeciego“,  
powieść Sz. J. Abramowicza.  
Wyd. „Kultur-Liga“, Warszawa 1923

---

---

Druk. „Di Welt“, Warszawa, Nowolipie 7

---

---

ק י צ ו ר

# מסעות בנימין השלישי

דאָס דרייטע:

די נסיעה אדער א רייזע-באשרייבונג  
פון בנימין דעם דריטן

וואָס ער איז אויף זיינע נסיעות פֿאַרגאַנגען העט=ווייט  
אַזש אונטער די הרי חושך, און האָט זיך גענוג אָנגע-  
געזען און אָנגעהערט חידושים, שיינע זאַכן,  
וואָס זיי זיינען אַרױסגעגעבן גע-  
וואָרן אין אַלע שבעים לשונות  
און היינט אויך אין  
אונזער לשון.

אַרױסגעגעבן בהשטדלות  
מענדעלי מוכר ספרים.



## הקדמת מענדעלי מוכר ספרים

אמר מענדעלי מוכר ספרים, זאגט מענדעלי מוכר ספרים, גע-  
לויבט איז דער בורא, וואָס באַשטימט דעם גאַנג פֿון די גלגלים  
אין די הימלען אויפן, און דעם גאַנג פֿון אַלע זיינע באַשעפֿענישן  
אויף דער ערד, אונטן. אפילו אַ גרעזעלע קריכט נישט אַרויס פֿון  
דער ערד, ביז וואָנען אַ מלאך שלאָגט עס נישט און זאָגט: וואָקס!  
קריך אַרויס! מכל שכן אַ מענטש. ער האָט אודאי אַ מלאך, וואָס  
שלאָגט אים און זאָגט: גיי, גיי, קריך אַרויס! און מכלשכן נאָך מער  
די פיינע מענטשלעך, שיינע יידלעך. עס שלאָגן די מלאכים אַלע  
מיני קבצנים אונזערע, זאָגנדיק: וואָקסט, קבצנים, אביונים, דלפנים,  
נעבירענע, אָפגעקומענע, אָפֿענע, פֿאַרבאָרגענע, שפּראַצט, וואָקסט ווי  
נראָז, ווי קראָפּיווע! גייט יידישע קינדער, גייט איבער די הייזער!...  
נאָר נישט דאָס אָבער בין איך אויסן. איך בין אויסן צו דער-  
ציילן דאָ אייך, רבּותים, ווי איינער פֿון אונזערע ברידער איז פֿאַר-  
נאָנגען העט-העט, אין די ווייטע מקומות און האָט דערמיט קונה שם  
געווען.

אַלע ענגעלישע און דייטשע גאָזעטן זענען פֿול געוועזן מיט  
דער וואונדערליכער נסיעה, וואָס בנימין, אַ פּויליש יידל, האָט גע-  
מאַכט אין די אַרצות המזרח ערגעץ. „סטייטש, סטייטש, — האָבן זיי  
זיך געחידושט, — אַ ייד אָן פֿלי זיין, אָן מאַשינעס, נאָר מיט אַ  
טאַרבע אויף די פֿליצעס און מיט אַ טלית= און תּפילין=זאָק אונטערן  
אַרעם זאָל אָנשפּאַרן אין אַזעלכע ערטער, וואו גרויסע באַרימטע

ענגעלישע רייזנדע האָבען אַהין נישט געקאָנט צוקומען! נישט אַן-  
דערש, אַז דאָס איז געשען נישט מיט קיין מענטשליכן כח, עפעס  
נאָר מיט אַזאַ כח, וועלכן דער שכל קאָן פֿלע נישט משיג זיין.  
בנימינען האָט די וועלט צו דאַנקען פֿאַר די חידושים, גרויסע זאַכן,  
וואָס זענען דורך אים אַנטפלעקט געוואָרן, און פֿון איצט אן וועט די  
מאַפּע, אָדער לאַנדקארטע באַקומען גאָר אַן אַנדער פנים.

די יידישע גאַזעטן האָבן די דאָזיקע רייד אויפֿגעכאַפט מיט  
ביידע הענט און געהאַט דערמיט צו זינגען און צו זאָגן,  
אַזוי ווי איטליכן, וואָס לייענט די דאָזיקע גאַזעטן, איז באַקאַנט. זיי  
האָבן אויסגערעכנט אַלע חכמים, וואָס זיינען ביי יידן געווען פֿון  
אדם הראשון אָן ביז אַצינד, בכדי צו באַווייזן, וואָס פֿאַר אַ קלוג  
פֿאָלק יידן זיינען. האָבן אויך אויסגעשטעלט אַ צעטל פֿון די נוסעים  
(רייזנדע) אין אַלע צייטן פֿון בנימין דעם ערשטן, מיט אַ זיבנהונג-  
דערט יאָר צוריק, און בנימין דעם צווייטן מיט די גאַנצע חברה  
נוסעים, וואָס וואַנדערעווען היינט ביי אונז אַרום, און בכדי מפֿליג צו  
זיין די נסיעה פֿון אינזער איצטיקן בנימין, האָבן זיי ווי דער שטיי-  
גער איז פֿון יידן, דערווייל פֿון יענע פֿלאַטע געמאַכט און געזאָגט,  
אַז די גאַנצע פֿנופֿיאַ היינטיקע נוסעים זיינען טאַקע נאָר פֿראַנסטע  
שלעפּערס, ווייסן נישט פֿון זייער חיות, די גאַנצע נסיעות זייערע,  
מישטיינס-געזאָגט, באַשטייט נאָר דרינען, אַרומצושלעפּן זיך, ווי  
מקבלים, איבער די הייזער. זיי האָבן אַלע אַ פנים ווי מאַלפעס אַקעגן  
איצטיקן בנימין, אַקעגן בנימין דעם דריטן, דעם עכטן אמתן נוסע.  
זיי האָבן אויף אים און אויף די ספֿרים, וואָס מען האָט געמאַכט פֿון  
זיין נסיעה, געזאָגט ווי געוויינטליך דעם געוויסן פסוק: לאַ באַ  
פֿבושם הזה, דאָס טייטש: ס'איז נאָך אַזעלכע בשמים, אַזעלכע שמע-  
קעדיקע געוויירן ביי יידן קיינמאָל נישט געווען. געבענטשט און אייג-  
געוויקלט מיט דימענטן זאָל ווערן דער דאָזיקער, — האָבן זיי אַלע פֿה  
אחד געזאָגט, — וועלכער עס וועט דעם טייערן אוצר פֿון בנימינס  
נסיעה, וואָס געפֿינט זיך אין אַלע פֿרעמדע לשונות, איבערטראָגן אויך  
אין לשון-הקודש, ניכטי לאַזן יידן, נעבעך, אויך פֿאַרוואַרן די פֿאַטי-  
קע, וואָס רינט פֿון יידישן פינשטאַק, און זאָל זיי דערפֿון ליכטיק  
ווערן אין די אויגן.



וואני, מענדעלי, און איך מענדעלי, וואָס מיין פונה איז תמיד  
 נוצן צו ברענגען אונזערע יידעלעך כּפּי מיין מעגליכקייט, האָב איך  
 מיך נישט געקאָנט איינהאַלטן און געזאָגט: איידער די יידישע מחברים,  
 וואָס וויער מינדסטער פּינגער איז גרעסער פֿון מיינע לענדן, איידער  
 זיי וועלן זיך אַויסשלאָפֿן אַרױסגעבן די ספּרים פֿון בנימינס נסיעה  
 אין לשון-קודש, וועל איך דערווייל מיך פריוון כאַטש אַ קיצור פֿון  
 זיי אַרױסגעבן אויף פּראָסט יידיש. איך האָב אָנגעגורט מיינע לענדן  
 ווי אַ גבור, און ווי אַלט און שלאָף איך בין, לאַ עליכם, האָב איך  
 מיר פֿאַרט שטאַרקע מי געגעבן אַרױסצובאַקומען פֿונם גרויסן אַוצר  
 אַזעלכע ענינים, וואָס טויגן פֿאַר די קינדער ישראל, און צו דער-  
 ציילן זיי פֿריי כּפּי מיין שטייגער.

איך האָב עפעס געפֿילט, ווי מען שלאָגט מיך פֿון אויפֿן מיט  
 די ווערטער: הקיצה, מענדעלי, כאַפּ זיך אויף, מענדעלי, און קריך  
 אַרױס פֿון הינטערן אויוון! גיי, נעם אָן פֿולע היפֿנס געווירץ פֿון  
 בנימינס אַוצר און מאַך דערפֿון פּאַטראָוועס צו דינע ברידער, אַזוי  
 ווי זיי האָבן ליב. איך בין מיט גאָטס הילף אַרױסגעקראָכן און צו-  
 געברייט די געשמאַקע שפּייז, וואָס איך שטעל איצט דאָ פֿאַר אייך  
 אַנידער. עסט, רבותים, דאָז אייך וואויל באַקומען!



## דאָס ערשטע קאָפיטל

ווער דער בנימין איז, פון וואָנען ער איז און ווי די נסיעה  
האָט פֿלוצלינג צו אים זיך גענומען.

„כל ימי, אזוי זאָגט בנימין דער דריטער אַליין, פֿל ימי  
נתגדלתי בטוּנעיאָדעווקע, מיין גאָנץ לעבן, דאָס הייסט ביז מיין  
גרויסער נסיעה, בין איך נתגדל געוואָרן אין טוּנעיאָדעווקע, דאָרט  
בין איך געבוירן געוואָרן, דאָרט בין איך דערצויגן געוואָרן, און  
דאָרט האָב איך למוֹל חתונה געהאַט עם אשתי מיט מיין פֿלוציתטע  
הצנועה מרת זעלדע תחיה.“

טוּנעיאָדעווקע, דאָס קליינע שטעטל, איז אַ פֿאַרוואָרפֿן ווינקל,  
אַנדערווייט פֿונם טראַקט, כמעט אָפּגעריסן פֿון דער וועלט אזוי, אַז  
ווען אַ מאָל מאַכט זיך, אַז איינער קומט אַהין צופֿאַרן, עפֿנט מען  
די פֿענסטער, די טירן און מען קוקט פֿאַרוואַנדערט אָן דעם פֿרישן  
פֿאַרשויין. שכנים פֿרעגן איינער ביי דעם אַנדערן, אַרױסקוקנדיק פֿון  
די אָפֿענע פֿענסטער.

— האָ, ווער זאָל עס אַזױנס זיין? פֿון וואָנען האָט ער פֿלוצים  
פֿון דער העלער הויט אַהער זיך גענומען? וואָס קאָן אַזעלכער  
באַדאַרפֿן? האָט ער עפעס נישט אַ מיין? עפעס אַזוי גלאַט קאָן עס  
ניט זיין, גלאַט אַזוי דען נעמט מען און מען קומט! מסתמא לײַגט  
דאָך דאָ עפעס, וואָס מען מוז עס דערגיין...  
דערביי וויל איטליכער אַרױסווייזן זיין חכמה, זיין געניטשאַפֿט,

און בויך=סברות פאלן ווי מיסט. אלטע לייט דערציילן מעשיות און  
בדענגען משלים פון אורחים, וואָס זיינען אין דעם און דעם יאָר  
געקומען אַהער צופאַרן, בעלי המצאות זאָגן מכח דעם ווערטלעך.  
דער שמועס מכח דעם דאָזיקן ענין קויקלט זיך פֿון שטוב צו שטוב,  
ווי אַ קויל פֿון שניי און ווערט קויקלענדיק זיך אַלץ גרעסער,  
גרעסער ביז ער קויקלט זיך אַריין אין בית=המדרש סאַמע אונטערן  
אויזן, אין דעם אָרט, וואָס אַהין פֿאַרקויקלן זיך אַלע שמועסן פֿון  
אַלערליי ענינים, הן סידות פֿון שטוב=זאכן, הן פּאָליטיקע מכח  
סטאַמבוֹר, מכח דעם תּוּגָר ומכח קירחן, הן געלט=געשעפֿטן, מכח  
ראַטשילדס פֿאַרמעגן אין פֿאַרגלייך מיט די גרויסע פריצים און די  
אַנדערע געוויסע נגידים, והן פּאָטשטן מכח די גזרות ומכח די  
רויטע ייִדלעך וכדומה און וואָס דאָרט קלייבט זיי פֿאַנאַנדער כסדר  
אַ באַזונדער קאָמיטעט פֿון שיינע באַטאָגטע יידן, וואָס זיצן שטענדיק  
אַ גאַנצן טאָג ביז שפעט אין דער נאַכט, און גיבן זיך מיט די אַלע  
געשעפֿטן טאַקע. אמת געטריי אָפּ. פֿון דעם דאָזיקן קאָמיטעט גייען  
אָפֿט די ענינים אַוועק אין באַד אויף דער אויבערשטער באַנק און  
אויף אַ פֿולער אַסיפה פֿון שטאַט=בעלי=בתים ווערן זיי דאָרט באַ=  
שטעטיגט, והכל שריר וקים, אַז דערנאָך זאָלן אַפֿילו קומען כל  
מלכי מזרח און מערב, זיך שטעלן מיט דעם קאָפּ אַראָפּ און מיט  
די פֿיס אַרויף וועלן זיי גאָר ניט פֿועלן. דער תּוּגָר איז שיער  
איין מאָל נישט אומגליקליך געוואָרן אויף אַזאַ אַסיפה אויף דער  
אויבערשטער באַנק; ווען עטליכע יוסטע בעלי=בתים זאָלן נישט  
געווען האַלטן מיט אים בלאַט, ווער ווייסט וואו ער וואָלט איצט  
אַנגעשפּאַרט; ראַטשילד נעבעך האָט שיער נישט פֿאַרלוירן דאָרטן  
עפעס אַ צען פֿופּצען מיליאָן; דערפֿאַר האָט אים גאָט געהאַלפֿן אין  
אַ פּאַר וואָכן אַרום, דער עולם איז געווען, ווי מען זאָגט, בגילופֿין,  
אויף דער אויבערשטער באַנק איז גראָ: געווען לעבליך, די בעזימ=  
לעך האָבן זיך געהויבן און מען האָט אים מיט אַמאָל צוגעלאָזט  
ריין פֿאַרדינסט אַ קעגן ק"ן מיליאָן קערבלעך!  
די איינוואוינער אַליין אין טונעלאַדעווקע זענען נעבעך כמעט  
אַלע, לאַ עליכם, גרויסע אביונים, שטאַרקע דלפנים, נאָר דעם אמת  
מוז מען זאָגן, זיי זענען פֿרייליכע אביונים, לוסטיקע קבצנים.

ווייזדע בעלי-בטחונס. אז מען זאָל, אַ שטייגער, פֿלוצלינג אַ פֿרעג געבן אַ טונעיאַדעווקער יידן פֿון וואָנען און ווי אזוי איז ער זיך מפרנס? בלייבט ער תחילת שטיין ווי צעמישט, ווייסט נעבעך נישט וואָס צו ענטפֿערן, נאָר שפעטער אַביסל אָבער קומט ער צו זיך און ענטפֿערט בתמימות:

— איך, ווי אַרום איך לֵעב, איך? עט, ס'איז דאָ אַ גאָט, זאָג איך אייך אָט=אַ, וואָס פֿאַרלאָזט נישט אַלע זיינע באַשעפֿענישן, ער שיקט צו און וועט מסתמא ווייטער צושיקן, זאָג איך אייך אָט=אַ. — פֿאַרט וואָס טוט איר אַזוינס? האָט איר כּאָטש עפעס וואָס ס'איז אַ מלאכה אָדער אַ פרנסה אין דער האַנט?

— געלויבט איז השם יתברך. איך האָב ברוך השם, אזוי ווי איר קוקט מיך אָן אָט=אַ, אַ מתנה פֿון זיין ליבן נאָמען, אַ פֿלי, אַ קול נגינה, און דאָוון מוספים, ימים נוראים אין דער סביבה, איך בין אַ מצה-רעדלער איינער אין דער וועלט, איך פֿיר אַ מאָל אויס אַ שידוך, פֿיר איך אויס; איך האָב אַ שטאָט, אזוי ווי איר קוקט מיך אָן אָט=אַ, אין דער שול. היינט האָב איך אַ ציג, וואָס מעלדט זיך אָן עין-הרע זעהר גוט און האָב נישט ווייט פֿון דאָנען אַ רייכן קרוב אָט=אַ, וואָס לאָזט זיך אונטער אַ שלעכטע צייט אויך אַביסל מעלדן. היינט חוץ די אַלע זאכן, זאָג איך אייך אָט=אַ, איז גאָט אַ טאָטע און די ישראל זענען רחמנים בני רחמנים, זאָג איך אייך אָט=אַ, נישט צו פֿאַרזינדיקן!...

אויך מוז מען די טונעיאַדעווקער איינוואוינער דעם שבה נאָכ=זאָגן, אז זיי זיינען צופֿרידן מיט וואָס גאָט גיט און קלויבן חלילה אין דער הלבשה און אין דעם עסן שטארק נישט איבער. אז די שבתדיקע קאפּאָטע איז אַ שטייגער צעהאַקט, צעפֿאַלן, צעריסן, אַ ביסל פֿאַרשלוּמפֿערט און עפעס נישט אזוי ריין, מאַכט אויך נישט אויס, אַבי זי איז פֿאַרט פֿון אַטלעס און גלאַנצט; אי ערטערווייז קוקט ווי פֿון אַ רעשעטע אַרויס דאָס הילדע לייב, מילא, וואָס אַרט עס וועמען, ווער וועט זיך דאָ שטעלן אזוי צוקוקן? למאי פּיאָטעס, מיט וואָס איז דאָס ערגער פֿון אויסגעריסענע פּיאָטעס? פּיאָטעס איז דען נישט קיין לייב, קיין מענטשן-פֿלייש?... אַ שטיקל פֿרויט מיט אַ קאָליש, אַבי ס'איז נאָר דאָ איז זעהר אַ גוטער מיטאָג, ווער

שמועסט א בולקע מיט א ראָסל-פֿלייש פֿרייטאָג, ווער עס האָט נאָר, דאָס איז טאָקע אַ מאַכל מלכים, קיין בעסערס דערפֿון, איז שוין, דאָכט זיך, אויף דער וועלט נישטאָ. לאָז מען זיי דערציילן אַ שטיי-גער פֿון אַנדערע מיני פּאַטראָועס חוץ פֿיש, יוץ, געבראָטנס, און אַ מערן-אַדער פּאַסטערנאָק-צימעס, קומט זיי דאָס אויס עפעס משונה-ווייַלד און זאָגן דערויף אָפּ פֿאַרשיידענע ווערטלעך מיט דעם גרעסטן געלעכטער, גלייך, ווי דער, וואָס זאָגט דאָס, איז נאַריש, משוגע, און וויל זיי אויך מאַכן משוגע, איינריידן זיי אַ קינד אין בויך. אַ שטיקל באַקסער אין חמשה-עשר דאָס איז אַזאָ פֿרי, וואָס מחיה נפֿשות. קוקנדיק דאָרויף, דערמאָנט מען זיך אן ארץ ישראל, נישט איין מאָל פֿאַרגלעכט מען דערביי די אויגן מיט אַ קרעכץ: אך, ותולכינו קוממיות, זאָלסט אונז, האַרצעדיקער פּאַטער, פֿירן קוממיות, טאָקע וואָס קוממיות הייסט, לאַרצנו צו אונזער לאַנד, וואָס ציגן עסן דאָרט באַקסערן!...

על פי מקרה האָט איינער אַמאָל אין דעם שטעטל גראַד געבראָכט אַ טייטל, האָט איר באַדארפֿט זען, ווי אַזוי מען איז דאָס געלאָפֿן אָנקוקן אויף חידושים. מען האָט אויפֿגעמישט אַ חומש און געוויזן, אַז תמר, דער טייטל שטייט אין חומש! סטייטש דער טייטל, אָט דער טייטל וואָקסט דאָך פֿון ארץ ישראל!... קוקנדיק אויפֿן טייטל האָט זיך אויסגעזאָכט, ארץ ישראל איז פֿאַר די אויגן, אָט גייט מען איבער דעם ירדן, אָט איז די מערת המכפֿלה, דער מוטער רחל'ס קבר, דאָס פֿותל מערבי, אָט קריכט מען אַרויף אויפֿן הר הזיתים, מען עסט זיך אָן מיט באַקס, מיט טייטלען און לייגט אָן פֿולע קעשענעס מיט ארץ-ישראל-ערד. אך, האָט מען געקרעכצט, און אין די אויגן האָבן איטליכן זיך געשטעלט טרערן. „יענע צייט, אַזוי זאָגט בנימין, איז גאַנץ טונעלאַדעווקע, ווי גרויס זי איז, געווען אין ארץ ישראל. מען האָט געשמאַק גערעדט פֿון משיחן, אָט-אָט איז שוין גאָטס פֿרייטאָג נאָך האַלבן טאָג. דער נייער פֿריסטאָו, וואָס איז נישט לאַנג אָנגעקומען, האָט גאָר ביד רמה דענסטמאָל געפֿירט דאָס שטעטל, ביי אַ פּאָר יידן האָט ער אַראָפּגעריסן די יאַרמולקעס, איינעם אָפּגעשניטן אַ פאה, עטליכע נעבעך געכאַפט שפעט ביי דער נאַכט אין אַ געסל אָן פּאַספּאָרטן, ביי נאָך איינעם

פֿאַרנומען אַ ציג, וואָס האָט אויפֿגעגעסן אַ נייעם שטרויענעם דאָך, און ער איז דערמיט אויך געווען די סיבה דערפֿון, וואָס דער קאָמיטעט אונטערן אויוון האָט זיך שטאַרק גערודערט מיט דעם חוגר, עד מתי וועט דער שר של ישמעאל אַזוי שולט זיין? מען האָט אויפֿגעמישט דעם געוויינטליכן שמועס מכח די עשרת השבטים ווי גליקליך זיי לעבן דאָרטן אין יענע ווייטע מקומות, אין גדולה, עושר און כבוד, מען האָט אָפֿער גענומען די רויטע יידלעך, די בני משה מיט גוזמאות, מעשיות פֿון זייערע גבורות וכדומה, אָלדד הדני, עס פֿאַרשטייט זיך, האָט אויך געטאַנצט אין דערמיט, יענער צייט צום מייסטן, האָב איך צו פֿאַרדאַנקען די נסיעה מיינע, וואָס איך האָב דערנאָך געמאַכט.

פֿריער איז בנימין געווען ווי אַ הינדעלע, וואָס ליגט אין איי, אָדער ווי אַ וואָרעם, וואָס ליגט אין כריין, ער האָט געמיינט, אַז אויף יענער זייט טונעלאַדעווקע עקט זיך די וועלט; קיין זיסער, קיין בעסער לעבן, ווי דאָ, איז גאָר נישטאָ.

„איך האָב געמיינט, זאָגט בנימין ערגעץ אין איין אָרט, אַז רייכער פֿון אונזער אַרענדאַר באַדאַרף מען שוין נישט זיין, אַ קלייניקייט עפעס אַזאָ שטוב מיט בעל־הבתישקייט, פֿיר פֿאַר מעשענע לייכטער, אַ זעקס־רעריקער הענגלייכטער אויפֿן מיט אַן אָדלער, צוויי קופערנע פֿאַרעווע טעפּ מיט אַ פֿינף קופערנע פֿענדלעך, אַ פֿאַלעצע צינערנע טעלער און אַוודאי אַקעגן אַ טויז טעמבעקאָווע לעפֿל, צוויי זילבערנע בעכערלעך, אַ הדסל, אַ חנוכה־לעמפל, אַ ציבעלע־זייגער און צוויי קופערטעס מיט אַ גראָב קייטל פֿון זאַמדפֿאַטשערקעס, צוויי קי מיט אַ מאָל און אַ טעלעצע, צוויי שבתדיקע קאַפֿאַטעס וכדומה נאָך און נאָך אַזאָ גוטס. איך האָב געמיינט, אַ חכם איז טאַקע נור איין רב אייזיק דוד רב אהרן יוסיליס שרה זלצטעס. אַ קאַטאָוועס, מען זאָגט, אַז ער האָט אַמאָל אין דער יוגנט געהאַט אַ ידיעה אין תּשבורת, ער האָט געמעגט זיין מיניסטער, ווען דאָס שטיקעלע מזל זאָל אים נאָר דינען. ווער האָט נאָך, האָב איך געמיינט, אַזאָ הדרת פנים, אַזאָ בנעיותדיק שמועסל, ווי אונזער חייקל זאַאיקע, אָדער ווער איז אַזאָ מומחה, אַזאָ דאָקטאָר, וואָס מאַכט פֿון טויט לעבעדיק, ווי אונזער רופֿאָ.

הפּלל, דאָס לעבן אין זיין שטעטל האָט בנימינען זיך אויסגע-  
וויזן זעהר שיין, זעהר גוט, ער האָט אַפילו געלעבט אין דחקות, ער  
מיט זיין ווייב און קינדער זיינען געגאנגען קריעה=בליאה.  
די וואונדערליכע מעשיות אָבער פֿון די רוטע יידלעך און די  
עשרת השבטים זיינען אים אַריין טיף אין האַרצן און פֿון יענער צייט  
אָן איז אים עפעס ווי ענג געוואָרן אין זיין שטעטל. עס האָט אים  
עפעס געצויגן אַלץ אַהין, אַהין דאָרט אין די ווייטע מקומות אַריין,  
דאָס האַרץ האָט אין אים זיך געצויגן, אַזוי ווי קליינע קינדער ציען  
זיך מיט די הענטלעך אַקעגן דער לבנה. דאָס אַלצדינק האָט אָנגעמאַכט  
אין אים אַ גרויסע פֿאַרענדערונג, עס האָט געפֿירט דערצו, אַז ער  
זאָל באַגליקן די וועלט מיט זיין באַרימטער נסיעה. אין דער וועלט  
זעט מען נישט איין מאָל ווי פֿון קליינע סיבות קומען אַרויס גרויס-  
סע, זעהר גרויסע זאַכן.

מעגליך איז, אין בנימינען איז געלעגן אַ ניצויץ פֿון אַ נוסע,  
באָר דער ניצויץ וואָלט פֿאַרלאָשן געוואָרן, ווען די סיבות און די  
מעשיות פֿון יענער צייט וואָלטן אים נישט אויסגעפֿלאָנן, און ווען  
אַפילו דער ניצויץ וואָלט נישט פֿאַרלאָשן געוואָרן אין גאַנצן, וואָלט  
פֿון בנימינען מיט דער צייט אויסגעוואַקסן אַ וואַסערפֿירער אָדער ווען  
פֿיל — אַ בעל-עגלה.

פֿון יענער צייט אָן פֿלעגט בנימין מיט גרויס חשק זיך פֿאַר-  
טיפֿן אין רבה בר בר חנהס נסיעות אויפֿן ים און אין דער מדבר.  
ער האָט אויך דערטאַפט שפעטער דעם ספֿר „אלדד הדני“, דעם  
ספֿר „מסעות בנימין“, וואָס האָט מיט אַ זיבן הונדערט יאָר צוריק  
גערייזט ביז עק וועלט, דעם ספֿר „שבחי ירושלים“ און דעם ספֿר  
„צל עולם“, וואָס אין זיבן קליינע בלעטלעך איז ער פֿולל אַלע שבע  
חכמות און דערציילט חדושים ונפלאות פֿון דער גאַנצער וועלט און  
פֿון אירע משונה ווילדע באַשעפֿענישן. די דאָזיקע ספֿרים האָבן אים  
געעפֿנט די אויגן און אים איבערגעקערט פשוט גאר פֿאַר אַז אַנדער  
מענטשן.

פֿון די וואונדער=שיינע מעשיות דאָרט, דריקט זיך אַזוי בנימין  
אויס אין זיין ספֿר, פֿלעג איך שטאַרק נתפעל ווערן. אַי, אַי! פֿלעג  
איך נישט איין מאָל פֿאַר גרויס התפעלות אַ געשריי טאָן, ווי העלפט



מיר גאָט כאָטש אַ הונדערטל דערפֿון צו זען מיט מיינע אויגן! דער קאָפּ מיינער האָט געטראָגן ווייט, ווייט..."

פֿון דענסטמאָל אָן איז אים טונעלאַדעווקע שוין טאָקע געוואָרן צו ענג, ער האָט ביי זיך גומר געווען אַרױסצוכאַפֿן זיך פֿון דאָרט מיט אַלע כּוחות, גלייך ווי אַ הינדעלע, וואָס הױבט זיך אָן אױסצע=פּיקן און אַרױסקריכן פֿונם אױף דער ליכטיקער וועלט.

## דאָס צווייטע קאַפּיטל

ווי בנימין ווערט אַ קרוֹש און זעכדע אַן עגונה

בטבע איז אונזער בנימין דער נוסע געווען אַ ווידער בעל פּחדן, היינו ביי דער נאכט פֿלעגט ער מורא האָבן צו גיין אויף דער גאָס; שלאַפֿן איינער אַליין אין אַ שטוב וואָלט ער נישט גע=וואָלט, מען זאָל אים אָפּגילטן. אַרױסצוגיין אַ ביסל ווייט פֿון דער שטאָט האָט ביי אים געהייסן פשוט זיך איינשטעלן דאָס לעבן, מאַלע וואָס קאָן חלילה געשען. פֿאַר אַ ליאָדע הינטל האָט ער געציטערט אימת מות.

„אין מאָל, אַזוי דערציילט בנימין, איין מאָל, איך געדענק עס ווי היינט, דאָס איז געווען תּמוז אין אַ שרעקליך הייסן טאָג, איז אונזער רב מיט איינעם פֿון זיינע לייט געגאַנגען זיך אָפּטובֿלען אין דעם טייכל, וואָס אונזער דער שטאָט. איך מיט אַ פֿאַר יינגלעך, מיי=נע חברים, זענען מיט גרויס דרך ארץ נאָכגעגאַנגען פֿון אונטן און געווען ביי זיך זיכער, אַז מיר וועלן נישט האָבן קיין שום שלעכטע באַגעגעניש און אַם=ירצה=השם קומען צוריק בשלום אַהיים, געדופֿעט אויף דעם רב. עפעס אַ קאָטאָועס אַ רב, וואָס פֿאַר אים האָט דרך ארץ אַ וועלט, וואָס קיין עלטערס פֿאַר אים איז שוין גאָר נישטאָ! דער רב, אונזער באַשיצער, איז מיט ברייטקייט געגאַנגען היפש פֿריער פֿאַר אונז און אַז ער האָט געהאַלטן אין אױסטאָן זיך, איז אין מיטן דערינען אָנגע=

קומען עפעס אַ שייגען און אויף אים אָנגערייצט זיין הונט. אונזער באַ-  
שיצער איז נישט טויט-לעבעדיק אַנטלאָפֿן. מיר יינגלעך זיינען אַוודאי  
מבולבל געוואָרן, דען אַז דער לױתן ווערט אויף דער ווענטקע גע-  
כאַפט, וואָס זשע נעבעך זאָלן שוין טאָן די פּלאַטקעס אין דער בלאַ-  
טע? מיר האָבן אָנגעגורט אונזערע לענדן און געשווינט ווי די הירשן  
געלאָפֿן פֿאַראַיס מיט אַ גוואַלט, מיט אַ ביטער געשריי, ביז מיר זיינען  
אַזוי הענדיום פענדום אָן אַ נשמה אין איינעם מיט אונזער גבור אַרייַג-  
געלאָפֿן אין דער שטאָט.

אַז בנימין האָט פֿירגענומען די נסיעה אין די ווייטע מקומות,  
איז ביי אים געבליבן קודם כל זיך צו שטאַרקן, אַוועקצוואַרפֿן  
דעם פחד. ער האָט זיך געצוואונגען דווקא גיין אַליין שפעט ביי  
דער נאַכט, דווקא שלאָפֿן איינער אַליין אין אַ חדר און דווקא אַרױס-  
גיין אָפֿט אונטער דער שטאָט, כּאָטש דאָס האָט אים געקאָסט געזונט  
און איז פֿאַר שרעק נעבעך פֿונם פנים אַראָפּ. די נייע הנהגה זיינע  
אין דער היים און אין בית-המדרש, זיין פֿאַרטראַכט-בלייך פנימל  
און זיין פֿאַרפֿאַלן ווערן אָפֿט אויף עטליכע שעה פֿון דער שטאָט,  
איז איטליכן געוואָרן עפעס אַ פֿליאה. מען האָט אים גענומען אין  
מויל אַריין און פֿון אים געשמאַק גערעדט. אַ טייל האָבן געזאָגט:  
נישט אַנדערש ער איז משוגע, חסר דעה. איינמאָל, אַזוי האָבן זיי  
געדערגען, איז בנימין טאַקע געווען תמיד אַ ביסל שוטהוואַטע, צוויי-  
טנס, איז שוין טאַקע אין טונעלאַדעווקע לערך עטליכע יאָר נישט  
געווען קיין משוגענער, און ווי שיקט זיך עס עפעס? בפרט נאָך  
היינט אין אַזעלכע גרויסע היצן. פשוט איז פשוט, בנימין איז משוגע!  
וידער אַ טייל האָבן געמאַכט: עט, עט!... טאַקע נאָך אַמאָל עט!  
אמת טאַקע בנימין איז שוטהוואַטע, טאַקע שטאַרק שוטהוואַטע, נאָר  
דערפֿון איז נאָך פֿלץ נישט געדערגען, אַז ער מוז ווערן אי משוגע,  
וואָרים זאָלט עס אַנדערש זיין אַזוי, איז דאָך די קשיא פֿאַר וואָס  
גראַד אַצינד און נישט פֿריער? אַדרבה ואַדרבה, פֿאַר צוויי יאָרן אי  
פֿאַראַיאָרן זומער זיינען די היצן געווען אַ גיומא גרעסער. דער גרעס-  
טער טייל אָבער, און צווישן זיי די ווייבער, האָבן געזאָגט, ער מוז  
האָבן צו טאָן מיט זיי... ער פֿאַרעט זיך אַוודאי מיט אים... מיט  
דעם בעל-דבר... וואָס זשע דען בראַדעט ער אַליין ביינאַכט אין

דער פֿינסטער? וואָס דען זשע ווערט ער אַ מאָל פֿאַרפֿאַלן אויף  
עטליכע שעה? וואָס דען זשע שלאַפֿט ער איינער אַליין אין ספּי-  
זשאַרניע? זעלדע זיין אייגן ווייב דערציילט אויך, אַז זי האָרט  
ביי דער נאַכט ווי מען קלאַפט ביי אים אין ספּיזשאַרניע, זי האָרט  
אַ קלאַפּעריי ווי מען גייט דאָרט מיט די פֿיס...

דער דאָזיקער שמועס מכה דעם ענין האָט, ווי געוויינטליך,  
זיך אַוועקגעקויקלט אַהין אונטערן אַויוון, פֿון דאָרט אויף די אסיפה  
אויף דער אויבערשטער באַנק.

שפעטער אַפּיסל האָט מיט בנימינען זיך פֿאַרלאָפֿן אַ מעשה,  
וואָס ער האָט מיט איר קונה שם געווען. אַרױסגייענדיק איינמאָל  
פֿון דער שטאָט, תּמוז אין אַ הייסן טאָג צוועלף אַ זיגער אין דער  
פֿרי, סאַמע ווען די זון האָט געבראָטן, איז ער פֿאַרגאַנגען טיפֿליך  
אין אַ וואַלד. מיט זיך אין דער קעשענע האָט ער געהאַט זיינע ספֿרים,  
וואָס אָן זיי פֿלעגט ער נישט גיין קיין טריט. ער איז געזעסן אין  
וואַלד אונטערגעלעבט אונטער אַ בוימ און האָט געשמאַק געטראַכט.  
צו טראַכטן האָט ער געהאַט זעהר פֿיל. באַלד איז אים דער קאַפּ  
פֿאַרפֿלויגן ווייט אַהין אין יענע לענדער אין עק וועלט. ער איז  
געגאַנגען איבער בערג, איבער טאָלן, איבער מדבריות און אַלע ער-  
טער, וואָס שטייען אין זיינע ספֿרים. ער האָט געוואַנדערעוועט פֿוס-  
טריט נאָך אַלכסנדר מוקדון, נאָך אלדד הדני וכדומה, ער האָט גע-  
זען דעם שרעקליכן פיפּערנאַטער, דעם לינדנוואָרם, שלאַנגען, עק-  
דישן און אַלע מיני שלעק אי משלחתן. ער האָט זיך צוגעשלאָגן צו  
די רויטע יידלעך און גערעדט מיט די בני משה. דערנאָך איז ער  
בשלום צוריקגעקומען צו זיך און האָט געטראַכט, ווי אַזוי און ווען  
זשע זאָל ער שוין טאַקע מאַכן די נטיעה. אין מחשבותן איז דער-  
ווייץ צוגעפֿאַלן די נאַכט. ער איז אויפֿגעשטאַנען, אַויסגעגלייכט די  
פיינער און זיך געלאָזט גיין אַהיים. ער גייט און גייט, נאָך אַלץ נישט  
פֿונם וואַלד אַרױס. ער גייט אַ שעה, צוויי, דריי, פֿיר שעה, ס'איז  
קיין טאָג, קיין עק, ער האָט נאָך טיפּער אין וואַלד זיך פֿאַרשלאָגן  
און דאָ איז פֿינסטער, כאַטש אַן אויג אַרױסצונעמען. פֿלוצלינג איז  
נאָך געוואָרן אַ שטורמווינט מיט אַ שלאָסרעגן, עס האָט געפֿליצט,  
געדונערט און די ביימער האָבן גערוישט אַ שרעק! בנימין איז גע-

בליבן שטיין, דער רעגן האָט אים געוואָשן, אַ צאָן אָן א צאָן האָט אים געקלאַפט פֿאַר קעלט, פֿאַר נעץ און פֿאַר גרויס פחד. עס האָט אים זיך געדאַכט, אָט פֿאַלט אויף אים אָן א בער, אָט פֿאַרצוקט אים א לייב, א לעמפערט, אָט גייט דער מאָטל, וואָס כּפּי עס שטייט אין „צל עולם“ איז עס א גרויס, א לאנג מין באשעפֿעניש מיט צוויי לאנגע הענט, מיט וועלכע ער ווארפֿט אנדער א העלפֿאנט. אנגסטן האָבן אים באשלאָגן נעבעך און דאָ איז ער נאָך טויט הונגעריק, חוץ א רעטשן קיכל איז דעם גאנצן טאָג אין זיין מויל נישט געקומען. ער האָט פֿאַר אלע צרות זיך גענומען דאווענען מעריב און געדאוונט מיט התלהבות פֿונם גאנצן הארץ.

גאָט האָט געהאַלפֿן ס'איז טאָג געוואָרן, אונזער בנימין נעמט זיך ווייטער צום גיין אויף גאָטס באַראָט. ער גייט, ער גייט, ביז ער שלאָגט זיך צום סוף ארויף אויף עפעס א שמאַלן וועג. מיט דעם וועג איז ער געגאנגען א קעגן א שעה צוויי און פֿלוצים דערהערט ער פֿון דערווייטנס א קול פֿון א מענטשן. אָנשטאָט ער זאָל מיט דעם קול זיך דערפֿרייען איז ער פֿאַרצאפֿלט געוואָרן. אים האָט זיך נישט אנדערש געדאַכט, אז דאָס איז אוודאי א גולן. מחמת שרעק האָט ער זיך געלאָזט לויפֿן צוריק אָן אטעם. באַלד אבער האט ער זיך באַטראַכט: פֿע, בנימין! דו ווילסט וואנדעווען אזוי ווייט, איבער ימים און מדבריות, וואס דארט שוויפֿלט און גריפֿלט פֿון עקדעשן, פֿון חיות רעות און ווילדע אומות, און דאָ האָסט דו מורא פֿאַרן געדאַנק, טאָ מער פֿאַגעגנסט דו א גולן. אי, פֿע מעגסט, לעבן, זיך שעמען בנימין. איז דען אלפֿסנדער מוקדון אויך אנטלאָפֿן אזוי ווי דו? האָט דען אלפֿסנדער מוקדון אויך אזוי ווי דו זיך מיאש געווען, בשעת ער איז געפֿלויגן רייטנדיק אויף זיין אָדלער און ס'איז אויסגעגאנגען דאָס פֿלייש פֿונם שפיץ שפיץ, וואָס דער אָדלער פֿלעגט עס פֿיקן און פֿליען דורכדעם אַלץ העכער? ניין, אלפֿסנדער מוקדון איז נישט אַנטלאָפֿן, אלפֿסנדער מוקדון האָט ביי זיך אַליין אויסגעשניטן אַ שטיק פֿלייש און אַרויפֿגעשטאָכן אויפֿן שפיץ! אדרבה, שטאַרק זיך בנימין, דאָס וויל גאָט דערמיט דרך נאָר אויספרויען. האָלטו אויס די פֿראַגע, אַז וואויל און גוט איז דיר דענסטמאַל! דענסטמאַל בנימין ביסט דו אַ מענטש און וועסט טאַקע ווערט זיין צודערגרייכן

דיין וואונטש וועגן די בני משה און מיט זיי איבערשמועסן  
מכח דעם כלל ישראל אין אונזער ווינקל, דערציילן זיי גאנץ  
בפרטיות די הנהגות פון אונזערע יידעלעך דא, וואָס זיי טוען און  
וואָס זיי מאַכן. וועסט דו איצט אויסשטיין נאָך אי די דאָזיקע פראָ-  
צע און גיין צוריק אַקעגן דעם קול, דענסטמאָל ביסטו מנצח אַלע  
פחדים און שרעקענישן. וועסט ווערן אַ פלי-שלמה, אַ ברכה,  
אַ בענטשונג צווישן די קינדער ישראל און אַנטאָן כבוד גאנץ טו-  
נעיאָדעווקע. טונעיאָדעווקע און מוקדון דאָס וועלן זיין צוויי ערטער  
גלייך באַקענט אין דער גאַנצער וועלט, דורך אלפסנדר טונעיאָדעוו-  
קער און בנימין מוקדון!...

אונזער בנימין האָט זיך אומגעקערט טאַקע צוריק און איז  
געגאַנגען באַהאַרצט ווי אַ גבור מיט גרויס פטחון, ביז ער האָט  
פאַר זיך דערזען דעם גולן. דאָס איז געווען אַ פויער, וואָס איז  
געפאַרן אויף אַ פאַר אַקסן מיט אַנגעלאָדענע זעק אין וואָגן.  
— דאָברע-דיען! האָט בנימין צוגייענדיק אַ זאָג געטאָן ראפטעם  
אויף אַ משונה קול, וואָס ער האָט אין זיך געהאַט אַלע טעמים: אי  
געשרי, אי געבעט, אי ווי איינער זאָגט: נא, נא טו מיט מיר וואָס  
דו ווילסט! אי עפעס ווי אַ בקשה: גוואַלט, האָב רחמנות אויף מיר,  
אויף מיין ווייב און קינדער נעבעך!...

אָפּזאָגנדיק, אָדער אָפּשרייענדיק אי אָפּוויינענדיק דעם „דאָב-  
רי-דיען“ איז בנימין געבליבן אָן לשון ווי דערוואָרגן. דער קאָפּ  
האָט אים זיך פאַרדרייט, אין די אויגן איז אים געוואָרן פֿינסטער,  
די פֿיס האָבן אים אויפֿגעהערט צו דינען און ער איז טויט אַנדער  
געפאַלן אויפֿן אָרט.

אַז ער האָט אויפֿגעעפֿנט די אויגן און איז צו זיך געקומען,  
האָט ער זיך געפֿונען ליגנדיק אין וואָגן אויף אַ גרויסן זאָק קאַר-  
טאָפֿלעס, איבער געדעקט מיט אַ גראַפֿער סוויטע. צוקאָפּנס איז אים  
געלעגן אַ געבוידענער האָן, וואָס האָט אויף אים געקוקט אין דער  
זייט מיט איין אייגל און אים געגראַפֿלט מיט די נעגל, צופֿיסן איז  
געשטאַנען אַנגעשטעלט קערבעלעך מיט יונגן קנאַפֿל אי ציבעלעס  
און שאר ירקות. אייער אַ פנים איז דאָרט אויך געלעגן, וואָרים  
פאַלאַווע זיינען געפֿליגן און אים פֿאַרשאַטן די אויגן. דער פויער

איז געוועסן, גערייכערט גאנץ רוהיק דאָס לייַלקעלע און איטליכע  
 רגע אויף די אָקסן אונטערגעשריגן: סאָפּ, הייטאָ, סאָפּ! די אָקסן,  
 קוים יאָט זיי האָבן זיך בערירט, און די רעדלעך פֿונם וואָגן האָבן  
 משונה געסקריפּעט, איטליכס אויף איין אנדער קול, וואָס האָט גע-  
 גרייזט אין די אויערן. דעם האָבן אַ פנים, ווי עס האָט אויסגעזען,  
 איז אַזאָ סקריפּעריי אויך נישט געווען דרצון, וואָרים איטליכס מאַל  
 בשעת די רעדלעך פֿלעגן אין גאַנצן זיך אומדרייען און אויסלאָזן  
 אויף אַ טווישטש מיט אַ שדשלת, פֿלעגט ער בנימינען אַ שטאַרקן  
 גראַבל טאָן מיט די נעגל און אַ קריי געבן קוקוריקו מיט כּעס,  
 מיט אימפּעט. אַז עטליכע רגעס דערנאָך פֿלעגט ביי אים כאַרכלען  
 פֿאַרדומפּן אינעווייניק אין האַלד.

בנימין האָט אין זיך נישט געפֿילט קיין גאַנץ אבר און איז  
 געלעגן אַ היפשע צייט שטאַרק פֿאַרדולט: אַ שפּאַס וואָס ער איז  
 אויסגעשטאַנען: שרעק, הונגער, נעץ און קעלט! עס האָט זיך אים  
 געדאַכט, אַז אַ טערק האָט אים געפֿאַנגען אין דער מדבר און פֿירט  
 אים פֿאַרקויפֿן ערגעץ פֿאַר אַ קנעכט. ניכיי, האָט ער געטראַכט, נישט  
 כיי זאָל ער מיך כאַטש פֿאַרקויפֿן צו אַ יידן וואָלט איך נאָך גע-  
 קאַנט פֿאַרט עפעס אויפֿגעריכט ווערן, און באַם אָבער, ער וועט מיך  
 פֿאַרקויפֿן צו אַ פֿרינץ אָדער חלילה גאָר צו אַ פֿרינצעסין פֿון די  
 אומות העולם בין איך דאָך פֿאַרלוירן, פֿאַרלוירן אויף אייביק. דער-  
 צו נאָך האָט ער זיך גראד דערמאָנט די מעשה פֿון יוסף הצדיק  
 און האָט מחמת יסורים אַ שטאַרקן קרעכץ געטאָן.

דער פּויער האָט זיך אומגעקוקט, אַז ער האָט דערהערט  
 בנימינס קרעכץ, זיך צוגעריקט נענטער און אים אַ פֿרעג געטאָן:

— נישט זשידקאָ, אַ שטשאַ, טראַשקע לייפּשע?

דער קאָפּ איז בנימינען באַמת געוואָרן אַביסל פֿרייער און ער  
 האָט זיך דערמאָנט אין גאַנצן, וואָס מיט אים איז פֿאַרגעגאַנגען. ער  
 האָט אָבער זיך געפֿילט זעהר אין אַ שלעכטער לאַגע: גויעש קאָן ער  
 כמעט נישט קיין וואָרט, היינט וואָס זשע טוט מען דאָ? ווי ענט-  
 פֿערט מען דעם ערל און ווי טענעט מען מיט אים זיך דאָ אים  
 צו וויסן אַקוראַט וואוהין ער פֿירט מיך?

בנימין האָט געפרוווט זיך אויפֿזעצן, נאָר אומזיסט, די פֿיס האָבן

אים שטאַרק געבראַכן.

— טראַשקע טעבע ליפּשע? — האָט אים דער פּויער ווייטער אַ  
מאַל געפּרעגט און טאַקע בנשימה אחת אַ מאַך געטאַן:

— סאָפּ, הייטא, סאָפּ!

— ליפּשע. רק ריבּי מאַי אַי, אַי, אַי! האָט בנימין געענטפּערט  
זיי ער האָט נעבעך געקאַנט און אים געוויון אויף די פּיס.

— איזווידקי טי זשידקאָ?

— איזווידקי טי זשידקע! האָט בנימין געמאַכט מיט אַ ניגון—

יאַ ניאַמקא, בניאַמקא אוב טונעיאדעווקו!

— טי. איז טונעיאדעווקי? קאזשי-זשע שטשאַ טי וויטאַראַשטשיל

זא מעני אָטשי אי גליאַניש יאַק שילאַני. אליע מאָזשע טי טאַקי  
אי שילאַני? סאָפּ, הייטא, סאָפּ!

— יאַ, סטייטש, יאַ טעבי לכתחלה קאזאטע, יאַ ניאַמקע סאָס

אוב טונעיאדעווקו! — האָט בנימין געענטפּערט, געמאַכט דערביי אַ  
רחמנות-פנים, אַ ווייז געטאַן מיט דער האַנט און געבעטן רחמים:

נוואָלט אוב טונעיאדעווקע זשינקאָ טעבי דאָם טשאַרקע שליש אי  
שאַבאַשקאָווע בולקע, אי דאָברע דאָנקיעט טעבי.

דער פּויער אַ פנים האָט זיך אָנגעשטויסן, וואָס בנימין מיינט.

— דאָברי זשידקאָ! — האָט ער געזאָגט, זיך געזעצט אויף זיין

אָרט מיט דעם פנים צו די אָקסן און געמאַכט: סאָפּ, הייטא!

אַקעגן אַפּאַר שעה אַרום איז דער וואָגן אַרױפּגעפּאַרן גלייך

אויפֿן מאַרק אין טונעיאדעווקע, ווייבער און מאַנספיל האָבן זיך אַ  
שאַט געגעבן אַקעגן מיט פֿאַרשיידענע שאלות.

דער שרייט: טשויעש סקילקע כאַטשעס זא פיווען? זא ציבולי?

יענער פֿרעגט: מאָזשע מאַיעש קאַרטאָפּלי?

בתוך הבאים קומט איינער מיט אַ שאלה: טשויעש מאָזשע טי

באַטשיל נא דאָראַגי זשידקאָ? או נאָס יעדען זשידקאָ, בניאַמקא,  
ווטשאַראַ פּראָפּאל יק אוב וואָדי.

און איידער דער פּויער האָט באַוויון איטליכן צו ענטפּערן,

זיינען די אַלע ווייבער ווי די היישעריקן איבערגעפּאַלן דעם וואָגן,

האָבן אויפּגעדעקט די סוויטקע און אין איין קול אַרױסגעלאָזט אַ  
געשריי:

בנימין! ... ער איז דא! ציפע קרוינע! בת-שבע בריינדל! לויפט  
גיכער צו זעלדען מיט דער גוטער בשורה, אז איר שאַדן האָט זיך  
אָפגעזוכט! זי וועט שוין נישט זיין קיין וויסטע עגונה!

ס'איז געוואָרן אַרעש, אַ צענליכעלעניש, גאַנץ טונעלאַדעווקע  
האַט זיך געוויגט, קינד און קייט זיינען געלאָפן אַנקוקן בנימינען.  
מען האָט אים פֿאַרוואָרפֿן מיט רייד, מיט שאלות, מיט ווערטלעך,  
מען האָט דערציילט, אַז דעם גאַנצן נעכטיקן טאָג מיט דער נאַכט  
האַט מען אים געזוכט, געאַקערט, מען האָט אים שוין געהאַלטן פֿאַר  
אַ קדוש און זיין ווייב פֿאַר אַ וויסטע עגונה. פֿלוצים אין מיטן גע-  
טומל איז דאָס ווייב זיינס צוגעלאָפֿן מיט אַ געוויין, זי האָט גע-  
פֿראַכן די הענט, אַנקוקנדיק איר באַשערטן, ווי ער ליגט בלייך און  
טויט און קאָן קיין ריר זיך נישט טאָן, זי האָט נעבעך אַליין נישט  
געוואוסט וואָס צו טאָן, צי זאָל זי אויסלאָזן צו אים איר שווער  
ביטער געמיט, צי זאָל זי אַרױטווייזן איר פֿרייד, איר שמחה, וואָס  
גאַט האָט זי, וויסטע עגונה, אויפֿגעריכט.

אין עטליכע מינוט אַרום האָט מען בנימינען אַזוי טאַקע ווי  
ער איז געלעגן אויפֿן זאַק קאַרטאָפֿלעס, געפֿירט צו זיך אַהיים אי-  
בער דעם מאַרק מיט אַ גרויסער פֿאַראַדע. דער גאַנצער טונעלאַדעוו-  
קער עולם פֿון קליין ביז גרויס האָט אים אָפגעגעבן כבוד, קיינער  
האַט זיך נישט געלאָזט בעטן און אים באַלייט מיט אַ רעש, מיט אַ  
געשריי: קדוש! קדוש! קדוש!

דער נאָמען קדוש איז בנימינען פֿון דענסטמאַל אָן טאַקע אויף  
תמיד געבליבן, ער האָט געהייסן בנימין דער קדוש און זיין ווייב  
זעלדע די עגונה.

דער טונעלאַדעווקער מומחה איז נאָך דעם טאָג טאַקע צו  
בנימינען געקומען און האָט אים געגעבן ראַטונעק מיט אַלע תּחבולות,  
וואָס איז נאָר מעגליך געווען. ער האָט אים געשטעלט פֿאַנקעס אי-  
פיאָוקעס, אויך אין גאַנצן אים אָפגעגאַלט און געזאָגט פֿאַרן אַוועק-  
גאַנג, אַז נאָך די אַלע מילטען וועט ער אים-ירצה-השם גענעזן ווערן  
און וועט נאָך מאַרגן קאָנען, אויב ער וועט כח האָבן, גיין גומל-  
בענטשן אין בית-המדרש אַריין.



## דאָס דריטע קאפיטל

ווי בנימין סקאמפאניעט זיך מיט סענדערל דערפירענע

די דאזיקע מעשה, וואָס מיט בנימינען האָט זיך געטראָפֿן, וואָס  
האָט אָנגעמאַכט אַזוי פֿיל יסורים זיין ווייב, אַזוי פֿיל לייטישע רייד,  
אי אין דער שטאָט, אי דאָרטן אונטערן אויוון, אי אויף דער אוי-  
בערשטער באַנק, האָט אין פֿלוג, דאַכט זיך, באַדאַרפֿט אויף אייביק  
פֿון אים אַרויסשלאָגן דעם געדאַנק פֿון זיין נסיעה אין די ווייטע  
קומות, נאָר אָבער אַ טעות, פֿאַרקערט, עס האָט נאָך אין אים דעם  
אָזיקן געדאַנק ערשט בעסער אַריינגעשלאָגן. ער האָט פֿון דענסט-  
מאַל אָן אויף זיך געקוקט מיט דרך=ארץ ווי אויף אַ מענטשן, אַ גע-  
יטן, וואָס איז גענוג אין זיין לעבן אויסגעשטאַנען, ער איז ביי זיך  
געווען צען מאָל טייערער פֿאַר זיין באַהאַרצטקייט, פֿאַר זיין שטאַר-  
קייט, מיט וועלכער ער איז אויסגעשטאַנען אַזוי פֿיל שווערע פּראָ-  
בס און גובר געווען אין גאַנצן די טבע זיינע. ער האָט אָנגעהויבן  
זיך צו האַלטן פֿאַר אַ גבור, פֿאַר אַ חקרן, וואָס האָט אַ ידיעה אין  
אַלע שבע חכמות, וועלכע עס געפֿינען זיך נאָר אין דעם „צל עולם“,  
וואָס האָט זיך אָנגעלייענט ווי אַ פּויק אין אַזעלכע מיני ספֿרים און  
וויס, וואָס אויף דער גאַנצער וועלט טוט זיך. ער האָט אָנגעהויבן  
אַיין אויף זיך אַ מבין צו ווערן און זיך אַליין צו באַדויערן, וואָס  
ע, אַזאַ מענטש ווי ער, געפֿינט זיך נעבעך כּשושנה בין החוחים,  
זו אַ רויז צווישן דערנער, וואו? אין טונעלאַדעווקע, אין אַזאַ העק,  
צוישן פּראָסטע מענטשן, וואָס פֿאַרשטייען נישט און ווייסן נישט פֿון  
זיער לעבן צו זאָגן! די לייטישע רייד און די ווערטלעך, וואָס  
זיענען איבער אים געפֿאַלן, זיי האָבן אַדרבה אים ערשט געטריבן  
אין וועג אַריין. עס האָט אים זיך געגלויבט ווי צום גיכסטן אוועק  
פֿון טונעלאַדעווקע. „ווי דערלעב איך שוין, פֿלעגט ער אַלץ טראַכטן,  
זי אַוועקצולאָזן אַהין ווייט און קומען בשלום צוריק מיט ישועות  
און נחמות אויף יידן, מיט כּבוד און מיט אַ גוטן נאַמען אין דער

וועלט, און דענסטמאל וועט גאנץ טונעיאדעווקע וויסן, פון קליין  
 ביז גרויס, וואָס איך בנימין בין, וואָס איך בנימין באַטייט...  
 בנימינען האָבן לעת עתה אָפּגעהאַלטן פֿון דער נסיעה נאָר די  
 דאָזיקע קליינע מניעות: ערשטנס וואו נעמט מען אויף הוצאות? ביי  
 אים אליין האָט קיין מאָל זיך נישט געפֿונען קיין גראַשן אין קע-  
 שענע. ער פֿלעגט תמיד זיצן ליידיק אין בית-המדרש און זיין פֿלוצניטע  
 איז געווען די אשת חיל, די פרנסה-געבערין פֿון אַ נאָס אַפטייקל,  
 וואָס זי האָט זיך געמאַכט באַלד נאָכן קעסט אַראָפּגייענדיק, און  
 מישטיינס געזאָגט, וואָס דאָס גאַנצע קלייטל האָט אָנגעטראָפֿן; וון  
 זי זאָל דערביי נישט געווען אַרבעטן זאָקן, נישט פֿליקן ווינטער ביז  
 שפעט אין דער נאכט פֿעדערן, נישט פרעגלען אויף צו פֿאַרקויפֿן  
 פסחדיק שמאַלץ, נישט איינהאַנדלען אַ מאָל אין אַ מאַרק-טאָג ביי  
 אירע באַקאַנטע פֿויערים קיין מציאות, וואָלט נישט געווען מיט וואָס  
 די נשמה צו דערהאַלטן. פֿאַרקויפֿן עפעס פֿון שטוב-זאַכן? נאָר וואָס  
 אָבער האָט דאָרט זיך געפֿונען? אַ פּאָר מעשענע לייכטער, וואָס זיינע  
 זעלדען געבליבן ירושה פֿון אירע עלטערן, אין וועלכע זי בענטשט  
 ליכט, שייערט עס תמיד און זיך דערמיט שטאַרק מהנה. קיין צירוג  
 האָט זי נישט, הויף אַ זילבערן רייפֿעלע מיט אַ פערל פֿון איר מאַ-  
 מעס שטערנטיכל, וואָס דאָס ליגט ביי איר פֿאַרשלאָסן און טוט ש  
 אָן נאָר אַ מאָל בשעת אַ גרויסע שמחה אָדער בשעת אַ מזל-טוב-אָ-  
 געבן. פֿאַרקויפֿן זשע עפעס פֿון זיינע חפּצים? נאָר אין גאַנצן האָט  
 ער געהאַט אַ שבתדיקע אַטלעטענע קאַפּאַטע נאָך פֿון דער חתונה אָ,  
 צעהאַקט, צעפֿאַלן פֿאַרנט אי הינטן, און דער געלער אונטערשלאָק האָט  
 אַרויסגעקוקט. אמת, ער האָט געהאַט אי אַ טולעפל, נאָר מישטיינס  
 געזאָגט, אַ טולעפל — ס'האָט נאָר אַזוי געהייסן. דער קאָלנער ט  
 גאָר נישט פֿאַלייגט. בשעת זיין חתונה האָט דער טאָטע זיינער, אַם  
 צו לאָנגע יאָר, געהייסן נישט זשאַלעווען, אדרבה מאַכן אַ לאַנג  
 קאָלנער פֿון דער פֿויער האַנט און אָפּשטעפֿן אים לעת עתה ון  
 אויבן מיט אַ שטיק אונטערשלאָק, וואָס איז געבליבן יתור פֿון זין  
 קאַפּאַטע און האָט דערביי זיך מתחייב געווען ביים סילוקן תם  
 מותר פֿונעם נדן אונטערשלאָנג דעם טולעפל מיט פֿוטער און באַליגן  
 דעם קאָלנער מיט פֿיי. דעם נדן אָבער האָט ער נישט געסילוקט ון

טער קאָלנער איז געבליבן אזוי ווי ס'איז געווען ביז דעם היינטיקן  
דאָג...

א חוץ דעם האָט בנימין נישט געוואוסט ווי מען רייסט זיך  
אַרויס פֿון דער היים.

איבערשמועסן מכה דער נסיעה מיט זיין פֿלוציתטע און אַרויס-  
זאָגן איר די גאנצע זאך בפֿירוש? חלילה וחס! עס וואָלט געוואָרן  
אַ ליאַרעם, אַ געפֿילדער, זי וואָלט אים אָפּגעוויינט מיט טרערן און  
אים געהאַלטן זיכער פֿאַר ריין משוגע, וואָרים ווי האָט אַ יידעיע  
שכל אַזעלכע ענינים משיג צו זיין? אַ יידענע, אַז זי איז שוין אָפּגלוי-  
גאַר די אשת חיל, איז זי דאָך פֿאַרט נישט מער ווי אַ יידעע.  
וואָס דער מינדסטער מאַנסביל האָט אין נאָגל, האָט עס נישט, און  
קאָן גאַר נישט האָבן, די פֿייגסטע און די קליגסטע יידענע אפֿילו  
אין איר קאָפּ...

אָוועקגיין זשע בשתיקה און דעם זיי-געזונט פֿאַרגעסן? איז  
עפעס אויך פֿריקער, דאָס איז אַביסל מעשה ליטוואַק, ווידער זשע  
פֿלייבן זיצן אין דער היים און אָפּזאָגן זיך פֿון דער גאנצער נסיעה?  
דאָס איז ריין אוממעגליך. עס הייסט אזוי פֿיל ווי אַ מעשה אָנטאָן זיך  
די נסיעה איז בנימינען געוואָרן די צווייטע נאָטור, ווי אַ ייד  
מוז דריי מאָל אין טאָג דאוונען אזוי האָט ער געמוזט איטליכע רגע  
אין דער נסיעה טראַכטן. אפֿילו אין שלעף איז זי אים פֿון זינען  
נישט אַרויס און האָט אים זיך שטענדיק געהלומט, זי האָט טיף זיך  
איינגעוואָרצלט אים אין האַרץ אזוי, אַז ער האָט אויפֿגעהערט צוזען  
אי צוהערן דאָס אַלצדינק, וואָס פֿאַר אים, ער האָט נאָר געזען אי  
נעהערט דאָס, וואָס טוט זיך דאָרט, דאָרט העט ווייט אין יענע  
מקומות, נישט איין מאָל פֿלעגט ער אין אַ שמועס מיט עמעצן פֿלוצים  
אַריינמישן: אינדיה, סמבטיון, אַנטיקודאָ, פיפערנאָטער, לינדנוואָרעם,  
אייזל, מוילאייזל, באַקסאָר, כצפֿיחית, טערק, טאָטער, גולן וכדומה  
נאך אַזעלכע ווערטער

די נסיעה האָט געמוזט געמאַכט ווערן, נאָר וואָס טוט מען מיט  
די מניעות? דאָ האָט ער זיך קיין עצה נישט געקאָנט געבן. ער האָט  
געפֿילט, אַז ער באַדאַרף האָבן איינעם, מיט וועמען ער זאָל קאָנען  
מכה דעם זיך מיטב זיין.

איש אחד היה בטונעיאדעווקע, איין מענטש איז געווען אין טונעיאדעווקע ושמז' סענדערל' און ער האָט געהייסן סענדערל', נאָך זיין עלטער זיידן רב סענדערל'. זה הסענדערל', דער סענדערל' היה איש פשוט איז געווען א פשוט מענטש, דאָס הייסט א פראָסטער אָן חכמות, אין בית המדרש האָט ער געהאַט א שטאַט אונטער דעם בעלעמער, און דאָס אַליין איז שוין דער בעסטער סימן, אַז ער איז נישט געווען פֿון די טונעיאדעווקער פֿיינע בריות, פֿונם דאָרטיקן צי-מעס און דער גילדענער פֿאָן. די שמועסען אין בית המדרש אָדער ערגעץ אַנדערש פֿלעגט ער דאָס רוב צו הערן שטיל, ווי אַ זייטיקער פארשוין. נאָר פֿלעגט ער אַמאָל זיך אָנרופֿן אַ וואָרט, האָט עס אָנגעמאַכט אַ גרויס געלעכטער, נישט מחמת דרינען איז געלעגן עפעס אַ ווידע חכמה אָדער אַ גרויסע המצאה, ניין, נאָר גלאַט זיינס אַ וואָרט האָט עפעס געמאַכט לאַכעדיק, כאָטש ער האָט עס נעבעך גע-לאָגט גאַנץ פשוט בתמימות און האָט פֿיל גאָרנישט געמיינט יענעם דערמיט לאַכעדיק צו מאַכן, אַדרבה, אַז מען פֿלעגט לאַכן, פֿלעגט ער אויסשטעלן אַ פאָר אויגן און אַנקוקן פֿאַר וואָס מען לאַכט, פֿאַראיפֿל האָבן דערפֿאַר פֿלעגט ער קיינמאָל ניט. וואָרים ער איז בטבע געווען אַ גוטער, אַ שטיל מענטש, ווי עס גיט זיך אַמאָל אויס אַ שטילע קו; ער האָט גאָרנישט געוואוסט, אַז מען באַדאַרף פֿאַראיפֿל האָבן. יענער לאַכט, נו, מילא, לאַז ער זיך לאַכן, מסתמא האָט ער דאָך הנאה.

דאָך מוז מען מודה זיין, אַז אין סענדערל'ס אַ וואָרט איז אַמאָל געלעגן טאַקע אַן אמת גלייכער איינפֿאַל, כאָטש ער אַליין האָט עס גאָר אַזוי ווייט נישט געמיינט און עס געזאָגט גלאַט בתמימות. מיט אים פֿלעגט מען ליב האָבן קאַטאַוועס צו טרייבן. דער גרעסטער טייל בערלעך אין תשעה-באב זיינען אין זיינע פּאָל אַיינגעפֿלאָנטעט גע-ווען. דער בעסטער חלק קישעלעך, וועלכע מען וואָרפֿט ה'שענא-רבה ביי דער נאַכט ביים אויפֿזיין, איז אים אָנגעקומען.

הפֿיל' סענדערל' איז תמיד און אוימעטום געווען דאָס כפרה-הינדל'. סענדערל' איז בטבע נישט געווען, ווי אַנדערע, קיין עקשן האָט איינער געזאָגט אַזוי, איז פֿון זיינעטוועגן רעכט געווען אַזוי סענדערל' האָט געטאָן יענעמס רצון.

„וואָס אַרט עס מיין?“—איז זיין שטייגער געווען צו זאָגן,—„וואָג

פֿאַר אַ דאגה האָב איך? דו ווילסט דוקא אַזוי, נו, זאָל זיין אַזוי.  
צווישן יינגלעך איז סענדערל געווען אַ יינגל, ער פֿלעגט עפֿ=  
טערס גיין, שמועסן, זיך שפּילן מיט זיי אין איינעם און האָבן דער=  
פֿון תענוג. צווישן זיי איז סענדערל באמת געווען ווי אַ שטילע  
בהמה, וואָס קאָזט צו זיך צו קינדער, זיי זאָלן אויף איר רייטן און  
איר קראַצן די מאָרדע. קונדסים פֿלעגן אים קריכן אויפֿן קאָפּ און  
צופֿן אים ביים בערדל, אַנדערע פֿלעגט עס אַמאָל אַרן און פֿלעגן  
אַנשרייען:

— תרבות, שקצים, פֿאַר אַן עלטערן, פֿאַר אַ יידן מיט אַ באָרד!  
וואָס צופֿט איר אים דאָס בערדל?!

— נישקשה, נישקשה, פֿלעגט סענדערל זיך אַנרופֿן, וואָס אַרט  
עס מיך? וואָס פֿאַר אַ דאגה איך האָב? זאָלן זיי מיך אַ ביסל קראַצן.  
ביי זיך אין דער היים האָט סענדערל נעבעך קיין האָניק נישט  
געלעקט. זיין ווייב איז געגאַנגען אין ספּאָדיק און ער האָט ביי איר  
געהאַט אַ וויסטע, ביטערע דאָליע, זי פֿלעגט אים האַלטן אין דער  
מאָר, אַמאָל דערלאַנגען אַ זעץ, און ער נעבעך האָט עס געמוזט מקבל  
באהבה זיין. אונטער אַ יום-טובֿ פֿלעגט זי אים אַנידערשטעלן אויס=  
ווייטן די שטוב און אונטערבינדן אים דאָס בערדל מיט אַ טיכל, ער  
פֿלעגט איר שיילן קאַרטאָפֿליעס, קאַטשען און בראָקן לאָקשן, אַנפֿילן  
פֿיש, אַנטראָגן אי אַריינלייגן אין אויוון האַלץ און אונטערהייצן, אַקו=  
ראַט ווי אַ יידענע, דעריבער האָט מען אים טאַקע גערופֿן סענדערל  
די יידענע.

אַט דעם סענדערל די יידענע האָט אונזער בנימין אויסגעקליבן  
אים צו עפֿענען דאָס האַרץ און מיט אים זיך שוואַל בעצה זיין וואָס  
ער זאָל טאָן. דער טעם דערפֿון, פֿאַר וואָס גראָד סענדערל? איז  
דער: ווייל בנימין האָט תמיד געפֿילט צו אים עפעס אַ שטיקל לייב=  
שאַפֿט. סענדערל איז אין פֿיל זאַכן אים זעהר געפֿעלן, ער האָט אין  
אַ סך ענינים זיך מיט אים אויסגעגלייכט און פֿלעגט אַמאָל אין אַ  
שמועס מיט אים זיך פשוט מחיה זיין. מעגליך אפֿשר נאָך אי צוליב  
דעם אויך, וואָס בנימין האָט גערעכנט דאָרויף, וואָס סענדערל איז  
קיין עקשן נישט. ער, סענדערל, וועט זיין פֿלאַן אָננעמען און אים  
נאָכגעבן אַלצדיק, וואָס ער וועט אים זאָגן. און אויב סענדערל וועט

אפשר אין עטליכע פונקטן זיך איינשפארן, וועט ער אים מיט גאָטס  
הילף און מיט זיין חלקת הלשון גובר זיין...

ויהי כבוא בנימין לסענדערל, און אז בנימין איז געקומען צו  
סענדערלען, האָט ער אים געטראָפֿן פשהוא יושב על ספסל החלב  
וקולף קארטאָפֿליעס, ווי ער זיצט אויף דער מילכידיקער באַנק און  
שיילט קארטאָפֿליעס. איין באַק האָט אים שטארק געפֿלאַמט און אונ-  
טערן אויג איז אים געווען פֿלוי מיט אַ גראַבל, עפעס ווי מען דער-  
לאַנגט אַ קרעל מיט אַ נאָגל. ער איז געוועסן ווי אַ נעכטיקער, באַ-  
טריבט און פֿאַראומערט.

סענדערלס ווייב איז ניט געווען אין דער היים.

— גוט מאָרגן, סענדערל! וואָס ביסט דו סערצע אזוי באַ-  
טריבט? — האָט בנימין געזאָגט, אַריינקומענדיק און געוויזן סענדערלען  
מיט אַ פינגער אויף דער באַק, — הא, ווייטער זי? וואו איז זי?  
— אין מאַרק.

— גאָנץ גוט! — האָט בנימין כמעט אַ געשריי געטאָן פֿאַר גרויס  
שמחה. — לייג אַוועק, נשמה מיינע, דיינע קארטאָפֿליעס און קום מיט  
מיר אין אַלקער אַריין. דאָרט איז קיינער נישט? איך וויל דיר אַנט-  
פֿלעקן מיין האַרץ. איך קאָן מיר שוין נישט איינהאַלטן, עס קאָכן אין  
מיר די געפֿליטן, אַך גיכער, סערצע, גיכער, זי קאָן נאָך אָנקומען  
און אונז שטערן איידער מיר וועלן פֿאַרטיק ווערן.

— וואס אַרט מיך? דו ווילסט טאקע גיך, זאָל זיין גיך, וואָס  
פֿאַר אַ דאגה איך האָב? — האָט סענדערל זיך אָנגערופֿן און איז אריין  
אין אַלקער.

— סענדערל! — האָט בנימין אנגעהויבן מיט אזא שמעס, — זאָג מיר,  
דו ווייסט וואָס אויף יענער זייט טונעיאדעווקע איז?

— איך ווייס, דאָרט איז די פֿריטשעפע.

— דו ביסט אַ נאָר, איך מיינ ווייטער, א סך ווייטער.

— נאָך ווייטער פֿון דער פֿריטשעפע?! — האָט סענדערל פֿאַרוואונ-  
דערט זיך אָנגערופֿן, ניין, — ווייטער דערפֿון ווייס איך ניט. און דו  
בנימין ווייסט?

— אויב איך ווייס? אַ שאלה אפיסל אויב איך ווייס? דאָ איז  
ערשט דאָ אַ וועלט? — האָט בנימין אַ זאָג געטאָן מיט התלהבות, גלייך

ווי קאלומבוס, בשעת ער האָט אַנטדעקט אמעריקע.  
 — וואָס זשע איז אַזוינס דאָרטן?  
 — דאָרטן, דאָרטן, — האָט בנימין זיך צעפלאַקערט. — פּיפּערנאָטער!  
 לינדנוואָרעם!.....  
 — דער לינדנוואָרעם, מיט וועלכן שלמה המלך האָט געשניטן  
 די שטיינער צום בית המקדש? — האָט סענדערל אַריינגערוקט זיין וואָרט  
 בתמימות.  
 — יא, נשמה מיינע, יא, דאָרט איז ארץ ישראל, דאָרט אין  
 יענע מקומות... הא, דו וואָלסט געוואָלט זיין דאָרט?  
 — און דו ווילסט?  
 — א שאלה אביסל! איך וויל, סענדערל, איך וויל און וועל  
 טאָקע דאָרט באַלד זיין.  
 — איך בין דיר מקנא, בנימין. דו וועסט עס דאָרט זיך אָנעסן  
 אַביסל מיט די באַקסערן און מיט טייטלען. האָ האָ!  
 — דו, סענדערל, קאָנסט עס אויך עסן, ווי איך. דו האָסט אין  
 ארץ ישראל אַזא חלק, ווי איך.  
 — חלק האָב איך טאָקע. נאָר ווי קומט מען אָבער אַהין?  
 דאָרט איז דאָך דער תּוּגָר.  
 — דערצו סענדערל איז דאָ אַ תּרופָּה. זאָג מיר, סערצע, דו  
 ווייסט עפעס פֿון די רויטע יידלעך?  
 — איך האָב זיך אָנגעהערט גענוג מעשיות איבער זיי, נאָר  
 זייסן אַקוראַט, וואו זיי זיצן און ווי מען קומט צו זיי, דאָס ווייס  
 איך נישט. איך זאָל וויסן, מסתמא וואָלט איך דיר מודיע געווען.  
 פֿאַר וואָס גיט? וואָס ארט עס מיך?  
 — הע הע! זעסט דו און איך ווייס, — האָט בנימין געזאָגט מיט  
 גדלות און אַרױסדערטאַפט פֿון קעשענע דעם „שבחי ירושלים“.  
 — זעסטו, אָט וואָס דאָ שטייט. איך וועל דיר עס לייענען.  
 „אַז איך בין געקומען קיין ברוט“י, — אַזוי שטייט געשריבן, — האָב  
 איך געפונען פֿיר יידן פֿון בבל. האָב איך גערעדט מיט איינעם פֿון  
 זיי, וואָס האָט פֿאַרשטאַנען לשון קודש און האָט געהייסן ר' משה.  
 ער האָט מיר דערציילט גאנץ אמתע זאכן פֿון טייך סמבטיון, אַז ער  
 האָט געהאַרט פֿון ישמעאליים, וואָס האָבן אים געזען, און אַז דאָרט

זיינען דאָ די בני משה, אויך זאָגט ער ווייטער: „אַז דער נגיד האָט מיר דערציילט, אַז אַ יאָר דרייסיק אין דעם איז ביי אים איינגע- שטאַנען איינער, וואָס ער איז געווען פֿון שבט שמעון, און ער האָט געזאָגט, אַז אין זיין מקום זיינען דאָ פֿיר שבטים, איינער פֿון זיי איז דער שבט יששכר, וואָס איז זיך עוסק אין תורה און פֿון דעם שבט איז דאָ אַ מלך איבער זיי“. חוץ דעם שטייט נאָך בפֿירוש, אין דעם דאָזיקן ספֿר „מסעות בנימין“ אָט די ווערטער: „פֿון דאָרט איז א מהלך פֿון צוואַנציק טעג צו די בערג ניסבון, וואָס אויף דער טייך גוזן. אין די בערג ניסבון זיינען דאָ פֿיר שבטים: דער שבט דן, דער שבט זבולון, דער שבט אשר און דער שבט נפתלי, זיי האָבן מדינות און כרכים אין די בערג. פֿון איין זייט נעמט זיי אַרום דער טייך גוזן, זיי האָבן ניט אויף זיך קיין יאָך פֿון די אומות, נאָר איין מלך איז דאָ איבער זיי און ער הייסט ר' יוסף אמרפֿלא הלוי. און זיי האָבן אַ ברית, אַ בונד מיט דעם פֿאָר אר-תור"ך". אַ חוץ דעם שטייט נאָך און נאָך זאכן וועגן די בני רכב אין דעם לאַנד תימא, וואָס זיי האָבן איבער זיך אַ יידישן מלך און פֿאַסטן און בעטן גאָט אויפֿן גלות ישראל, נו, וואָס דענקסט דו, סערצע, אַז זיי וואָלטן אַ שטייגער פֿלוצים דערווען מיר, מיר זייער ברודער בנימין פֿון טונעיאַדעווקע קומט צו זיי צו גאָסט? האָ, וואָס דענקסט דו סענדערל? אדרבה זאָג, איך בעט דיר, וואָס זאָגסט דו דערצו?

— זיי וועלן פשוט זיך מחיה זיין, זאָג איך דיר בנימין, אַ קאָטאָוועס אַזא גאָסט, אַזא טייערער גאָסט! איטליכער וועט דיר פֿאַרבעטן צו זיך אויף אַ מאָל-צייט. דער מלך אמרפֿלא מסתמא אויך. לאַז זיי דאָרט כאָטש פֿון מיר גאָר פֿריינטליך גערוסן. איך זאָל קאָנען, וואָלט איך כִּלעבן אויך מיט דיר אַהין געגאָנגען.

— האָ!—האָט בנימין אַ מאַך געטאָן פֿאַרפֿלאַמט פֿון אַ נייעם געדאַנק, וואָס איז אים איינגעפֿאַלן.—האָ!—טאָמער באמת טאָקע סענ- דערל, סערצע, וואָלטסט דו מיט מיר אין איינעם געמאַכט די נסיעה. נאָרע לע, אַצינד כִּלעבן האָסט דו אַ זעהר גוטע געלעגנהייט. איך גיי אַ ב ל י י ז אַהין, וועל איך דיר מיטנעמען. נאָרעלע איינער, אין צווייען איז היימליכער. טאָמער וועל איך דאָרט, אַ קשיא אויף אַ



מעשה ווערן מך וועל איך דין מאכן, כלעבן, פאר א משנה למלך.  
נא דיר מיין האנט תקיעת-כף! וואָס וועסט דו, נארעלע, דאָ זיצן  
און לייַדן גלות נעבעך פֿון דיין פֿלִיניטע, די רשעטע. קוק אָן וואָס  
פֿאַר אַ באַק, נעבעך, דו האָסט. דו האָסט דאָך ביי איר אַ וויסט,  
פֿינסטער מזל, כלעבן, סענדערל, קום, וועסט נישקשה קיין חרטה  
נישט האָבן.

— טאָ, — האָט געזאָגט סענדערל, — אויב דו ווילסט דוקא אַזוי,  
זאָל זיין אַזוי. איי זי? וואָס פֿאַר אַ דאָגה איך האָב? אַ נאַר וואָלט  
איך באַדאַרפֿט זיין איר זאָגן וואוהין איך לאָז מיך אוועק.

— נשמה מיינע, לאָמיר דין אַ קוש טאָן — האָט בנימין אַרײַס-  
לאָזט מיט גרויס שמחה און פֿאַר ליבשאַפֿט אַרומגענומען סענדערל  
די יידענע. — דו האָסט מיר, נשמה מיינע, מיט איין וואָרט פֿאַרענטפֿערט  
אַ קשיא, אַ קלאָץ-קשיא. איך זאָג איצט אויך אַזוי ווי דו: איי זי?  
מיינע, מיין איך, וואָס פֿאַר אַ דאָגה איך האָב? ס'איז אָבער דאָ  
נאָך אַ קשיא: וואו נעמט מען אויף הוצאות.

— אויף הוצאות? דו ווילסט דען זיך אויסקליידן, בנימין,  
אָדער איבערניצעווען דיין קאַפּאַטע. הערסט, און איך וואָלט געזאָגט,  
מען באַדאַרף כלעבן נישט. אין וועג איז אדרבה גלייכער אַלטע  
קליידער, דאָרטן וועלן מיר מסתמא באַקומען נייע שיינע קאַפּאַטעס.  
— יאָ, טאַקע אמת, דאָרט האָב איך שוין קיין דאָגה נישט.  
מען באַדאַרף דאָך אָבער לעת-עתה ביז דאָרט האָבן עפעס געלט  
פֿראַסט אויף צועסן?

— וואָס הייסט, בנימין, אויף צועסן? דו האָסט דען בדעה  
מיטפֿירן מיט זיך אַ קעד? צו וואָס? נישטאָ דען אויפֿן וועג קיין  
קרעטשמעס, קיין הייזער?

— איך פֿאַרשטיי דין, סענדערל, נישט, וואָס דו מיינסט, —  
האָט בנימין פֿאַרוואונדערט זיך אָפּגערופֿן.

— איך מיינ, — האָט סענדערל געענטפֿערט בתמימות, — אָב? ס'איז  
דאָ נאָר הייזער, קאָן מען אין איין וועג טאַקע גיין איבער די  
הייזער. וואָס טוען דען אַלע אַנדערע יידן? היינט גייען אַ טייל צו  
יענע אין די הייזער, דערנאָך גייען יענע פֿון זייער זייט צו אַנדערע  
אין די הייזער. ס'איז דאָך אַ יידישע זאָך, נאָר אַ גמילות חסד...

— דו ביסט כלעפן גערעכט! — האָט בנימין אַ זאָג געטאָן בשמחה —  
אצינד איז מיר ליכטיק געווען אין די אויגן. אויב אזוי, בין איך  
ברוך השם אין גאנצן פֿארטיק און פֿארזאָרגט מיט אלצדינק: נאָך  
מאָרגן טאָקע, גאָנץ פֿרי, אז דער עולם וועט נאָך שלאָפֿן קאָנען  
מיר אוועקגיין. פֿארלירן צייט איז כלעפן אַן עברה, דו ביסט מוסכם?  
— דו ווילסט מאָרגן, זאָל זיין מאָרגן, וואָס פֿאַר אַ דאגה איך

האַב?

— מאָרגן גאָנץ פֿרי, הערסטו סענדערל? וועל איך שטילער=  
הייט אַרױטגיין פֿון דערהיים. לעבן דער פּוסטער ווינט=מיל דאָרט  
וועל איך אויף דיר וואַרטן. געדענק זשע, סענדערל, מאָרגן גאָנץ  
פֿרי זאָלסט דו אַהין אַרױטקומען. געדענק זשע האָט בנימין נאָך  
אַמאָל איבערגעהערט און שוין געוואָלט אוועקגיין.

— וואָרט נאָך בנימין, וואָרט אַביסל! — האָט סענדערל געזאָגט,  
זיך געפֿאַברעט איבער דער בוזעם=קעשענע פֿונם לייבל און אַרױס=  
דערטאַפט פֿון דאָרט עפעס אַן אַלט פֿאַרשוויצט שטיקל יערקע,  
אַרומגעוויקלט מיט בענדלעך עטליכע מאָל הין און צוריק און פֿאַר=  
קניפט אוודאי מיט אַ צוואַנציק קניפלעך. — זעסט דו בנימין, אָט דאָס  
קניפל האָב איך פֿאַוויזן אָנצאָמלן אונטער מיין ווייב פֿאַר דער  
גאַנצער צייט, וואָס איך האָב פֿאַר איר חתונה געהאַט. עס וועט  
אונז אין דער התחלה צוניץ קומען, האָ?

— אצינד, סערצע, ביסט דו ווערט, מען זאָל דיר אויסקושן  
איטליכס אבר, איטליכס גליד באַוונדער, — האָט בנימין געזאָגט הויך,  
לעבעדיק און אַרומגעכאַפט סענדערל די יידענע.

— אַ, פֿאַרכאַפט זאָלסט דו ווערן! קוקט נאָר אָן, איך בעט  
אייך, דאָס גרויסע ליבשאַפֿט, ווי מען נעמט זיך אזוי אַרום, און דאָ  
אין שטוב שטייט אַ ציג און עסט די קאַרטאָפֿליעס! — האָט זיך פֿלוג=  
צום געהערט אַ געשריי.

דאָס געשריי איז געווען פֿון סענדערלס פֿלוניתטע. זי איז גע=  
שטאַנען אָנגעצונדן אין איין פֿייער, מיט איין האַנט געוויזן אויף  
דער ציג און מיט דער אַנדערער גערופֿן צו זיך סענדערלעך. סענ=  
דערל האָט מיט אַן אַראָפּגעלאָזטן קאַפּ זיך געלאָזט פֿאַמעליך, פֿאַ=  
מעליך אַריינגיין אין שטוב, גלייך ווי אַ פֿאַרזינדיקט קינד, וואָס מען

ווייל אים מקיים-פסק זיין.

— שטארק זיך, נשמה מיינע, דאָס איז איר שוין דאָס לעצטע מאָל, געדענק-זשע מאָרגן...-האָט בנימין שטילערהייט איינגערוימט סענדערלעך אין אויער און ווי אַ קעצעלע זיך אַרויסגערוקט פון שטוב.

## דאָס פערטע קאפיטל.

ווי בנימין מיט סענדערלעך פֿאַרלאָזן טונעלאַדעווקע.

אויף מאָרגן גאָנץ פרי איידער דער פאסטוך האָט נאָך פארגו-  
מען די בהמות אין דער טשערעדע אַריין, איז אונזער בנימין שוין  
געשטאַנען גרייט לעבן דער ווינטמיל מיט אַ פעקעל אונטערן אָרעם.  
אינעווייניק אין דעם פעקל זיינען געלעגן אַלע זאַכן, וואָס זיינען נוי-  
טיק געווען צו דער נסיעה, היינט טלית און תפילין, אַ סידור דרך  
החיים, אַ חוקל, אַ תהילים און יענע אַלע ספרים, אָן וועלכע ער האָט  
זיך נישט געקאָנט רירן, אַזוי ווי אַ בעל-מלאכה אָן זיין געציג. די  
שבת'יקע קאפאָטע זיינע איז אויך דאָרט געלעגן, — מען מוז דאָך  
פאַר דער וועלט אַ פנים האָבן און יוצא זיין פאַר לייט. אין קעשע-  
נע האָט ער געהאַט אַ פופצענטהאַלבען גראָשן, וואָס ער האָט פאַרן  
אָוועקגאַנג אַרויספאַקומען ביי זיין פלוגיתטע אונטערן קישן.  
הביל ער איז געווען ברוך השם פאַרוואָרגט מיט אַלצידינק און  
שוין געקאָנט זיך לאָזן אין וועג אַריין.

די זון איז דערווייל אויפגעגאַנגען זעהר שיין און האָט אַראָפּ-  
געקוקט מיט איר לייכטיקן פנים אויף דער וועלט. איין קוק אירער  
האָט צוגעגעבן אַ שטיק געזונט, מחיה געווען איטליכע זאַך באַזונ-  
דער. ביימער און גראָז האָבן עפעס ווי זיס געשמייכלט, איידער די  
גרויסע טרערן-טוי פון ביינאַכט זיינען זיי נאָכנישט אויסגעטריקנט,  
אַקוראַט ווי קליינע קינדער צעלאָכן זיך פלוצים פרייליך אין מיטן  
געוויין פון אַ בלישטשעדיק טשאַטשקעלע, בשעת טרערן ווי די באַבן

שטייען זיי נאך אין די אויגן. די פעלדפייגעלעך האָבן געשווינען זיך געטרעגן און דער לופט, געשפילט און געזונגען אַרום בנימינען, גלייך ווי זיי וואָלטן געזאָגט :

— קומט, לאָמיר זינגען אי שאלן און דערפרייען דעם פיינעם פאַרשוין לעבן דער ווינטמיל ! דאָס איז בנימין אליין, דאָס איז בנימין דער טונעלאַדעווקער, דער אַלכסנדר מוקדון פון זיין צייט, וואָס ער פאַרלאָזט זיין פאָטערלאַנד, וואָרפט אַוועק ווייב און קינדער און גייט אין שליחות וואוהין די אויגן טראָגן ! אַט שטייט דער גרויסער בנימין, וואָס ער איז ווי די זון אַרויס פון זיין געצעלט און פרייט זיך ווי אַ גבור צו לויפן אין וועג מיט זיין פעקל אין דער האַנט ! ער איז שטאַרק ווי אַ לעמפערט און גרינג ווי אַן אָדלער ! זינגט, שטייט : טרילילי, טרילי, טריל ! שאלט, זינגט און דערפרייט זיין האַרץ ! ...

בנימינען איז טאַקע באמת פרייליך געווען אויסן האַרץ, ער האָט ביי זיך געטראכט : „איך בין דאָך דער גליקליכסטער מענטש אויף דער וועלט, וואָס פעלט מיר אַן עין-הרע ? וואָס גייט מיר אָפּ ? מיין ווייב האָב איך, געלויבט איז השי"ת, פאַרוואָרגט. זי האָט אַ שטיקל פרנסה. איך אליין בין אַ פרייער פויגל. גלייך ווי די אלע פעלדפייגעלעך דאָ. די גאַנצע וועלט איז פאַר מיר אָפּן. מיט מיין געניטשאַפט, מיט מיין באַהאַרצטקייט און מיט מיין שטיקל ידיעה אין די שבע חכמות וועט אַזאָ ייד ווי איך נישט פארפאלן ווערן. היינט דערביי בין איך דאָך עפעס אַייד, אַ שטיקל בעל-בטחון.

בנימינען איז עפעס זעהר גוט געווען אויסן האַרץ אַזוי, אַז די לעיצן זיינע האָבן זיך געעפנט און ער האָט בנעימותדיק אויפן ביי-קול אונטערגעזונגען אַ מאַרש פונם מלך-עליון. זיין מאַרש האָט זיך פאַרמישט מיט דעם געזאַנג פון די פייגעלעך, מיט דעם זושען פון די פליגן, מיט דעם שמוצערן פון די גרילן און האָבן אין אַ קנצערט זיך דערהויפן ביז צום כסא הכבוד פון זיין ליבן גאָמען הויך אויף דעם זיבעטן הימל !

דערווייל איז אַוועק אַ היפשע צייט און סענדערל איז נאָך נישטאָ. דאָס האָט אָנגעהויבן בנימינען אַ ביסל צו אַרן און צעשטערט זיין שמחה ער האָט געקוקט אין אלע זייטן, זיך אַרויסגענומען די אויגן קוקנדיק, נאָר אומזיסט די מי, — מען הערט נישט, מען זעט

נישט, ניטאָ סענדערל!

האַט אים אפשר דען די רשעטע זיינע מכבד געווען מיט עפעס  
אַ מלאכה? נאָר דערצו איז נאָך אָבער איצט נישט די צייט, גאנץ  
טוניאדעווקע שלאָפט נאָך אַצינד געשמאַק. קאַיטאָפליעס הויפט מען  
אָן צו שילן העט שפעטער.

אונזער בנימין האָט נישט געוואוסט וואָס צו טאָן און אים איז  
געוואָרן נישט פרייליך, שטאַרק נישט פרייליך. אומקערן זיך אַהיים?  
פע, דאָס איז מיאוס! אלכסנדר מוקדון האָט צעבראַכן די בריק, אי-  
בער וועלכער ער איז אַריבער קיין הינדיאָ, בכדי ער זאָל נישט  
קאָנען צוריק גיין. לאָזן-זשע זיך אַליין אָן סענדערלען? ניין, דאָס  
איז פריקער, זעהר פריקער! סענדערל איז אים געווען שטאַרק נויטיק,  
זינט ער האָט מיט אים זיך סקאַמפּענייעט איז אים עפעס ליכטיק גע-  
וואָרן אין די אויגן. אָן סענדערלען זיך אַוועקצולאָזן וואָלט אויסגעקומען  
עפעס משונה ווילד, עס וואָלט נאָר אַ פנים געהאַט, ווי אַ שיף אָן אַ  
רודער, אָדער ווי אַ מלוכה אָן אַ מיניסטער.

פּלוצלים האָט זיך געלאָזט זען פון דערווייטנס עפעס ווי אַ  
מענטשנגעשטאַלט, דאָכט זיך סענדערל, און פאָרט נישט סענדערל,  
דאָכט זיך גאָר איינע אין אַ ציצן קליידל און מיט אַ טיכל אויפן קאָפּ.  
בנימיןען האָט אַ טיאָקע געגעבן דאָס האַרץ און איז געוואָרן  
טויט, בלייך ווי די וואַנט. אים האָט זיך געדאַכט, אַז דאָס גייט  
זיין ווייב, ניין, זי גייט נישט, זי לויפט, זי יאָגט, אָט קומט זי צו-  
לויפן, כאָפט זיך אויף אים אַרויף מיט גרויס כעס, לאָזט צו אים אויס  
איר שווער ביטער האַרץ און שלעפט אים אַהיים מיט אַ יאָמער אַ קלאָג.  
„אייין גאָט נאָר ווייסט“, אַזוי דערציילט בנימין אַליין, „ווי איך  
בין דענסטמאָל געשטאַנען אין אייגע צרות, אין געהאַקטע וואונדן,  
הונדערט פיפערנאָטערן וואָלט מיר דענסטמאָל ליבער געווען צו באַ-  
געגענען ווי מיין ווייב. השם-יתברך אָבער האָט מיך געשטאַרקט, איך  
בין באלד טאקע באַהאַרצט אַנטלאָפן זיך פאַרבאָרגן הינטער דער  
ווינטמיל און געלוגט דאָרט ווי אַ לייב לוגט אויף זיין פאַרצייכנג.“  
אין עטליכע מינוט אַרום איז בנימין אַרויסגעשפרונגען פון זיין  
פאַרבאָרגעניש מיט אַ שרעקליכן שפרונג און מיט אַ געשריי ווי אַ  
ריינער משוגענער:

— הא, סענדערל!

סענדערל איז געגאנגען אָנגעטאָן אין אַ ציצן כאַלצטל, אונטער-געבונדן ביידע באָקן מיט אַ פאַרשמאַלצן טיכל, אונטער ביידע אויגן בלוי, צעגראַבלט, אַ שטעקן אין דער האַנט און אויף די פלייצעס אַ היפש פּעקל.

ער האָט אין בנימינס אויגן געהאַט דענסטמאַל דעם זיבעטן חן, ווי אַ שיינע אויסגעפּוצטע פֿלח אין די אויגן פונם חתן. בנימין שילדערט זיין שמחה דענסטמאַל מיט די ווערטער: „ווי אַ קינד, וואָס גלױסט אויף קוואַלן וואַסער, ווי אַ דאָרשטיקער אין דער מדבר, וואָס געפינט לעבעדיקע, קוועלנדיקע וואַסער. וואָס רינט אַראָפּ פון אַ שפיץ סקאַלע, אַזוי האָט מיין גלױסטיק לייב זיך געטאָן טאָן דערפּרייען אויף סענדערלען מיין באַשערטן, מיין געטרייען געזעלן“.

— וואָס איז די מעשה, סענדערל? וואָס האָסטו דו געלעזט אויף זיך אַזוי לאַנג וואַרטן?

— סטייטש, איך בין דאָך געגאנגען צו דיר אַהיים, — האָט סענדערל בתמימות געענטפּערט, — ביז וואָנען איך בין דערגאנגען און ביז וואָנען איך האָב אויפגעוועקט דיין זעלדען, איז דערווייַל אונזעק אַ היפשע צייט.

— אויפגעוועקט זעלדען? — האָט בנימין אַ געשריי געגעבן משונה ווילד נישט מיט זיין קול. — סענדערל, למאי, משוגענער, האָסטו אַזוינס געטאָן?

— וואָס סטייטש למאי?! — האָט סענדערל פאַרוואונדערט זיך אָן-גערופּן. — למאי — אַז איך האָב דיר פריער אָנגעקלאַפט אין דער ספּיזשאַרניע און דו האָסט זיך נישט אָנגערופּן, האָב איך מיך גענו-מען קלאָפּן אין דער שטופּטיר: סטוק, סטוק, סטוק. נו, איז זעלדען, נישט טויט נישט לעבעדיק, אויפגעשטאַנען, און איך האָב זי געפרעגט מכה דיר.

— סענדערל, מיר זיינען פאַרביי! דו האָסט פאַרקאכט אַ גוטע קאַשע, סטייטש, זעלדען וועט נאָכלויפּן, זעלדען, און וועט...

— אי, שרעק זיך נישט בנימין! זי האָט מיך אָפּגעשיקט צו אַלדע שוואַרצע יאָר מיט אַזא כּעס, גלייך ווי איך וואָלט איר גע-

קוילעט די קאפאטע. „גיי מיט מיינעם אין איינעם, אין דער ערד אריין ביידע!“ האָט זי געזאָגט און צוגעמאַכט די טיר. איך בין אַ היפשע צייט געבליבן שטיין אין דרויסן ווי צעמישט. דערנאָך ערשט האָב איך מיך דערמאָנט אָן דער ווינטמיל און זיך געשטויסן, דו מוזט שוין, אַ פנים, זיין דאָ, און דעריבער טאַקע האָט, אַ פנים, דיינע געזאָגט: „גיי מיט מיינעם אין איינעם, אין דער ערד אריין ביידע.“ זי האָט, אַ פנים, מוז געדוונגען זיין, געזען, ווי דו ביסט אַוועקגעגאַנגען.

— וואָס, וואָס, סענדערל, זי האָט געזען? אפשר, גייט זי, גייט זי, אפשר?

— חלילה, בנימין! זי האָט נאָר פאַרקייטלט די טיר, אַז איך האָב פאַרן אַוועקגיין ווידער אַנגעקלאַפּט און געפרעגט: זעלדע, זעלדע, וואָס זאָגסטו עפעס אָן צו זיין מאַן, זעלדע? אָדער האָסטו אפשר, אַ קשיא אויף אַ מעשה, וואָס אים מיטצוגעבן, זעלדע? האָט זי נישט געענטפערט קיין גוט וואָרט. אַ פנים זי האָט זעהר אַ האַרטן שלאָף, און שלאָפט געשמאַק אָן עין-הרע, נו, האָב איך געזאָגט: זעלדע, דו שלאָפסט, שלאָף-זשע שלאָף געזונטערהייט! זיי מיר געזונט, זעלדע! האָב איך געזאָגט און בין מיר אַוועקגעגאַנגען.

סענדערלס לעצטע ווערטער האָבן אַזוי ווי טראָפּנס אָפּגעמונ-טערט בנימינען. ער האָט אָנגעהויבן פריי צו אָטעמען און געסאָפּעט, גלייך ווי אַ שטיין איז אים פונם האַרץ אַראָפּ. דאָס פנים האָט אים געשיינט און זיינע אויגן האָבן געפלאַקערט פאַר גרויס פרייד.

— אַצינד, סענדערל!—האָט ער עפעס אַ קוויטש געגעבן, — אַצינד

מיט דער רעכטער פוס!

אין דער צייט האָט פון אַ לוזשע אין דער זייט זיך אַרויסגע-פלאָזט אַ קול פון זשאַבעס, גלייך ווי זיי האָבן זיך געזעגנט מיט אונזערע פאַרשוונען און צוגעקוואַכעט אַ מאַרש.

## דאס פינפטע קאפיטל.

וואָס מיט אונזערע פאַרשוינען פאַסורמ  
זיך באַלד ביים ערשטן אַרױספֿאַר.

אונזערע פאַרשוינען האָבן זיך אַ לאַז געטאָן ראַפּטאָס און גע-  
באַנגען געשמאַק, גיך, גלייך, ווי זיי וואָלטן זיך אָפּגעריסן פון אַ  
גייט אָדער גלייך ווי איינער וואָלט זיי פון הינטן געטריבן מיט אַ  
פייטש. מיט זייערע ברייטע פאַלעס, וואָס האָבן געשוועפט אויפן  
ווינט, האָבן זיי זיך געמעגט גלייכן צו אַ שיף, וואָס גייט געשווינט  
אויף אירע אויסגעשפּרייטע זעגלען. סאַראַקעס און וואַראַנעס,  
וואָס האָבן אַרומגעשפּאַצירט אויף דער ערד, האָבן מיט דרך ארץ  
אָפּגעטרעטן דעם וועג. און זיינען שרייענדיק זיך צעפּלויגן אין אַלע  
זייטן מחמת גרויס פחד פאַר די צווייפּטיקע מיני באַשעפּעניש, וואָס  
האָבן זיך געיאָגט מיט גרויס חשק און התלהבות.

קיין פען איז נישט ביכולת צו באַשרייבן ווי גליקליך, איבער  
גליקליך זיי זיינען דענסאַמאַל געווען, עס האָט זיי עפעס משונה  
הנאה געטאָן און זיינען געווען שטאַרק צופּרידן — צופּרידן פון זיך  
אַליין און צופּרידן פון דער גאַנצער וועלט.

סענדערל, ווי עס האָט אויסגעזען, איז זעהר פרייליך געווען,  
וואָס ער האָט זיך אַרױסגעכאַפט פון זיין ווייבס הענט און איז פטור  
געוואָרן אַזא שווערן, ביטערן גלות. נעכטיקער טאָג, באַזונדערס,  
איז פאַר אים נעבעך געווען זעהר אַ שווערער, אַ ביטערער, אַ טאָג  
פון צרות און יסורים, וואָס האָט איבערגעלאָזט אַ סליד און סיגאַקעס  
אויף זיין לייב.

אַ היפשע צייט זיינען אונזערע פאַרשוינען געפּלויגן כמעט אָן  
אַ נשמה, שאַ שטיל, נישט צו ריידן איינער מיט דעם אַנדערן אַ  
וואָרט. זיי האָבן זיך שטאַרק דערווארימט און גרויסע טראָפּן שווייס  
האָבן זיי אַרױסגעטרעטן אויפן פנים. סענדערל האָט אָנגעהויבן ביס-  
לעכווייס זיך אָפּצושטעלן און געסאַפּעט ווי אַ גאַנז.



— גיכער, גיכער סענדערל! — האָט בנימין אים אַלץ אונטער-געגעבן קוראזש אין אזוי געלאָזן מיט איינפאַכע פאָראויס, ווי אַ גבור, וואָס גורט אָן זיינע לענדן און לויפט מיט פּייל-און-בויגן אין דער מלחמה.

— גוואָלט, בנימין, האָב רחמנות אויף מיין נשמה! — האָט סענדערל געבעטן רחמים. — איך האָב מער קיין כח נישט דיר נאָכצולויפן. דו לויפט אָן עין-הרע ווי אַ הירש אויף די בערג!  
— גיכער, גיכער סענדערל! — האָט בנימין אים אַלץ געשריגן און געלאָפן פאָראויס מיט גדלות אויף זיין בריהשקייט. — זעט, דו, סענדערל, איך וואָלט אַזוי געפלוין, געפלוין ביז עק וועלט!  
— נאָר צו וואָס בנימין, איך בעט דיר, לויפט דו אַזוי? —

האָט סענדערל געפרעגט. — מיר וועלן כלעבן גאָרנישט פאָרווימען. אַז מיר וועלן אָנקומען אַהין שפעטער מיט אַ טאָג אָדער אַפילו מיט עטלעכע טעג, אזוי אויך כלעבן קיין טכנה נישט. די וועלט יעצט נאָך אַזוי גיך נישט אונטערגיין, זי האָט נאָך צו שטיין, כפי איך האָב געהאָרט, ביז דעם אָף השביעי, שטארקע עטליכע הונדערט יאָר.  
— גיכער סענדערל, גיכער, אָן עברה די צייט! וואָס גיכער אַרויסרייסן זיך פון דאָנען איז אַלץ בעסער. האָרעווע, סענדערל, קנעל אַפּיסל צו, נישקשה! דערפאר קומענדיק אַהין וועסט דו אויס-גלייכן דיר די ביינער, וועסט עטעמען און לעבן ווי אַ שררה.

— דו ביסט, בנימין, זעהר גערעכט. דו ווילסט גיכער, וואָס פאַר אַ דאגה איך האָב, זאָל זיין גיכער, ביי מיר האָסט דו געפועלט, נאָר וואָס טוט מען מיט די פיס, מיט מיינע פיס?  
אין בריירה, בנימין האָט געמוזט צוליב טאָן סענדערלען און איינהאַלטן אַ ביסל דעם גאַנג.

אַז די זון איז אַרויס פון איר פוטערפאַס און האָט געשמאַק געוואַרעמט, געבראַטן מיט אירע ליכטיקע שטראַלן, זיינען אונזערע וואַנדערער אַנידערגעפאלן נעבן אַ וועלדעלע ביי דער זייט פונם וועג. זיי זיינען געלעגן אין איין שווייס און האָבן שטאַרק געסאָפּעט, גע-מאַכט מיט די זייטן. די פרישע סיניאקעס האָבן ביי סענדערלען זיך צופריעט און ער האָט געפילט אַ ווייטאַק, ווי מען שטעכט מיט שפּילקעס.

נאכדעם, אז זיי האָבן אַ ביסל אָפּגערוט איז די ערשטע זאָך וויערע געווען אַרױסצוגעמען טלית און תפילין און דאוונען. בנימין האָט זיך געשאַקלט, געדאוונט לעבעדיק מיט אַ ברען. דאָס האַרץ האָט אים געחלשט, דער אַפעטיט זיינער איז געווען זעהר גרויס נאָך אַזאָ געשמאַקן גאָנג, ער וואָלט געקאָנט אױפּעסן אַ וועלט און דאָ האָט ביי אים, מעשה שטן, זיך נישט געפונען אַפילו אַ ברעקל ברויט ווי אַ כזית. ער האָט געוואָרפן מיט די אױגן אַהין און אַהער, אױסגע- קנאַקט די פּינגער, געגענעצט, זיך געקראַצט, פאַסמאַקעוועט, געמאַכט אַלץ טאָ, טאָ, געגלעט, געצויגן די פּאות, דאָס בערדל, נאָך אַ מאָל אַ קראַץ און נאָך אַ מאָל טאָ, ביז ער האָט זיך מיישב געווען און אַרױסדערטאַפט פֿונם קלימיקל עפעס אַ פֿערטלדיקן ספֿר ווי אַ מחזורל, אין וועלכן ער האָט אַריינגעקוקט און אונטערגעברומט מיט אַן אַקדמות-ניגונדל.

— סענדערל! — האָט בנימין אין דערמיט מפֿסיק געווען, — דו ווייסט וואָס איך זאָג דאָ איצט אַזױנט? דו ווייסט פֿאַר וואָס איך זאָג עט איצט מיט דעם ניגונדל?

— דו מוזט אַוודאי הונגעריק זײַן, — האָט סענדערל געענטפֿערט בתמימות. — דו, בנימין, מעגסט דיר זינגען, זינג דיר, זינג, און איך וועל מיר דערווייל עפעס אַנדערש טאָן.

אינדעם ווי סענדערל האָט גערעדט, האָט ער טאַקע אַריינגע- שטעקט די האַנט זיינע צו זיך אין פעקל און אַרױסבאַקומען פֿון דאָרט אַ טאַרבע.

— עט, דו ווייסט נישט, דו פֿאַרשטייסט נישט אַקעגן וואָס איך טו עס, — האָט בנימין געזאָגט, — סענדערל, נאַרעלע, איך וועל דיר מפורש זײַן דעם טעם דערפֿון.

נאָר סענדערל אָבער האָט דערווייל זיך זײַנס געטאָן און פאַ- מעליך, פאַמעליך אױפֿגעבונדן די טאַרבע. אז בנימין האָט אַ קוק געטאָן איז אים ליכטיק געוואָרן אין אַלע רמ"ח אברים. אין טאַרבע איז געלעגן פֿון כל טוב, ברויט, שטיקלעך קוילעטש, וואָס איז איבער- געבליבן פֿון שבת, אוגערקעס, רעטעכלעך, ציבעלעס און קנאַבל. סענ- דערל האָט אין זינען געהאַט אַלצדינק אַנצוגרייטן, ווי אַ גוטע בעל- הביתסע און ער איז ביי בנימינען דערפֿאַר געהויכט, געקרוינט גע-

וואָרען נאָך אַ סך מער ווי פֿריער. בנימין האָט אין האַרץ זיך שטאַרק געפֿרייט, וואָס השי"ת האָט אים באַשערט אַזאַ טייערן חבר אויף דער נסיעה. סענדערלעך האָט מיר גאָט צוגעשיקט, אַזוי האָט ער געטראַכט, ווי די קינדער ישראל מן אין דער מדבר.

נאָכדעם, אַז זיי האָבן אונטערגעלעבט זייער האַרץ האָט סענדערלעך איינגעוויקלט דאָס ביסל שפּייז, וואָס איז איבערגעבליבן, צוריק אין טאַרבעלע מיט די ווערטער:

— דאָס ביסל שפּייז וועט אונז צונײַץ קומען נאָך אויף אַ מאָל און דאָס טאַרבעלע אויף טויזנט מאָל, אויף אונזער גאַנצן לעבן. דערמיט וועלן מיר איה"ש איבער די הייזער אַרומגיין, נישקשה, גאָט ברוך-הוא וועט אונז העלפֿן!

— סענדערלעך-האָט בנימין זיך אָנגערופֿן, געשטאַרקט פֿון סענדערלעך ווערטער, — מיר ביידע זיינען אַ זיווג מן השמים, מיר ביידע זיינען ווי אַ גוף מיט דער נשמה. ווען דו זאָרגסט אין גשמיות מכת עסן און טרינקען אויף אונזער נסיעה, אַקעגן זשע זאָרג איך אין רוחניות זאכן. נאָך אַ מאָל פֿרעג איך דיך סענדערלעך, דו וויסט פֿאַר וואָס איך זאָג אַקדמות? איך האָב דערמיט אַ גרויסן פיוון. איך זאָג מיך איצט, אַז השי"ת וועט אונז בשלום ברענגען אַהין, צו די בני משה, זאָלן מיר קאָנען אַ מויל עפֿענען און מיט זיי זיך אויסטענהן, זיי ריידן עפעס האַלב תרגום, צום מייסטן ריידן זיי דאָרט אַקדמות-לשון. אלער הדני, וואָס איז פֿון יענעם ווינקל צו אונז געקומען, ער האָט דאָך, לויט זיין מיינונג, דאָס דעם אַקדמות געמאַכט, ושריות שותא סענדערלעך, איז דער טייטש, איך הייב אָן צו שפרעכן. געדענק זשע סענדערלעך! דאָ אין חוץ לאַרץ קאָן מען זיך פֿאַגיינ מיט אונזער לשון, מיט טייטש, אָבער דאָרט, דאָרט מוזן זיי קיין טייטש אוודאי נישט קענען.

— איך פֿארלאָז מיך אין די זאכן אין גאַנצן אויף דיר, — האָט סענדערלעך געזאָגט בהכנעה, — דו ביסט אַ געלערנטער מענטש און קוקסט אַריין אין דיינע ספֿרים, מסתמא וויסט דו וואָס דו טוט, וואוהיין דו גייסט, אַ סימן איך האָב דיך אָפֿילו נישט איבערגעפֿרעגט, צי גייען מיר מיט דעם גלייכן וועג. דו גייסט, וואָס פֿאַר אַ דאגה איד האָב, גיי, איד, גיי דיר נאָך.

בנימינען האָט משונה הנאה געטאָן סענדערלס גרויסער בטחון אויף זיין חכמה. ער האָט ביי זיך אין די אויגן אויסגעזען ווי אַ שיפסקאָפּיטאָן, וואָס ער אַליין פירט די שיף אויפן ים. דאָס, פון דעסטוועגן, האָט אים נישט אָפּגעהאַלטן זיך באַלד טאַקע צו באַ-טראַכטן, אַז ער ווייסט באמת נישט וואו ער געפינט זיך, מעגליך אפשר פּלאַנדזשעט ער און איז גאָר אַראָפּ פונם וועג. דערווייל ווי ער האָט געטראַכט, האָט גאָט אָנגעטראָגן אַ פויער, וואָס ער איז געפאָרן פאַרביי אויף אַ פולן, אָנגעטאַטעוועטן וואָגן מיט היי.

— סענדערלס, האָט בנימין געזאָגט, — עס שאָדט פּלץ נישט אַ פרעג צוגעבן דעם ערל מכח דעם וועג. גיי אויף ציקאָוועשטש גיב אַ פרעג, דאָ אין וואָך לאָרץ וועסט דו בעסער פון מיר זיך קאָנען אויסטענהן מיט די פויערים אויף זייער לשון. דיין פלוניתטע פלעגט דאָך עפטערס זיך מיטנעמען מיט זיך אויפן מאַרק.

סענדערל האָט זיך אויפגעהויבן פון זיין אָרט, צוגעגאָנגען מיט גרויס דרך ארץ צום פויער און געזאָגט כהאי ליטנאָ:

— דאָפּרי דיען! קאָזשי נאָ טשעלאָוויטשע, קודי דאַראָגי אויף ארץ ישראל!

— שטשאַן! — האָט דער פויער פאַרוואונדערט געמאַכט און אויס-געשטעלט אַ פאָר אויגן. — יאַקי סרול? נייעבאַטשיל יא סרוליא!

— ניא, ניא! — האָט בנימין זיך נישט געקאָנט איינהאַלטן און זיך אַריינגעמישט פון דערווייטן. — עטאָ ווי סרול, אַ ווין להבדיל ארץ ישראל קאָזאַטע, ווין, סענדערלס, — זאָג אים נאָך אַמאָל בפירוש אַרויס. ער האָט אַ פויעריש קעפעלע. שאַרפער, שאַרפער, סענדערל!

— אויף עררץ-ישראל קודי דאַראָגי! — האָט סענדערל שאַרף איבערגעזאָרט.

— אַ פיעס וואָס זשידקי זנאָיעט, שטשאַ ווי מאַראָטשעטע מעני גאַלאָווי, עטאָ דאַראָגי דאָ פיעווקי, אַ וויני עלעססאל! עלעססאל! — האָט דער פויער זיך נאָכגעקרימט, אַ שפיי געטאָן און אַוועקגעפאָרן ווייטער.

אונזערע פאַרשוניען האָבן זיך געלאָזט ווייטער און וועג. בנימין האָט געפילט אַ ווייטצק אין די ליטקעס, די פיס זיינען אים

געווען, לא עליכם, ווי אָפגעשניטן. דאָך האָט ער נעבעך זיך נישט וויסנדיק געמאַכט, זיך געמאַכט האַרץ, אַלץ אונטערגעגעבן קוואַל און מחמת אים איז, נישט פֿאַר קיין יידן געדאַכט, זעהר שווער גע-  
 הען צו גיין גלייך און געשווינט, האָט ער געמוזט אַלץ אונטער-  
 שפּרינגען. אַוודאי איז דאָס נישט געווען אַזא גאַנג ווי פֿריער. עס  
 איז געווען געמוטשעט, נאָר פֿון דעסטוועגן האָט ער געטאָן ווינס  
 און איז געגאַנגען. וואָס דען האָט ער געקאַנט מאַכן? אַנדערלייגן  
 זיך, שונא ציון, אויפֿן וועג? ער וואָלט נאָר מצער געווען סענדערלעך  
 און די נסיעה וואָלט חלילה אויפֿגעהאַלטן געוואָרן, הכלל זיי ווינען  
 געגאַנגען, געגאַנגען אַזוי אַ גאַנצן טאָג, ביז גאָט האָט זיי פֿעלדום  
 געבראַכט קיין פיטווקי אויף נאַכטלעגער.

אַריינקומענדיק אין פיטווקער קרעטשמע, איז פּנימינס ערשטע  
 נאָך געווען, זיך אַ וואָרף צוטאָן ווי גרויס ער איז אין אַ ווינקלעלע  
 אויסצורוען די פֿיס און כאַפֿן דעם אָטעם.

סענדערל איז ווי אַן אַלטע בעל-הביתסע געגאַנגען צו באַשעפֿ-

סיקן זיך אין דעם בעל-הביתשקייט און שמועסן מכה וועטשערע.  
 דער אַרענדאַר האָט אָנגעקוקט סענדערלעך פֿון קאָפּ ביז די  
 פֿיס און האָט פֿון זיין גאַנצן הילדוך אַרזיגעזען, אַז דאָס איז עפעס  
 נישט גלאָט אַזא פֿאַרשוין ווי אַנדערע, וואָס פֿאַרן געוויינטליך דורך.  
 ער האָט אים אָפגעשטעקט אַ שלום עליכם, און אויף דער שאלה:  
 מה שמכח? פֿון וואָנען איז אַ ייד? האָט סענדערל געענטפֿערט  
 בתמימות, ער היינט סענדערל, ער איז אַ שטיקל אַרץ-ישראל-ייד,  
 ער איז משמש ביי רב בנימין, וואָס ליגט איצט מיט זיין פֿבֿוד דאָ  
 אין אַ ווינקל. דער אַרענדאַר האָט געמאַכט אַ פֿרום-פּנימל, זיך  
 אַביסל פֿאַרטראַכט אין געבעטן סענדערלעך זיצן.

אונזער בנימין, אַז ער האָט זיך אַ וואָרף געטאָן אין ווינקל,  
 איז געבליפֿן ליגן ווי אַ שטיין און נישט געוואוסט, אויף וועלכן  
 עולם ער איז. די אָדערן פֿון די פֿיס ווינען געווען שטאַרק אָנגע-  
 שוואַלן, דאָס בלוט האָט אין זיי זיך צעשפּילט, געזעצט און געטשי-  
 פּעט, גלייך ווי מוראַשקעס וואָלטן דאָרט הויפֿטווייז אַרומגעפֿלויגן  
 און געביסן, געשטאָכן. די שלייפֿן האָבן געהאַקט, געקלאַפט ווי  
 מיט האַמערס. איז די אויערן האט פֿאַרדומפּט גערוישט אַז דאס רויש

פֿלעגט זיך אַרץ אױסלאָזן צום סוף מיט אַ הילכעדיקן לאַנגן קלונג.  
 ליגנדיק פֿאַרטראָגן אַזוי אַ היפשע צייט, הערט בנימין אַ קול פֿון  
 גלעקלעך קלינגען אין דרויסן פֿון דערווייטן, מיט איטליכער מינוט  
 קומט דער קול צו אַרץ נענטער, נענטער, ווערט אַרץ העלער אי  
 שטאַרקער און פֿלוצים גיט אַ סקריפּ ווי אַ וואָגן האָט זיך אָפּגע-  
 שטעלט לעבן טויער. עס לאָזן זיך הערן, ביזן הימל אַריין מיני  
 קולות: ביי-קוללעך, פֿיסטלעך, געמבעס, הייזעריק, כאָרכלענדיק  
 אי צוגעלייגטע שטימען, נישט צו וויסן וואָס און צו וואָס, גלייך  
 ווי אַ גאַנץ שטעטל האָט זיך פֿאַרקליבן אױף אַ וויכטיקער אַטיפּה.  
 ס'איז שווער צו זאָגן, וואָס שרייט מען, און וואָס וויל מען, ווייל  
 דערניצן איז אױסגעמישט אי געלעכטער, אי אַ געקרעכצעריי, געזיפּ-  
 צעריי, אי אַ שושקעריי, אי אַ קוויטשעריי, אי אַ הויטעריי, אַ געקלאָ-  
 פעריי און אַ געפאַטשעריי. היינט גיי פֿאַרשטיי וואָס דאָס אַלעדיק  
 אין איינעם איז. וואָס דאָס באַטייט? באַלד דערויף עפֿנט זיך די  
 טיר און אַ כאַפּטע מענטשן שיטן זיך אַריין אין שטוב מיט אימפעט.  
 בנימין רוקט זיך ווייטער, ווייטער אין ווינקל און נורעט זיך  
 שטאַרק אײן.

דערוויייל ווערט אין שטוב זעהר ליכטיק פֿון אַ סך ליכט,  
 וואָס ברענען אין שבתדיקע מעשענע לייכטער, אַ טייל זענען פֿאַר-  
 שטאַפט מיט שנויצן און די ליכט שטייען אױף זיי צוגעשמאַלצן, נאָר  
 אױף משקלות, אַ טייל זיינען מיט צו גרויסע ברייטע, נישט קיין  
 טיפּע לעכער, און די ליכט שטייען אין זיי קרום אין דער גייט פֿאַר-  
 שטעקט פֿון אונטן מיט אַ קויל.

ביים עק פֿון אַ לאַנגן דעמבענעם טיש זיצט אַ חברה קלעז-  
 מער און סטראָיען, שטעלן אָן זייערע פֿלעים; דער פֿידלער פֿאַרעט  
 זיך מיט דער פֿידל, קיצלט זי מיטן פינגער און איטליכע סטרונע  
 רופֿט זיך אָפּ זים, זים, זים אױף איר קול, גלייך ווי זיי ריידן;  
 נישקשה, מעגסט אונז קיצלען, פֿון אונזערט וועגן זיינען מיר פֿאַרטיק,  
 אַבי דיין סמיטשיק זאָל נאָר קיין מניעה נישט זיין. ער כאַפט זיך  
 צום סמיטשיק, גלעט אים און האַלט אים גרייט צום שפּיל, דער  
 פֿלייטער שמועסט איבער שטיל מיט דער פֿלייט, זי פֿייפֿט אים  
 שטילערהייט אָן, און דער צימבלער לױפֿט זיך דורך איבער דעם צימ-

בעל און קלאפט זיך פאמעליך מיט די העמערלעך, נאך דער בלינד-  
דער פויקער זיצט אָנגערוקט מיט דער קוטשמע איבער די אויגן  
און כאַפט אַ דרעמל

לעבן די קלעזמער שטייט אויף אַ בענקל עפעס אַ מין פאַרשויף,  
וואָס קוים רעדט ער אויס אַ וואָרט, שטיקט מען זיך פֿאַר געלעכטער.  
אַפֿילו קינדער, וואָס שטייען אָנגעשטופט און קוקן אַריין פֿון די  
פֿענסטער, לאַכן משונה און קרימען זיך נאָך. דער פאַרשויף גיט  
דערנאָך אַ געשריי: הררי! לכבוד די מחותנים ולכבוד דעם בעל-הבית  
ולכבוד כל המטובים בכלן שפילט אָפּ אַ לעבעדיקס אַ פֿרייליכס! און  
די קלעזמער צילאָזן זיך באַלד אויף די כלים, פֿרייליך לעבעדיק,  
ווייבער מיט מאַנספֿילן נעמען זיך צונאָיף און טאַנצן אַ ראָד וואָס  
האָט אַלצדינק האָט זיך באַוועגט. טאַנצנדיק פֿאַלט איינער אַרויף  
אויף בנימינען אין ווינקל. דער טענצער קוקט אים אין פנים אַריין  
און לאָזט אַרויס אַ געשריי:

— אַ, בנימין! איך האָב אים דערטאַפט, כלעבן—די בשרע מציאה,  
ער איז דאָ, ער איז דאָ!

אויף דעם געשריי לויפֿן צו נאָך מענטשן. בנימין דערקענט  
צווישן זיי טונעליאָדעווקער פֿיינע בריות און דעם דאָרטיקן רבֿל.  
איין קול, איין געשריי:

— בנימין קום טאַנצן! בנימין קום טאַנצן!

— איך קאָן אָסור גיט—בעט זיך בנימין רחמים—איך קאָן זיך  
נישט רירן פֿון אָרט.

— נישקשה, נישקשה!—ענטפֿערט מען אים: קום, זאָגט מען  
דיר, דו וועסט קאָנען, וואָס האָט מען דאָ צו קאָנען? אדם אַ מענטש  
קאַשטקע ריק זיך! ריר זיך בהמה, מיר וועלן נישקשה דערציילן.

— זעלדען!—גיט בנימין אַ געשריי אין איין אַטעם, — איך  
בעט אייך, דערציילט נישט זעלדען!

— ריר זיך זשע בהמה! — שרייט מען אים, — ריר זיך בהמה,  
שטעל זיך שוין אויף די פֿיס!

— דערבאַרעמט זיך יידישע קינדער!— בעט זיך בנימין, — איך  
קאָן כלעבן זיך איצט נישט רירן, איך האָב אַ טעם פֿאַר וואָס איך  
קאָן נישט. ס'איז אַ סוף, וואָס איך וועל אים מגלה זיין דעם רבֿ.

און ווי ער כאפט ארום דעם רב פֿעסט מיט ביידע הענט אריינצורוימען אים אין אויער א סוד, פֿילט ער פֿלוצלים א שרעקליכע כּן זעץ אין דער זייט, אזוי ס'איז אים פֿאַרגאַנגען אין דער נאָז ווי פֿון כריין, ער גיט זיך פֿאַר ווייטאַק א וואָרף, רייבט די אויגן און זעט: אין שטוב איז גאָר טונקל, די לבנה שיינט אריין פֿון די פֿענסטער ער ליגט לעבן א קעלבל און האַלט זי אַרומגענומען שטייף מיט ביידע הענט.

וואָס טוט זיך דאָ אזוינס? פֿון וואָנען נעמט זיך דאָ פֿלוצלים א קעלבל?

א חידוש נפֿלא. נישט אנדערש עס איז פֿונם הימל אַראָפּגעפֿאַלן... די מעשה דערפֿון איז אזוי געשען.

אז בנימין איז נישט טויט נישט לעבעדיק אַנידערגעפֿאַלן אין ווינקל, האָט ער פֿאַר גרויס מידיקייט נישט באַמערקט, אז דאָרט ליגט א קעלבל. בשעת אים האָבן זיך צעשפּילט די געפֿליטן, איז ער אַנטשלאָפֿן געוואָרן און אים האָט זיך פֿאַרגעשטעלט אַן חלום די גאַנצע החלומה מיט די מחותנים און מיט די קלעזמער. ער איז געווען שרעקליך אומרוהיק זיך אַלץ גערוקט, גערוקט אין ווינקל, און בשעת ער האָט אין חלום אַרומגענומען דעם טונעלאַדעווקער רבל, האָט ער גאָר אַרומגעכאַט פֿעסט דעם פיעווקער אַרענדאָרט קעלבל, און אים איינגערוימט אין אויער דעם סוד פֿון זיין נסיעה. דאָס קעלבל אָבער האָט עס נישט גרויס געווען, נישט געוואָלט ליידן מען זאָל אים אזוי האַלזן אַ שטיקן. עס האָט אויסגעשטרעקט דאָס פֿינגל, אָנגערירט בנימין, און בנימין האָט זיך אױפֿגעכאַפט.

אז בנימין האָט זיך אױפֿגעכאַפט, האָט ער נאָך אַלץ געהאַלטן אַרומגענומען דאָס קעלבל מיט ביידע הענט זעהר פֿאַרדולט און צעמישט. ערשט אין אַ רגע שפּעטער האָט ער פֿון זיך אַ שטופּ געטאָן דאָס קעלבל, זיך אױפֿגעהויבן דערשראָקן און זיך געלאָזט גיין געשווינט. דאָס קעלבל פֿון זיין זייט, ווי באַלד עס איז ליין געוואָרן פֿון פֿרעמדע הענט, איז אויך אױפֿגעשטאַנען געשווינט און זיך געלאָזט מצִחָן אַ פֿליטה, איז לויפֿנדיק, אַרויף ראַפּטאַם אויף בנימינען און ביידע זיינען געפֿאַלן איבער אַ גרויסען צעבער וואַסער, טראָץ מיט אַ שרעקליכן קלאַפּ!



שטארק דערשראָקן פון אַזא טראַך, איז סענדערל און דער אַרענדאַר מיט אַ ליכטל אין האַנט אַרױסגעלאָפֿן פֿונם אַנדערן חדר אין שטוב אַריין און זיינען געבליבן פֿאַרוואונדערט. גיבן אַ בליק: אַ וואָ, אַ שרעק! בנימין מיט דעם קעלבל ליגן ביידע אױסגעצױגן אױף דער ערד און שווימען פשוט אין אַ לױזשע וואַסער. ווען אַ לידל־מאַכער זאָל געווען דענסטמאַל זיי ביידן אָנקוקן, וואָלט ער אַזוי געמאַכט: „ליבעהאַרצעדיקע און זיסע, אי אין ווינקל אי אין דער לױזשע זיינען זיי, ניט צעשיידט געוואָרן!“ נאָך דער אַרענדאַר און סענדערל זיינען געווען פֿראַסטע בשר ודם, נישט קיין לידלמאַכער און האָבן די ליבעהאַרצעדיקע אי זיסע באַלד צושיידט. דאָס קעלבל האָט מען אָפּגעשיקט צו דער מוטער מיט שטעכווערטלעך פֿאַר איר שלעכטער אױפֿפֿירונג, און בנימין האָט מען פֿון דער טבילה אַריינגעפֿירט אין אַ באַזונדערן אַלקיר און באַלייגט אויף עטליכע קוילקלעך שטרוי מיט אַ קישן צוקאָפֿן.

## דאָס זעקסטע קאַפיטל

ווי אונזערע פֿארשוניען פֿארשלעפֿן זיך קיין טעמעריווקע

און בנימין כאַפט אַ פֿאַטש

בנימינס אברים זיינען אַביסל אָפּגעגאַנגען נאָך דעם אָפּשוויינקן זיך מיט אַ גאַנצן צעבער קאַלטע וואַסער, און אױפֿשטייענדיק אין דער פֿרי האָט ער זיך געפֿילט פֿרישער אי געזונטער. ער האָט גאַשיימ־פערליך אַרױסגעזען אַ פֿינגער פֿון וואונדער אין נעכטיקער מעשה מיט דעם קעלבל, וואָס דורך אים גראַד איז געקומען די רפואה צו זיינע ווייטאָקן. ער האָט באַווין סענדערלעך דערמיט, ווי אומגערעכט דער זינדיקער מענטש איז, וואָס באַקלאָגט זיך בשעת עפעס אַן אומ־גליק און פֿאַרשטייט נישט, אַז דאָס אומגליק, קאָן זיין, פֿירט גאָר צום גליק און פֿון דער רעה קומט אַרױס אַ טובֿה! ווי דער אױַ־בערשטער מאַכט פֿאַר אַ שליה אלע זיינע באַשעפֿעניש, אַפֿילו אַ בהמה.

דאָס נעכטיקע באַגעגעניש איז אים איצט געווען אַ גוטער סימן,  
אז די נסיעה זיינע איז אין אַ גוטער מזלדיקער שעה און ער וועט  
איה"ש מצליח זיין צודערגרייכן, וואָס ער ווינטשט.  
— אַ וואַסערטרעגער, וואָס גייט איבער מיט פֿולן, איז פֿון  
אייביק אָן אַ גוטער סימן, אַ פשיטא שוין אַ גרויסער אַ פֿולער  
צעבער, — האָט סענדערל זיך אָנגערופֿן און צוגעבאַסעוועט מיט  
די רייד.

נאָר מחמת דעם ווייטאַק, וואָס בנימין האָט גאָך געפֿילט אין  
די פֿיס, און מחמת די קויליקלעך שטרוף, וואָס דאָרויף איז אים  
ווייך געווען צו ליגן, איז בנימין פֿאַרבליבן דעם גאַנצן טאָג אין  
פיעווקע. ער איז געבליבן געווען צו אַ שיף אין ים, וואָס האָט זיך  
געזעצט אויף אַ זאַמד און קיין גוטער ווינט איז נישטאָ אַראָפֿצו-  
טרייבן פֿון דאָרט.

אויף מאָרגן גאַנץ פֿרי האָט בנימין זיך אויפֿגעהויבן פֿון זיין  
געלעגער און זיך געלאָזט ווייטער אין וועג אַריין.  
אַ היפשע צייט איז בנימין געגאַנגען עפעס ווי מרה=שחורדיק,  
שטיל פֿאַרטראַכט, נישט צוריינדן קיין וואָרט. דערנאָך האָט ער  
אַ פֿאַטש געגעבן זיך אין שטערן און געבליבן שטיין שטאַרק בלאָ-  
טריבט. ערשט אין אַ פֿאַר מינוט שפעטער האָט ער געפֿנט אַ מויל  
און אַרױסגעלאָזט מיט אַ קרעכץ די ווערטער:

— אַך, סענדערל, איך האָב פֿאַרגעסן!

— וואו פֿאַרגעסן? וואָס פֿאַרגעסן?—האָט סענדערל זיך אָנגערופֿן  
און זיך אַ כאַפּ געטאָן צו דער טאַרבע.

— אין דער היים. סענדערל, אין דער היים האָב איך  
פֿאַרגעסן!

— אי, בנימין, וואָס פֿאַלט דיר איין?—האָט סענדערל געמאַכט. —  
מיר האָבן, דאָכט זיך, מיטגענומען אַלצדינק, וואָס גויטיק איז מענטשן  
אין וועג אַריין: אַ טאַרבע, נישט צופֿאַרזינדיקן, איז דאָ, טלית און  
תפֿילין מיט סידורים איז אויך דאָ, שבתדיקע קאפּאַטעס אויך דאָ,  
דאָכט זיך אַלצדינק ברוך=השם איז דאָ, אַלצדינק האָבן מיר פֿאַר-  
נומען. וואָס גייט אינו דען אָפּ? אזו וואָס האָבן מיר אַזוינס  
געקאָנט פֿאַרגעסן?

— די זאך וואָס איך האָב פאַרגעסן, סענדערל, איז זעהר וויכטיק, נויטיק אין לעבן אַריין, הלוואי אַלצדינק זאָל אָפּלויפֿן בשלום נאָר באַם חלילה, דא יעלד וואָס יבוא, גאָט זאָל שוּמַר ומצוי, זיין, אױפֿן וועג וועט עפעס, מעשה שטן, געשען, דענסטמאָל וועלן מיר ערשט דערפֿילן דעם גרויסן ווערט פֿון דער טייערער זאך, וואָס איך האָב פֿאַרגעסן. אַרױסגייענדיק פֿון דערהיים האָב איך אין איילעניש פֿאַרגעסן צו זאָגן אַ שפּרוך, וואָס שטייט גע= שריבן אין אַ ספֿר, אַרױסגענומען פֿון אַ גאַנץ אַלטן כתב יד. דער שפּרוך מוז געזאָגט ווערן פֿאַר אַ נסיעה, אַרױסגייענדיק פֿון דער היים, ביי דער ראָגאַטקע, און מען איז ערב, אַז ער איז אַ זיכערע שמירה אין וועג פֿאַר כל מיני סכּנות און שלעכטע באַגעגעניש, אָט וואָס איך האָב פֿאַרגעסן!

— אפֿשר איז דיין גוטער ווילן זיך אומקערן אַ היים?—האָט סענדערל געזאָגט בתמימות.

— דו ביסט משוגע צי חסר דעה!—האָט בנימין אַ געשריי גע= טאָן און דאָס גאַנצע בלוט איז אים אין פנים אַריין סטייטש, וואָס הייסט, זיך אומקערן אַ היים? נאָך אַזוי פֿיל מי און אָנגיין זיך אַזא וועג פֿלוצליים אומקערן זיך! סטייטש און די וועלט? וואָס וועט זאָגן די וועלט?

— וואָס הערן מיר, בנימין, די וועלט?—האָט סענדערל זיך אָנגערופֿן, די וועלט האָט דען דיך געבעטן מאַכן אַזא נסיעה? האָט זי דען מיט דיר אַ קאָנטראַקט געמאַכט און דיר אױף הוצאות געגעבן דו זאָלסט גיין, וואַנדרעווען?

— גאַנץ שכלדיק!—האָט בנימין זיך נאָכגעקרימט, — און אלכסנדר מוקדון, אים האָט דען די וועלט געבעטן ער זאָל גיין קיין הינדיאַ און מלחמה האַלטן דאָרט? און די אַלע וואַנדערער ביי אונז יידן האָט דען די וועלט געבעטן אַרום צו=וואַנדרעווען פֿון שטאָט צו שטאָט?

— ווייס איך?—האָט סענדערל געמאַכט מיט אַ שמייכלע. — פֿון מיינע=וועגן האָבן זיי אַלע געמעגט כ־לעבן זיצן אין דער היים, עס וואַלט, דאָכט זיך, בעסער און גלייכער געווען פֿאַר איסליכן. אַך, נאָרעלע, נאָרעלע דו, אלכסנדרל מוקדון, דו האָסט אין דער היים

פֿון כּה טוב, זיך, לעב דיר צופֿרידן און גלעט דיר דאָס בייכל, צו וואָס טויג דיר נאָך גארעלע הינדיען? צו וואָס טויג דאָס אַרומ= וואַנדערעווען, דאָס אַרומבלאָנקען זיך ווי אַ דולער הוא=הא האַ נישט צו וויסן אַיין פֿונם געזונט, פֿונם לעבן און גאָר אומזיסט אומנישט רייסן שטיוול? ווי איך בין אַ ייד, בנימין!

אַ היפשע צייט האָבן אונזערע פאַרשוינען זיך אַוועקגעהאַמפערט. סענדערל האָט געפֿרעגט קשיות און בנימין האָט אים אַלץ אויסגע= וויזן, אַז ער איז אַ גאָר און האָט קיין פיצל ידיעה גישט אין אַ= זעלכע זאַכן.

סענדערל איז דענסטמאָל געגליכן געווען צו אַ פֿערדל, וואָס תמיד דינט עס זיין האר געטריי און פֿאָלגט אים אין פֿייער און אין וואַסער אַריין; פֿלוצליך מאַכט זיך אַמאָל פֿאַלט אויף אים אָן פֿון דער העלער הויט עפעס אַ מאַנקאַליע, עס שפּאַרט זיך איין, שטעלט זיך דיבאַם און וויל זיך נישט רירן פֿונם אָרט, כּאָטש טו זיך דאָ, שונא ציין, אַ מעשה אָן. און ווען בנימין האָט דענסטמאָל נישט גע= שמיסן דעם איינגעשפּאַרטן סענדערלען מיט אַ בייטש, דערפֿאַר האָט ער אים דורכגעפֿויקערט מיט זיין זיס צינגל און אים אָפּגעשאַטן מיט רייד, ביז סענדערל איז געוואָרן ווייך ווי אַ טייג, אַ גוט פֿער= דל ווי פֿריער. ער האָט אויפֿגעשטעלט די אויערן, הערנדיק בנימינס רייד, וואָס האָבן געבראַכן דעם מוֹח, און לִסוף האָט ער זיך אָנגע= רופֿן, ווי זיין שטייגער איז געוויינטליך, מיט די ווערטער:

— אויב דו ווילסט דוקא אַזוי, זאָל זיין אַזוי. וואָס פֿאַר אַ

דאגה איך האָב?

אַז בנימין איז פֿאַרטיק געוואָרן מיט סענדערלען, האָבן זיי זיך ווייטער געלאָזט אין וועג אַריין און נאָכדעם, אַז זיי זיינען זיך אָנגעגאַנגען אויף וועגן און זייטנוועגלעך, זיינען זיי גישט מיט נישט אַפּעדיק אָנגעקומען קיין טעטעריווקע.

טעטעריווקע איז די ערשטע גרויסע שטאָט, וואָס אונזערע וואַג= דערער האָבן געזען אין זייער לעבן, דערפֿער איז קיין וואונדער נישט, וואָס זיי האָבן געקוקט אויף די גלייכע אויסגעברוקטערע גאַסן אַז אויף די גרויסע הויכע מויערן און נישט געקאָנט זיך זאָט אָג= קוקן. כּמעט אויף די שפיצן פֿינגער זיינען זיי געגאַנגען אויף די

טראָטוואַרן און געהויבן די פֿיס עפעס משונה, גלייך ווי זיי וואָלטן זיך געהיט צו שטאַרק נישט צו באַרירן די גאָטע שטיינער און נישט אָנמאַכן היליגה קיין שאַדן. — פֿיס, וואָס האָבן נישט עפעס אַזאָ גוטע דאָליע ביי זייערע בעלי־הביתים אין די קליינע שטעטלעך און וואָס מען מאַכט דאָרט פֿאַר זיי נישט עפעס גרויסע צערעמאָניעס; קליינשטעטלדיקע פֿיס, וואָס ווייטן נעבעך נישט פֿון קיין פּאָדאָגע צוזאַגן אפילו אין שטוב, וואָס קריכן נעבעך ווי די חזורים אין בלאָטע, וואָס זייערע בעלי־הביתים שטעקן זיי גייענדיק טיף אַהינצו אַריין און דראָלן מיט זיי פּאַרסטע־מאָסטע גאָר אָן שום מלאכות, — אַזעלכע פֿיס מוזן באמת מבולבל ווערן ווי די שיכורע, אָן זיי דער־פילן פֿלוצלים אונטער זיך אַ ברוק פֿון שטיינער און מוזן פֿאַר גרויס פֿבּור טאַקע אַפֿיסל אונטערשפּרינגען און נישט וויסן אַ צייט זיך וואוהין צוטאָן. פֿרישע ערשט אָנגעקומענע קליינשטעטלדיקע פֿיס וועט איר באַלד דערקענען אויף די אויסגעברוקירטע גאַסן אין די גרויסע שטעט.

אונזערע טונעלאָדעווקער פאַרשינען זיינען געגאַנגען ווי מיט אַ פּאַרקלעמט האַרץ און בהכנעה אָפּגעטרעטן פֿאַר איטליכן דעם וועג, סענדערל פֿלעגט אין אַזאָ פֿאַל אָנגעמען בנימינען ביי דער פּאָדע און אים אַ שלעפּ טאָן אין דער זייט. אַמאָל איז דורך דעם סענ־דערלען אויסגעקומען צו כאַפֿן אַ שטיל טענצל מיט עמיצן, וואָס איז געקומען אַקעגן, יענער איז זיך געגאַנגען גלייך זיין וועג און האָט זיך אָנגעשלאָגען מיט סענדערלעך, וואָס מחמת דעם אָפּטרעטן האָט ער אים פונקט גאָר פּאַרשטעלט דעם וועג, יענער כאַפט זיך רעכטס, אָבער אונזער סענדערל האָט אים מקדים געווען און שטייט שוין גרייט, ביידע וואַרפֿן זיך לינקס און ווייטער רעכטס, ביז יענעם געראָט לסוף אויסצומיידן זיך. איינער, וואָס איז גראָד נישט אויפֿ־געלייגט געווען צו טאַנצן מיט סענדערלעך, האָט אים פּראָסט אָנגע־נומען און אַ וואַרף געטאָן אין דער זייט, אַז די ציין זיינען אים שיער נישט אַרויסגעפֿאַלן.

אַלצדינג איז פֿאַר אונזערע פאַרשינען געווען ניי, אַלצדינג האָט זיך זיי אויסגעוויזן, טייט אויף זיי מיט די פֿינגער, די דראָזש־קעס שרייען, די פּאַעטאַנען פֿידערן, די מויערן שטייען האַפּערויך.

קוקן שטאַלץ מיט זייערע גרויסע גלעזערנע טאפליעס און די מענטשן קרומען זיך, אַלצדינק שרייט זיי נאָך: תרבות קבצנימלעך! תרבות קליינשטעטלידקע יידעלעך! תרבות, תרבות!...

—הערסט דו בנימין!—האַט סענדערל געזאָגט, נאָכדעם אַז ער האָט פֿאַרריסן דעם קאַפּ און געקוקט אויף די מויערן מיט דרך ארץ, —איך מיינ, בנימין, דאָס איז סטאַמבול!

—גיי שוין, גיי, נאַרעלע, ווי קומט עס צו סטאַמבול?—האַט בנימין געמאַכט מיט אַזאַ מינע, גלייך ווי ער איז אַ סטאַמבולער אַ געבירטן קינד, —סטאַמבול, נאַרעלע, האָט ת"ק מאָל ת"ק גאַסן, איטליכע גאַס האָט ת"ק מאָל ת"ק פּוּפּצען, צוואַנציק אָדער אַפּשר דרייסיק גאַרנדיקע הייזער און אין איטליכס הויז וואוינען ת"ק מאָל ת"ק מענטשן! דו מיינסט, אַז דו ביסט שוין פֿאַרטק? ניין, וואָרט נאַרעלע איינער, היינט איז נאָך דאָ קליינע גאַסן, יורדקעס, פּיסקעס, יאָרן און פּאָדוילן כּחול הים!

—אי, אי, אי!—האַט סענדערל געמאַכט פֿאַר גרויס וואונדער, —ס'איז דאָך עפעס גאָר אַ שרעק כלעבן, אַזאַ גרויסע שטאָט! נאָר איך בעט דיר, בנימין, פֿון וואַנען קומט עס אַט די אַלע גרויסע שטעט? מענטשן וואָלן זיך צונויפֿשטיקן אין איין אָרט און ליגן איינער איינער בער דעם אַנדערן, גלייך ווי די וועלט איז ווייניק און נישטאָ מער קיין ערד! עס מוז דאָך אוודאי דרינגען עפעס זיין, וואָס מענטשן דערווייטערן זיך פֿון דער ערד און ווילן אַלץ פֿליען אין הימל, אין די הויכע, הויכע פֿענסטער. וואָל עס אַפּשר זיין דעריבער, וואָס דעם מענטשנס נשמה וואַקסט פֿון הימל און מחמת דעם ציט עס אים נעבעך אַלץ. אַרױף, אַרױף, און ער האָט זעהר שטאַרק חשק אויסצו=שפּרייטן די פֿליגעלעך און זיין אַלץ פֿון אויבן? וואָס זאָגן דערצו עפעס דיינע חקרנים, בנימין? האָסט דו נישט באַגעגנט מכה דעם עפעס אַ שמועס ערגעץ אין דיינע חקירה=ספֿרים?

—על פי חקירה,—האַט בנימין געמאַכט מיט אַ קנייטש, —איז וועגן דעם ענין דאָ אַ גאַנץ ווייטער שמועס, איך האָב שוין דערפֿון אַפֿילו געהאַט אַמאָל צוטאָן ביי אונז אין בית=המדרש אונטערן אויוון. איך וועל עס דיר אַפֿיסל מסביר זיין על פי אונזער תּוֹרָה. חומש האָסט דו דאָך געלע=רנט, סענדער! לויט ווי עס שטייט אין חומש, האָבן אונזערע

עלשערן גאָר תחילת, אין די פֿריערדיקע דורות, געוואוינט אין גע-  
 צעלטן, נאָר בשעת דעם דור הפֿלגה האָבן אַלע מענטשן זיך פֿאַר-  
 קליבן אין איין אָרט, זיך גענומען מאַכן ציגל און אויסבויען אַ  
 שטאָט מיט הויכע מויערן אין הימל. אין דערמיט אַרבעט טאַקע איז  
 שוין אויף זיי אָנגעפֿאַלן אַ בייזע מהומה, אַ געטומל, איינער האָט  
 נישט פֿאַרשטאַנען דעם אַנדערן און די גאַנצע פֿירונג דאָרט איז  
 עפעס אויסגעקומען קאַפּויר, אַ נס וואָס גאָט האָט זיי באַלד צוטרעפֿן  
 האָבן מענטשן ווידער אָנגעהויבן צו לעבן, עטעמען פֿרייער און די  
 וועלט איז ווייטער אויפֿגעריכט געוואָרן, נאָר דער חטא פֿונם דור  
 הפֿלגה האָט נאָך אין גאַנצן נישט אויפֿגעהערט. פֿון יענער צייט אָן ציט זיך  
 נאָך אַלץ, בעזונדנדיג הרבֿים, די תּאווה ביי מענטשן צו שטיקן און צונדל-  
 שטיקן זיך, אויסצומויערן זיך הויך, צו מאַכן זיך אַ שם און פֿליען אין הימל.  
 נאָר איידער נאָך בנימין האָט געענדיקט דעם שמועס, האָט  
 זיך געאַזט הערן אַ שטאַרקער געשריי פֿון אַ פֿאַרטשיק, וואָס איז  
 אונזערע פֿאַרשוינען אָנגעפֿאַרן פֿון הינטן און האָט זיי שיער נישט  
 מוזיק געווען מיט דעם דישעל.

— אוכניאַקעס! — האָט דער פֿאַרטשיק געשריגן אין איין אָטעם  
 און געמאַכט אויף זיי מיט דער בייטש: — וואָס קריכט איר, צו  
 אַלדע שוואַרצע יאָר, ווי די ראַקעס און פֿאַרשטעלט דעם וועג! היי,  
 היי יאָלדן! היי, היי, פֿאַכטן!

אונזערע פֿאַרשוינען, נעבעך, האָבן געהויבן פֿיס און געלאָפֿן  
 פֿאַר שרעק ווי די פֿאַרסטע מיין, דער אַהין און דער אַהער.  
 לויפֿנדיק, האָט סענדערל זיך אַ זעץ געטאָן און אַ שטופּ אין  
 זיך אויסגעצויגן, נעבעך, ווי גרויס ער איז, אויף דער ערד.

בנימין האָט אין איילעניש זיך אָנגעשלאָגן אָן אַ קיש מיט  
 אייער, וואָס אַ קורעלאַפּניטשקע האָט געטראָגן, די אייער האָבן זיך  
 צעבראָכן און אויף אים האָט זיך געעפֿנט אַ גהינום, אַ פֿיסק, אַ פֿייער,  
 אַ געשריי. יענע פֿון די צעבראַכענע אייער, נעבעך, האָט אים אָפֿ-  
 געשטאָן מיט טויטע קללות, זי האָט אים געוואָלט אָפּשטעקן אָדער  
 זי האָט אים שוין טאַקע אָפּגעשטעקט אַ פּאַטש און שטאַרק חשק  
 געהאַט איינצופֿלאַנטען זיך אין זיינע האָר. קורץ, בנימין האָט גענוג  
 געלייזט, ביז ער איז קוים מיט צרות לעבעדיק אַרויס פֿון אירע

הענט און געמאכט א פליטה אין א הינטערגעסל, וואָס אַהינצו איז  
אויך סענדער, באַלד צוגעקומען.

— אָט האָסט דו דיר אַ גרויסע שטאָט!—האָט סענדערל געזאָגט  
און אָפּגעווישט מיט דער פּאַלע דעם שווייט פֿון זיין פנים. — דאָ  
גיי נישט, דאָ שטיי נישט, דאָ רױ נישט. ווייטט זיי אַלע דער  
שוואַרץ-אָר!

— דאָס ציט זיך נאָך אַלץ פֿונם דור הפֿלגה, האָט געענטפֿערט  
בנימין, וואָס האָט געסאָפּעט ווי אַ גאַנז, — דאָס אַ צדינק, וואָס דו  
זעסט דאָ, איז אַלץ דור הפֿלגה, מיט זיין בייזער מהומה, מיט זיין  
געטומל.

— א, אין דער ערד אַריין מיטן קאָפּ!—האָט סענדערל אַ מאַך  
געטאָן, — קום בנימין, לאָמיר זיך אויסרוען! דו זעסט עפעס שרעקליך  
אויס, עס פֿייערט דיר עפעס אַ באַק, אַ רוח אין דער חצופֿהס טאָ-  
טן אַריין! וויש נאָר אָפּ, זיי מוזן, דעם פנים, די חצופֿה האָט, אַ  
פנים, בשעת מעשה דיך אויסגעשמירט מיט געלכן פֿון אייער!

### דאָס זיבעטע קאָפיטל

ווי צוריק בנימינען ווערט אַן איבערקערעניש אין דער פּאַריטיקע.

אין איינעם פֿון די טעטעריוקער קליינעך האָט שטאַרק גע-  
קאָכט פֿון דער דענסטמאָליקער קרימער מלחמה. דער אונטעראויין איז  
צעפֿאַלן אויף פֿאַרשיידענע כחות, איט, יכע פתה מיט איר פרעזידענט  
אין מיט איר גאַנג אין דער פּאַליטיקע.

חייק, בעל-מוח און זיין קאָמפּאַניע איז זעהר באַשעפֿטיקט  
געווען מיט דער מומע וויטען, פֿעגט זי צעלייגן אויף טעלערלעך  
און באַווייזן די הסברות אי די שפּיצלעך, וואָס אין איר שטעקט.  
חייקל איז געווען אַ מאָל אַ שטיקל זייגעראַכער, ער האָט געהאַט  
אַ גרינגע האָנט צו מצה רעדלעך, קיינער האָט נישט געקאָנט אַזוי  
ווי ער אַ סופֿה מאַכן; דאָס לאַקשנברעט, ד? לאַפּעטע, ד? מילכעד?—



קע באַנק, דאָס טשאַלנטברעטל און די צעבראָכענע שטייג פֿון עופֿות  
 זיינען אין קיינעמס סופּה נישט געווען אַזוי גוט צוגעפּאַסט ווי אין  
 זיינער, — דעריבער ווען עס פֿלעגט נאָר אויסקומען עפעס אַ רייד  
 אין מאַשינען—זאָכן פֿלעגט דער עולם האָבן פֿאַר אים אָפּשיי און  
 זאָגן:

—דאָס געהער זיך אָן מיט הייקלען, הייקל ווייסט.  
 הייקל פֿלעגט אַלץ דערציילן וואונדערליכע זאָכן פֿון משונה  
 ווילדע ענגעלישע מאַשינעס, אַז די האָר פֿלעגן זיך שטעלן פּשוט קאָ=  
 פֿויר הערנדיק, און אַז איינער האָט אים אַ מאָל מפּסיק געווען די  
 רייד מיט עפעס אַ קשיא און אים געפֿרעגט דעם שכל דערפֿון,  
 פֿלעגט הייקל דערקלערן דאָס גאַנץ קורץ און פּראָסט מיט עפעס  
 אַזאַ מין שפּרינושיקעלע און דערביי מאַכן אַזאַ מינע מיט אַ זיס  
 שמייעלע, גלייך ווי ער וואָלט פֿאַרענטפֿערט אַ קלאָץ קשיא און  
 יענעם געעפֿנט די אויגן. הכלל מיט אַ שפּרינושיגע האָט הייקל דער  
 קלערט אַלצדינק, אי דעם זייגער, אי דעם טעלעגראַף, אי אַ שפּיל=  
 פּושקעלע און אַנדערע מיני המצאות אויף דער וועלט. איציק פּשטן  
 אָבער איז קיינמאָל נישט צופֿרידן געווען מיט הייקלס שפּרינושיג=  
 קעס. ער פֿלעגט קוקן דאָרף עפעס ווי אויף אַפּיקורסת און ווייל  
 הייקל בעל־מוח איז געווען פֿאַרקאָכט אין וויטען, דעריבער האָט  
 איציק פּשטן, הייקלס באַשטענדיקער מתנגד אין אַלע זאָכן, זיך אָנ=  
 געטשעפּעט אין דער מומע ראַסיע און זיך אַרויסגעשטעלט פֿאַר איר  
 מיט אַלע קרעפֿטן. איטליכער פֿון ביידע צדדים האָט שטאַרק געאַר=  
 בעט צו געווינען אויף זיין זייט די איבעריקע קאָמפּאַניעס, איז  
 הייקל שוין געשטאַנען אויף אַ שטיקל שטייגער מיט שמואליק באַק=  
 סער, דער פרעזידענט פֿונם פֿעטער ישמאלס כנופּיא, און האָט שוין  
 כמעט ווי האַלב זיך אויסגעגלייכט מיט בערל פֿראַנצויז נאָפּאָלעאָנעס  
 אַ הייסער חסיד, האָט איציק אָנגעמאַכט אַ חאַרמידער און צוגעצויגן  
 צו זיך טביא מאָק, קירחס מענטש, פּאַטשטן זיינען געפֿלויגן פֿון אַלע  
 זייטן, איטליכער האָט געאַזט זיינע ראַציעס, די וועלט האָט זיך  
 געקערט און דאָס קלייזל האָט זיך פּשוט געוויגט!  
 אָט אין דער דאָזיקער צייט, בשעת דער גרויסער מהומה, זיי=  
 נען אונזערע פֿאַרשוידענע אָנגעקומען קיין טעטערווקע און זיך אָפּגע=

שטעט אין דעם דאָזיקן קלייזל אויף סטאַנציע.

סענדערל מיט זיין כאַראַקטער איטליכן נאָכצוגעבן האָט אין די עניני הפאָליטיקע אויך זיך נישט איינגעשפּאַרט און איטליכן צוליב געטאָן אַזוי ווי ער וויל. — דו ווילסט אַזוי, פֿלעגט ער זאָגן, וואָס פֿאַר אַ דאגה איך האָב, זאָל זיין אַזוי. — און דאַריבער האָט ער שטאַרק נושאַ חן געווען און איז באַלד איטליכן געפֿעלן. ביים ערשטן שלום-עליכם איז ביי דעם עולם געבליבן, אַז סענדערל איז אָן אַ גאָל, אַ ייד אָן חכמות, וואָס האָט אין זיך נישט די מדה כּוֹן עקשנות. און ווען סענדערל איז געווען אויפֿגעטראַגן מיט אַלע גלייך גאָר אָן אַ שום חלוק, אַקעגן-זשע איז בנימין געווען אן איבער-קלייבער און גאָר צום ערשטן איז אים מער פֿון אַלע עפעס געפֿעלן שמואליק באַקסער, צו וועלכן ער האָט ביסלעכווייס זיך צוגע-דאָזט ביז ער איז מיט אים געוואָרן שטאַרק חבר. בנימין האָט אים מגלה געווען דעם גאַנצן פֿלאַן פֿון זיין נסיעה, און שמואליק איז די זאך זעהר שטאַרק געפֿעלן, ער האָט מכה דעם איבערגעשמועסט מיט חייקלען — חייקל האָט דאָס גענומען אויף זיין מה, און הגם די זאך איז אים אויסגעקומען אַביסל שווערליך, דאָך איז דאָס אים גע-גאַנגען אין קאָפּ, ער האָט באַלד טאַקע אין אַ סעסיע מיט בערל פֿראַנצויז און טוביה מאַק אַפֿערגענומען דעם דאָזיקן ענין, און זיי האָבן זיך דאָרויף שטאַרק פֿאַרחידושט.

בנימין, האָבן זיי געזאָגט, זעט טאַקע עפעס ניט אויס ווי אַ געוויינטליכער מענטש, ער איז עפעס ווי צעטראַגן נישט אויף דעם עולם, אַז ער רעדט, איז שווער צו פֿאַרשטיין וואָס ער מיינט, ער פֿאַרטראַכט זיך אַמאָל, שטעלט אויס אַ פֿאַר גלעזערנע אויגן און שמייכלט, זיין הילדך און זיינע אַלע פּאָסטעמקעס זיינען עפעס משונה. דאָס אַלץ באַוווייזט, אַז ער איז העט-העט גאָר פֿון אָן אַנדערע מדרגה. נישט גלאַט אַ מענטש, אין אים מוז בוודאי עפעס שטעקן, גלאַט פשוט קאָן עס לגמרי נישט זיין, ווער ווייסט, אפֿשר איז דער בנימין גאָר נישט קיין בנימין, אַ קשיא אויף אַ מעשה!...

אַז בנימין און סענדערל זיינען פֿאַרסאָפּעט אַריינגעקומען אין קלייזל נאָך דער מעשה מיט דער יידענע פֿון די אייער, איז דאָרט געווען אַ שרעקליכער געפילדער, די סעסיע פֿון אונזערע פּאָליטיקער

האָט שטאַרק זיך מפלפל געווען מיט איציק פשטן, וואָס ער האָט זיך געריסן אויפֿן גאַרגל און איטליכן אַריבערגעשריגן.

— נאָט זעט, וואָס שטייט אין יוסיפֿון, — האָט איציק געשריגן אין איין אָטעם און געטייט מיטן פֿינגער אין אַ ספֿרל, — אין יוסיפֿון שטייט: אַז אַלכסנדר מוקדון האָט געוואָלט גיין צו די קינדער יונדב בן רכב, איז ער דערגאַנגען ביז צו די הרי חושך און ער מיט זיינע גבורים האָבן דאָרט נישט געקאָנט דחלוטין גיין, זייערע פֿיס זיינען געזונקען אין פֿלאַטע ביז איבער די קני. מחמת די זון שיינט דאָרט נישט, איז די ערד אין יענעם אָרט שטאַרק זומפיק, היינט פֿאַרשטייט איר שוין, אַלכסנדר מוקדון, דער גרויסער אַלכסנדר מוקדון, וואָס איז געפֿלויגן אויף אַן אָדלער און וואָס איז שוין געווען ביי די טירן פֿונם גן-עדן, ער האָט נישט געקאָנט אריבער די הרי חושך, מפֿל-שפֿן אייער פֿארשוין, אזא נפֿש ווי ער! עס וועט אים נישט העלפֿן דערצו אפֿילו חייקל מיט אלע זיינע שפּרינזשניקעס.

— דו גראָפֿע קאָפּ איינער! — האָט חייקל זיך צעלאָזט אויף אַ קול און געטייטשעט איציקן מיטן גראָפֿן פֿינגער, — וואו זיינען די? נע אויגן? אדרבה, זע טאַקע, וואָס דאָ שטייט ווייטער, ער זאָגט: אַז אַלכסנדר מוקדון האָט דאָרט געהערט עופֿות, פֿייגלעך ריידן יונית, איין פֿליגל האָט אים געזאָגט בזה הלשון: דיין מי איז אומזיסט, ווייל דו ווילסט קומען אין גאָטס הויז און אין דעם הויז פֿון זיינע קנעכט, די בני אברהם יצחק ויעקב, היינט פֿאַרשטייט דו שוין, גראָפֿע קאָפּ איינער, פֿאַר וואָס אַלכסנדר מוקדון האָט אַהינצו נישט געקאָנט גיין?

— מילא, וואָס וועסט דו אָבער טאָן, מיין גרויסער בעל מוח, אויב עס קומט נאָר אויס ווי די יש אומרים דאָרט, אַז די עשרת השבטים מיט די רויטע יידלעך אָדער די בני משה וואוינען גאָר דאָרט ערגעץ לעבן דעם לאַנד פֿונם פריסטער יאָן? נו, היינט לאָז דיין נפֿש מוחל זיין געפֿיגען ערגעץ דאָס לאַנד פֿונם פריסטער יאָן! מאָרגן נאָכן קאַלטן קוגל!

— עט, נאַרישקייטן, איציק! כלעבן נאַרישקייטן!

— וואָרט נאָר, וואָרט, מיין בעל מוח! עס איז עפעס נאָך דאָ אַ סמבטיון אויך! וואָס וועט ער טאָן מיט דעם סמבטיון, וואָס ער

שליידערט אַ גאַנצע וואָך שטיינער? לאָמיר שוין אָננעמען אין דער  
סברא, אַז ער איז שוין אַריבער די הרי חושך, ער האָט שוין גע-  
פונען דאָס לאַנד פֿונם פריסטער יאָן. נו, קומט ער צו צום סמבטיון.  
טפּררו! עס רעגנט מיט שטיינער, אוממעגליך צו שטעלן אַ פֿוס, דאָס  
דאָ וועט דאָך אים נישט העלפֿן אפֿילו דיין וויטע, זי זאָל זיך אַפֿילו  
שטעלן מיטן קאָפּ אַראָפּ און מיט די פֿיס אַרויף.

— הע, הע, דו טשעפעסט שוין זיך אין. וויטען! אָט וואוהיך  
דו ביסט פֿאַרקראָכן.

— וואָס איז דאָס אין אמתן פֿאַר אַ גאַנג, איציק, אומזיסט  
אומנישט שפעטן פֿון די מלכיות, — האָט בערל פֿראַנצויז זיך אַריינגע-  
געמישט מיט פֿאַרדראָס, — מיר רעדן דאָך איצט פֿון בנימינען, זידל  
דיר בנימינען און מיט אַרייך די מלכיות, איך בעט דיך!

— פֿאַר וואָס זידלען בנימינען? — האָט זיך אָנגערופֿן טוביה מאָק, —  
בנימין גייט דאָכט זיך אויף אַ דרך, דורך אים קאָן נצמח ווערן  
יידן אַ ישועה.

— אי מאָק, מאָק! — האָט איציק געמאָכט מיט תרעומות און גע-  
שאַקלט מיטן קאָפּ, — אויף דיר, מאָקונוי, האָב איך מיך כלעבן נישט  
געריכט, אז דו זאָלסט האַלטן מיט זיי און מאַכן אַזאָ פירוש פֿון  
בנימינען, וואָס האָסטו אין אים אַזוינס דערזען?

— הערט נאָר, איך בעט אייך, אַ גאַנג פֿון אַ מענטשן: וואָס  
האָסטו אין אים אַזוינס דערזען? — האָט שמואליק באַקסאָר זיך נאָכגע-  
קרימט מיט אַ געשפּעט, — משוגע ביסטו היינט, איציק, צי וואָס?  
זיין אָפּגעלאָזנקייט, זיין צעטראָגנקייט, זיין קוקן, זיין ריידן מיט זיין  
גאַנץ באַנעמען, באַווייזן, דאָכט זיך, זעהר גוט ווער ער איז אַזוינס.  
דאָס פנים איז דער בעסטער שפיגל. אויב דאָס אַלצדינק איז ביי  
דיר קיין באַווייזן נישט, ווייס איך שוין נישט וואָס הייסט ביי דיר  
אַזוינס אַ מענטש, אדרבה איך בעט דיך, אָט איז ער איצט אַליין  
אָנגעקומען: קוק אים, זיי מוזל אָן, און זאָג אויב דו ביסט נישט  
משוגע טאָקע ריין חסר דעה, ... איר זעט, עפעס פֿלאַמט אים דאָרט  
אַ באַק און דריי געלע פֿאַסעקלעך ציען זיך אים ווי אַ שין אויפֿ-  
פנים! נו איציק, וואָס פֿאַר אַ פנים האָסטו איצט?

איציק איז צוגעגאַנגען נענטער צו בנימינען, האָט אים אָנגע-

קוקט פֿון קאָפּ ביז די פֿיס, אים אַ שפּיי געטאָן כמעט אין פנים אַריין און איז אַוועקגעגאַנגען אין איין פעס.

פֿון דעם דאָזיקן שמועס אָן וועגן בנימינען, האָט באַקומען די פּאָליטיקע אָן אַנדער פנים. שמואליק באַקטאַר מיט בערל פֿראַנצויז האָבן געשלאָסן בלאט מיט חייקלען, וויטע האָט אַרױסגעשיקט אין ים טויזנט גרויסע אָקרענטן מיט שרעקליך ווילדע מאַשינעס, דער פֿעטער ישמעאל איז אַריבער דעם פרוט, און נאַפּאָלעאָן האָט געשאָסן מיט באַמבעס אויף סעוואסטאָפּאָל. טוביה מאַק איז געשטאַנען אויף משקולת נישט אַהין נישט אַהער, געדרייט מיט דער צונג, נישט צו-וויסן, מישטיינס געזאָגט, אויף וועלכער וועלט ער איז, און איציק פשטן איז געבליבן איינער אַליין ווי אויפֿן וואַסער, ער האָט געבעך גע-אַרבעט אויף אַלע פֿלים און שיער נישט געשפרונגען אַרױס פֿון דער הויט. אַ קאטאָועס איינער אַקעגן אַזאַ חברה!

דערפֿאַר האָט ער זיך פֿאַרגעסן אויף בנימינען, ער האָט פֿון יענער צייט אָן זיך אַלץ צו אים געזוכט און אים געטאָן אין דער גאַל אַריין.

„גאָט איז מיין עדות, — דערציילט בנימין און איין אָרט, — אַז איך האָב מיך נישט געמישט אין דער פּאָליטיקע, וואָרױם איין מאָל צו וואָס טױג עס? צווייטנס, וואָס געהער זיך עס מיט אַ יידן אָן? פֿון מיינעטוועגן האָט געמעגט זיין אַזוי אָדער אַזוי, אַלץ גלייך. סענדערל מיינער האָט אין אַזעלכע זאַכענישן זיך אויך אסור נישט געמישט און פֿון דעסטוועגן האָט מיך איציק נישט געלאָזט רוען, איך האָב פֿון אים נישט געהאַט קיין טאָג און קיין נאַכט. אַ מאָל פֿלעגט ער מיך אַרומשטעקן הונטן מיט פֿעדערן, אָדער וואָרפֿן אויף מיר שטי-לערהייט אַ קישלע, אָדער פֿאַרשליידערן ערגעץ מיינס אַ שוך, אַז איך האָב מיר דעם קאָפּ פֿאַרדרייט זוכנדיק; בין איך ביי דער נאַכט אַנטשלאָפֿן געוואָרן אויף מיין געלעגער, פֿלעגט ער מיט אַ שטריעלע מיר קנצלען ד? פּיאַטעס, אז איך פֿלעג אַזש אונטער-שפּרינגען, אָדער ער פֿלעגט מיר לאָזן אַ פּאַמפע אונטער דער נאָז, איך פֿלעג זיך אויפֿכאַפֿן נישט טױט נישט לעבעדיק און קייכן, הוס-טן מחמת דעם רויך אפֿשר אַ שעה כסדר גלייך וו? איך בין שול-דיק געווען אין דעם, וואָס ד? דריי קאַמפּאַניעס האָבן געמאַכט יד

דעם גרעסטן טייל טאג זיינען אונזערע פארשוינען טרוד געווען  
מיט דער פרנסה, זיי האָבן געמאכט וויזשן אין די טעטער-ווקער היי-  
זער און האָבן אין א קורצער צייט קונה שם געווען אזוי, אז מען  
פלעגט אויף זיי נאָכטייטן מיט די פליגער און באַגעגענען זיי דער מיט  
א גלייך ווערטל, דער מיט א שמייעלע. אָן אנדערער אויף זייער אָרט  
וואָלט זיך שטאַרק איבערגענומען פֿון אזא כבוד און צעפּויקט אומעטום  
פֿון זיין גרויסקייט, אָן עין-הרע, אין דער וועלט, ווי מען האָט זיך  
געשמאַלצן פשוט אַנקוקנדיק אים, ווי מען האָט זיך געלאָבט מיט  
איטליך זיינס אַ וואָרט און מיט וואָס פֿאַר אַ שמייעלע מען פלעגט  
אים אויפֿנעמען און אַרויספֿאַלייטן פֿון דער טיר, — נאָר אונזערע  
פֿאַרשוינען אָבער זיינען ביי זיך געווען פראַסטע מענטשלעך און האָ-  
בן פֿון אזא כבוד זיך גאָר נישט געמאַכט. בנימין איז געווען פֿאַר-  
טראָגן אין זיינע זאַכן און סענדערלעך איז געלעגן אין זינען, די  
טאָרבע זאָל זיין פֿול און אין דער קעשענע זאָל זיין עטליכע גראַ  
שן אויף הוצאות,

— אַ גוט מאָרגן, גאָט העלף! — פלעגט סענדערל זאָגן ביים  
אַריינגיין ערגעץ אין אַ שטוב, נאָכשלעפּנדיק הינטער זיך בנימינען  
פֿאַר דער פּאָלע. דערנאָך פלעגט ער אים דערלאָנגען אַ שטוב פֿאַר-  
אויס, אים איינראמען אין אויער, ער זאָל זיך ניט שעמען און  
אַליין אנדערשטעלן זיך אין דער זייט מיט גרויס דרך ארץ.

## דאָס אַכטע קאַפּיטל

ווי זכות אבות האָבן פֿאַר אונזערע פֿאַרשוינען זיך געלייגט

זיפֿצן און קרעכצן מוז מען, אז מען לייענט די געשיכטע פֿון  
די גרויסע באַרימטע קאַפּ-מענטשן, ווי זיי האָבן געבען געליטן  
שטאַרק זייער גאַנצן לעבן פֿון דער וועלט, פֿאַר וועלכע זיי האָבן  
מקריב געווען זייערע טעג און יאָרן און זי באַגליקט מיט זעהר גוט-

ליכצ זאכן, וואָס זיי האָבן מיט זייער שכל באַגאַנגען.  
די וועלט האָט ליב צו לעבן אזוי ווי זי איז געוואוינט. עפעס  
אַ נייע קומט איר אויס משונה ווילד, זי שרייט דאָרויף מעשים און  
זינדלט, מאַכט מיט דער בלאָטע גלייך דעם, וואָס טראַכט אַזוינס  
אויס. ערשט דערנאָך, אַז דאָס נייע איז שוין נולד געוואָרן, עס  
האָט זיך איינגעלעבט און ווייזט באַשיימפערליך אַרויס דעם גרויסן  
נוצן, וואָס אין אים ליגט, ערשט דענסטמאָל כאַפט מען זיך אין  
דעם שטאַרק אָן. מען האָט דערפֿון גרויס הנאה און פֿאַרגעסט בלויז  
יענעם נעפעך, וואָס האָט עס מיט נויטשווייס ממציא געווען.  
מיליאָנען מענטשן לעבן היינט גליקליך און עטעמען פֿריי אין  
נאָרעיקע, און קאָלומבוס, בשעת אים איז אַריין דער געדאַנק צו אַנט-  
דעקן אַמעריקע, האָט נעפעך שטאַרק געליטן, די וועלט האָט אים  
געהאַלטן פֿאַר משוגע און אויס אים חזק געמאַכט. דעסגלייכן איז  
אויך געווען מיט אונזער בנימינען פֿון טונעיאדעווקע. נאָר אָנקוקנ-  
דיק אים האָט מען אים געהאַלטן פֿאַר אַ משוגענעם און הערנדיק  
זיינע רייד איבער דער נסיעה האָט מען זיך געשטיקט פֿאַר געלעכ-  
טער, מען האָט מיט אים געטריבן קאַטאַוועס, איטליכער האָט מיט  
אים געהאַט צו טאָן און אויס אים געמאַכט אַ קאַטער. אַ נס, וואָס  
בנימין האָט עס אַזוי פֿיל ניט פֿאַרשטאַנען, זיסט וואָלט ער זיך  
פֿאַרעסן, חס ושלום קראַנק געוואָרן און א שפּיי געטאָן אויף דער  
גאַנצער נסיעה!

מיר היפּערן איבער אַסך זאכן פֿון דעם עולם המצאותלעך איי-  
בער בנימינען און נעמען זיך ווייטער צו אונזער דערציילונג.  
אין טעטערייזקע, זאָגט בנימין, איז דאָ אַ גרויסע קהלה יידן,  
זאָלן זיך פֿרוכפערן און מערן. ווער זיי זיינען, וואָס פֿאַר אַ מיני  
כענישן זיי זיינען און פֿון וואַנען זיי האָבן זיך גענומען, דאָס,  
פֿרעגט זיי בחרם, ווייסן זיי אַליין נישט. זיי האָבן נאָר בקבלה  
פֿון טאַטעס, זיידעס און עלטער-עלטער זיידעס, אַז זיי וואַסן פֿון  
יידן, און ווי עס זעט אויס פֿון אַ טייל זייערע מנהגים, פֿון זייער  
הלבושה, פֿון זייער לשון און פֿון זייער האַנדל וכדומה, זיינען זיי  
אַפנים טאַקע מחויב צו זיין יידן, נאָר צונויפֿגעלאָפענע, אָפּגעריסענע  
פֿון פֿאַרשיידענע שבטים.

מען זאגט יאקבי זיי שטאמען פֿון די ערב רב פֿון דער גזע  
בפתרים.

בכלל, זאגט בנימין, זיינען די איינוואוינער דאָרט ערליכע  
לייט, גוטע מענטשן, זיי פֿלעגן מיך אויפֿנעמען תמיד מיט אַ שמיי-  
כעלע און משונה הנאה האָבן מיט מיר זיך אָפּצוגעבן, מען האָט גע-  
זען באַשיימפערליך, אַז זיי זיינען מיט מיר שטאַרק צופֿרידן. איך  
ווינטש זיי פֿונם גאַנצן האַרץ, אַז גאָט און לייט זאָלן פֿון זיי איי-  
ביק אויך אַזוי צופֿרידן זיין, אָמין."

"אַ חידוש נפֿלא, — דערציילט ווייטער בנימין, — דאָרט אין  
דער סביבה באַגעגנט מען אַ מאָל פֿאַרשויןען, וואָס זיינען אָביסל ווי  
חזירעוואטע, מען דערקענט עס זיי באַלד אין דעם אָנפֿליק. די זאך  
אַליין איז קיין ניס נישט אויף דער וועלט, נאָך דער אַלטער מתתיהו  
דעלעקאָרטי העט העט אין די פֿריערדיקע יאָרן ברענגט אין זיין ספֿר  
„צל עולם" בזה הלשון: „אין בריטאניה איז דאָ אַ פֿאָלק מיט איין  
עק פֿון הינטן ווי ביי בהמות, אויך זיינען נאָך דאָ ווייבער, הויכע  
גרויסע ווי די ריזן און זיי זיינען באַוואַקסן מיט שטשיטינעס (חזיר-  
האָר) ווי די חזירים. אין צפֿרת האָט זיך געוויזן אַ פֿאָלק מיט הער-  
נער, אויף יענע בערג זיינען דאָ קרומע ווייבער און די, וואָס איז  
מער קרום, איז אַלץ שענער."

טעטעריווקע, — זאגט בנימין, — איז גרויס מיט שיינע מויערן  
און לאַנגע גאַסן. אָנקוקנדיק זי ביים ערשטן מאָל, דאַכט זיך אויס,  
זי לעבט, עס קאָכט דאָרט און רוישט, נאָר דערנאָך, אַז מען ווערט  
אָביסל איינגעוואוינט, זעט מען, אַז זי איז אין תוך אַריין אַ מין  
גרויסע טונעיאדעווקע. די איינוואוינער דאָרט עסן, לייגן זיך שלאָפֿן,  
שטייען אויף ווי געוויינטליך אַלע טאָג אין איין צייט, די צייט  
ווערט גערעכנט דאָרט נאָך דעם עסן, פֿונם אָנבײַסן אַ שטייגער ביז  
וואַרמעס און פֿון וואַרמעס ביז וועטשערע. מחמת אָנבײַסן, וואַרמעס  
און וועטשערע זיינען דריי קרעטשמעס אין זייער לעבן, וואָס אַהינט  
צו גאָרט מען זיך צודערשלאָפֿן אויף אַ פּאַפּאַס. מען זאָגט יאקבי  
טעטעריווקער לופֿט מאַכט בטבע פֿויל, אָפהענטיק און שלעפֿעריק,  
ווען עס פֿאַלט אַהינט אַריין עפעס אַ מענטש מיט קיזאזש, מיט אַ  
חשק עפעס צו ווירקן, נעמט עס אין אַ קורצער צייט ביי אים צו



אי דעם קוראזש, אי דעם חשק, און עס בלייבט אים מער נישט  
בער ווי דער חשק צו עסן, שאַפֿן און אויפצושטיין בכדי ווי  
צו עסן און צו שלאָפֿן.

בנימין האָט אָנגענומען אַ יצר הרע זיך צו באַקענען מיט די  
באַרימטע געלערנטע און שריפטגשטעלער, וואָס אין טעטערייווקע,  
עפעס איז ער דאָך אויך אַ שטיקל קענער, אַ חקרן, וואָס קוקט אַ-  
ריין אין די קליינע אותיותלעך און ווייס וואָס איז אַזוינס אַ יידי-  
שער חקירה-ספר, פֿון וואָנען די דאָזיקע לייט האָבן געשעפט זייער  
תורה, זייער ידיעה אין די שבע חכמות, היינט ווי שיקט זיך עס,  
קומען אַהער און זיך נישט זען מיט זיין סאַרט מענטשן! חוץ דעם  
האָט זיך אים געוואָלט טאַקע איבערשמועסן מיט זיי וועגן זיין  
נסיעה, אַזעלכע לייט וועלן אים דאָך פֿאַרשטיין און קאָנען אָפּשאַצן  
דעם ווערט זיינעם, ער האָט געהאַפֿט, זיי וועלן אים נאָך געבן  
הסכמות און אים הייבן ווי אויף דרוקעס.

נאָר צו וועלכן פֿון זיי בנימין איז געקומען, האָט ער אים  
אַלץ געטראָפֿן—אָדער ער עסט אָדער ער שלאָפֿט! איינמאָל איז אים  
געראַטן צו טרעפֿן איינעם פֿון די לייט — אַ ווילדער שרייבער  
משונה, אַ באַרימטער בריה — ווי ער איז געזעסן אָנגעלענט אויף אַ  
באַנקבעטל אין אַן אָפּגעזונדערט חדרל.

— גוט מאָרגן!

— גוט יאָר? וואָס וויל אַ ייד?

— עט, אַזוי, אַביסל שמועסן!

אַהין אַהער, עפעס פֿלאַטשיק דער עסק. דער בריה איז עפעס  
ווי צעקראַכן, קוים וואָס ער רירט מיט די ליפֿן, די נשמה ליגט אים  
אויף דעם שפיץ נאָו און עס קלעפֿן זיך אים די אויגן. בנימין מיט-  
טערט אים, רעדט איבער אים ווי ער קאָן, נאָר אומוויסט די מי, ער  
איז קאַלט ווי אייז. ערשט דערנאָך האָט ער זיך אַביסל אויסגעטשו-  
כעט, אַ שטאַרקן גענעץ געטאָן אין אַריינגערופֿן דאָס ווייב.

— ווען וועט מען שוין גיין עסן?—האָט ער זי אַ פֿרעג געגעבן  
און אויסגעקנאַקט די ביינער מיט אַ געשמאַקן גענעץ.—לאָו מען שוין  
געבן עסן, וואָרים איך וויל, האָט ער געזאָגט, איך וויל אַביסל צו-  
לייגן מיך שלאָפֿן....

הפֿלע, טעטעריווקע איז אַ גוטע ספּאַליע. אַלצדינק שרעקסט דאָרט רוהיק. אי דאָס געלערנטקייט, אי דער האַנדל, אי די ביינק, אי די פּראָצעסן (לעבנדישן) און אלע מיני געשעפטן. ווי מען זאָל זיי נישט פּריוון וועקן, קאָן מען זיי אלץ נישט דערוועקן. אפילו ווען עטליכע מענטשן פאַרקלייבן זיך אַמאָל אין איינעם נעמט זיי באַלד אָפּ דאָס לשון, זיצן, גענעצן און קוקן איינער דעם אנדערן אָן ווי די גלזמס, און די גאַנצע געזעלשאַפֿט ווערן אַנטשלאָפֿן. ערשט ווען מען דערלאָנגט די וועטשערע, רירט זיך אין זיי אַן אבר, זיי ווערן לעבעדיק, נעמען זיך געשמאַק צו דער אכילה, עסן אָפּ — און אַ גוטע נאַכט, זיי גייען א היים שלאָפֿן...

אונזער בנימין האָט עס געפֿילט שפעטער אויף זיך אליין, ער האָט דערנאָך אין טעטעריווקע נישט מער געטאָן ווי געגעסן און גע- שלאָפֿן און דער חשק פֿון דער נסיעה איז אים עפעס ווי פאַרגאַנגען. ער איז געווען אין אַ גרויסער סכנה פאַרפֿאַלן צו ווערן דאָרט, אַזוי ווי אַ שיף, וואָס כאַפט זיך אַריין אין דעם שטילן ים, און אָפּשלאָפֿן דאָרט זיין לעבן ביז אַצינד, ווען מיט אים זאָל זיך נישט געווען מאַכן אַ מעשה, וואָס האָט ווי אַ שטורמווינט, אויף זיין גליק און אויף דער וועלטס גליק, אים מיט גוואַלט אַרויסגעטריבן פֿון דאָנען ווייטער צו זיין נסיעה.

די שנאה פֿון איציק פשטן צו בנימיןען האָט וואָס אַ טאָג אלץ מער געוואַקסן. ער האָט די לעצטע צייט ווי אַ זלדניע זיך איינגעגעסן אין בנימיןען און זיך גענומען שטארק מפֿלפל צו זיין מיט אים איבער זיין נסיעה, אים לייגן שטיינער אויפֿן האַרץ, אַז דענסטמאָל, ווען דאָ אויף דער דאלאָניע וועט וואַקסן האָר, וועט ער קומען צום סמבטיון, און זען די רויטע יידלעך, ווי ער זעט זיין אויער.

בנימין אָבער האָט זיך נישט געלאָזט שפּייען אין דער קאַשע און אויסגעדרינגען, אַז ס'איז דאָ אין דער וועלט אַ בורא, וואָס פאַרלאָזט נישט די, וואָס האָבן אין אים אַ בטחון. נישקשה, ער וועט, אם ירצה השם, מיט גאָטס כח דערגיין אַהינצו, שונאים אויף צע-שפּרינגעניש, און אַז בנימיןען פֿלעגט טענהדיק זיך צעשפּילן די גע-בליטן, פֿלעגט ער ווערן פֿלאַם-פֿייער און אין דערמיט שמועס אַרייַנ-

ווארפן אויף א קול: פֿיפערנאָטער, לִינדנוואָרם, אייזל, מויל-אייזל  
וכדומה! דאָס האָט געהייסן אזוי פֿיל ווי: בילט אויף די צייך, אָט  
בין איך שוין העט ווייט, אָט בין איד שוין דאָרט אין דער מדבר  
און גיי און גיי אין גיי!...

איציק פֿלעגט דריי מאָל אויסשפּייען און זאָגן: ער איז פשוט  
משוגע, חסר דעה, מען באַדארף אים פֿירן צום טאָטער. און האָט  
צום סוף אזוי ווייט געבראַכט, אז קוים האָט בנימין זיך געוונזן אויף  
דער גאס זיינען אים ווייסע חברה נאָכגעלאָפֿן ווי נאָך אַ משוגענעם  
מיט שטיינער, אים געמאַכט אַ אוראאון געשריען: פֿיפערנאָטער, לִינדנוואָרם!  
איינמאָל, אז בנימין מיט סענדערלעך זיינען פֿאַרנאָכט געגאַנגען  
גען ביידע אין גאס, איז חברה זיי באַפֿאַלן ווי די היישעריקן און זיי  
שטאַרק דאָקוטשעט, אזוי אז זיי האָבן געמוזט אַנטלויפֿן מיט חיל  
טערגעטלעך. אין איינעם פֿון די ענגע געסלעך, האָבן זיי, לויפֿנדיק  
באַרג אַראָפּ איבער אַ לאַנגער, שמאַלער קלאַטקע, זיך באַגעגנט  
דאָרט סאַמע אויף דערמיט מיט אַ מענטשן, וואָס איז זיי געקומען  
אַקעגן. אויסמיידן זיך דאָרט איז נישט געווען קיין שום מעגליכ=  
קייט, סיידן אַראָפּשפּרונגען און צעשלאָגן דעם קאָפּ אָדער ווייניק=  
סטנס זיך אויסברעכן אַ פֿוס. און בנימין מיט סענדערלעך זיינען גע=  
בליבן שטיין מיט אַראָפּגעלאָזענע נעזער.

— אַ=אַ, שלום עליכם בנימין! — האָט יענער פֿאַרשוין, וואָס איז  
געקומען אַקעגן, אַ זאָג געגעבן מיט אַ פֿאַרדראָס אי מיט אַ געלעכ=  
טער אין איינעם. — אַ גוטע באַגעגעניש כלעפֿן, אזוי ווי געוואונטשן!  
— שלום עליכם, עליכם שלום, רב אייזיק דוד! — האָט  
בנימין געענטפֿערט נישט מיט זיין קול שטאַרק צעמישט.  
— דער דאָזיקער פֿאַרשוין איז געווען רב אייזיק דוד רב אהרן  
יוסיליס שרה זלאַטעס, דער חכם פֿון טונעיאדעווקע.

— שיינע מענטשן! — האָט רב אייזיק דוד געמאַכט מיט  
תרעומות. — מען פֿאַרט אַוועק פֿון דער היים בגנבה גלאַט אַוועק, פֿאַר  
וואָס, פֿאַר ווען? ווייס איך? אלצדינק מוז דאָך זיין עפעס מיט אַ  
גאַנג, מיט אַ דרך הטבע. וואָס הייסט גלאַט אַוועק און מאַכן וויי=  
בער, נעבעך, אָן אַ שום גאַנג, פֿאַר וויסטע עגונות, מאַכן ווייבער!  
ווייס איך? סטייטש, אדרבה, שוין אַוועקגעשטעלט אלצדינק אין דער

זייט, פֿרעג איך אייך נישט מער, נאָך אַמאָל טאַקע, אדרבה, סטייטשט  
 סטייטש! פֿאַרקערט, זאָגט וואָס טוט איר דאָ? איך מיינ טאַקע דיך  
 אויך, סענדערל, נישקשה, איך זע דיך ווי דו שטייט פֿון הינטן.  
 דיין ווייב, סענדערל, וועט דיר נישקשה געבן, גוט מכבד זיין וועט  
 זי דיך דיין ווייב, ווי אַ הערינג, אַזוי אין כּעס איז זי, וואָלט זי  
 דיך צעריסן דיין ווייב. דאָס האַרץ אָבער האָט איר געזאָגט, אַז דאָ  
 מוזט איר אוודאי זיין, האָט איר געזאָגט דאָס האַרץ, דיין ווייב,  
 און זי האָט געוואָלט נישט אַנדערש פֿאַרן נאָר אַהער האָט זי גע-  
 וואָלט, נאָר מיט מיר, דיין ווייב.

— הא, ער איז דאָ!—האָט אַ געשריי געטאָן אַ יידענע, וואָס  
 איז אינטערגעקומען פֿון הינטן צו רב אייזיק דודן.

סענדערל האָט אין קול דערקענט זיין בחורטע, ער איז גע-  
 וואָרן טויט ווי די וואַנט און געבליבן אָן אַ נשמה פֿאַר שרעק. ער  
 האָט מיט ביידע הענט זיך אָנגעכאַפט אין בנימינס פּאַלע, ער זאָל  
 נישט אַראָפּפֿאַלן פֿון דער קלאַטקע, אַזוי האָט אים זיך דער  
 קאָפּ פֿאַרדרייט. עס האָט אים זיך געדאַכט, אָט נעמט אים שוין אָן  
 זיין ווייב און פעטש שיטן זיך אים ווי האַלץ.

— קוקט נאָר אָן די נפֿשות, די שיינע נפֿשות. אַ, די כּפרה  
 זאָלן זיי ביידע ווערן! הא, וואו איז ער דאָרט ערגעץ מיינ ימחשמו-  
 ניק? לאָזט מיך נאָר צו אים צו אַביסל, לאָזט מיך, איך וועל אים  
 ווייזן וואָס פֿאַר אַ גאָט מיר האָבן!—אַזוי האָט אין איין אָטעם גע-  
 שריגן סענדערלס ווייב און געשטופט רב אייזיק דודן.

— נאָר אָן געשריי, אָן רעש,—האָט רב אייזיק דוד זי געבעטן.—  
 האָט נאָר צייט. אַז איר האָט אַזוי פֿיל געוואַרט, וואָרט זשע נאָך  
 אַביסל. קיין עגונה מיט גאָטס הילף וועט איר דאָך שוין קיין עגונה  
 נישט זיין. און ווייטער ווי זאָגט מען עפעס, האָט אויך די אייגענע  
 מעשת, אַ יידענע בלייבט טאַקע אַ יידענע. דאַכט זיך אַ קלוגע און  
 פֿאַרט אַ יידענע. לאָמיר שמועסן די אייגענע זאָך פֿאַרקערט. מילא,  
 מה רעשו ס'איז נישט מער גלאַט פֿאַרדראָסיק: גלאַט אוועק, פֿאַר  
 וואָס, פֿאַר ווען? אַלצדינק מוז דאָך זיין עפעס מיט אַ גאַנג, פֿאַר-  
 שטייט איר מיך? נאָר אַז ס'איז שוין אַזוי, איז דאָך שוין טאַקע אַזוי.  
 הינט וויפֿאַלד ס'איז אַזוי, איז דאָך טאַקע דזי קשיא: צי וואָס נאָך

שרייען? דער תירוץ איז אָבער, אַיך בעט אייך איבער, ווי אַן איי-  
גענע מוטער; אַ יידענע מחילה בלייבט אַ יידענע.

רבי אייזיק דוד'האַט זיך ערשט צעוויגט און געוואָלט, ווי זיין  
שטייגער איז, דעם שמועס זיינעם איבערשמועסן ווידער פֿאַרקערט,  
דערנאָך ווייטער אַ מאָל פֿאַרקערט און אַריינגעבן דרינען אַ ביסל  
פֿעפער מיט ציפֿעלע, נאָר פֿון ביידע זייטן קלאַטקע זיינען געשטאַ-  
נען אַסך מענטשן, וואָס זיינען דערווייל אָנגעקומען. זיי האָבן פֿון  
דערווייטן זיך שטאַרק געפֿייזערט דאָרויף, וואָס יידן האָבן זיך אָנגע-  
דערגעשטעלט דאָ שמועסן, גלייך ווי עס גייט זיי נישט אָן די גאַנ-  
צע וועלט, און לאָזן קיינעם נישט אַריבערגיין. די קלאַטקע איז אַזוי  
שמאַל געווען, אַז צוויי מענטשן האָבן דאָרט זיך נישט געקאָנט מיידן.  
די, וואָס פֿון איין זייט, האָבן תמיד געמוזט גאַרטן ביז יענע פֿון  
דער אַנדערער זייט וועלן פֿריער אַריבער. דעריבער האָט סענדערלס  
ווייב מיט רבי אייזיק דודן געמוזט צוריק גיין צו יענער זייט קלאַט-  
קע, פֿון וואָנען זיי זיינען אָנגעקומען, דעסגלייכן סענדערלס מיט  
בנימינען האָבן אויך צוריק געקערט זיך צו דער אַנדערער זייט און  
ערשט דערנאָך האָט, פֿון דער דאָזיקער זייט טאַקע, דער עולם אָנגע-  
הויבן אַבער צוגיין די קלאַטקע.

— אַיך בעט דיך סענדערלס, וואָס שטייען מיר דאָ אַזוי, און  
וואָרטן? — האָט זיך אָנגערופֿן בנימין, וואָס איז פֿריער צו זיך גע-  
קומען. — עפעס שטייען מיר דאָ, אַזוי גלייך ווי מען פֿינט צו אַ יונגל  
מיט איין עק פֿאָדים אין מויל און מיט דעם אַנדערן צום פֿיסל פֿון  
טיש. נאָרעלע, איצט האָבן מיר צייט ניצול צו ווערן.

— גערעכט, חיי אַיך פֿין אַ ייד! — האָט סענדערלס אַ זאָג געטאָן  
פֿרייליך, ווי איינער, וואָס רייסט זיך אַרויס פֿון דער קלעם. — גיכער,  
גיכער, בנימין! אויב דו ווילסט, אַיך זאָל נישט אַריינפֿאַלן אין אירע  
הענט. דאָס איז נישט קיין קלאַטקע, נאָר זכות אבות האָבן דאָ פֿאַר  
אונז זיך געלייגט....

אונזערע פֿארשוניען האָבן געמאַכט געשווינט אַ פֿליטה און אין  
עטליכע מינוט זיינען זיי שוין געווען ווייט ערגעץ אין אַן אַנדער  
עק שטאָט. זיי האָבן נישט געמאַכט לאַנג שיהות, פֿאַרנומען באַלד  
זייערע פֿעקלעך און זיך געזעגנט מיט טעטעריווקע.

## דאָס נײַנטע קאַפיטל

אורא, רױטע יידלעך

— היי, וויאָ, וויאָ! — האָט אויף דער קעלניע פֿון אַ בױד הייזע-  
ריק געשריגן אַ שמייסער, און איז שיער מיטן דישעל נישט אַרױפֿ-  
געפֿאַרן אויף צוויי ווייפלעך, וואָס זיינען געשטאַנען אין דערמיט  
גאָס, סאַמע די לעבעדיקסטע פֿון גלופֿסקער גאַסן, ביידע מיט טאַר-  
בעלעך שפּייז: פֿלייש, רעטעכלעך, ציבעלע, קנאַבל אונטערן אָרעם,  
און האָבן אײנע דער אַנדערער אײנגערױמט סודות אי אױסגעגאַסן  
דאָס האַרץ שרייענדיק אויף אַ קולכל, אַז מען האָט אים געקאַנט  
הערן ווייט פֿאַר אַ מייל.

די ווייפלעך זיינען אין מיטן שמועס זיך צעלאָפֿן, אַטליכע  
אין אַן אַנדער זייט גאָס, און זיך געשטעלט פֿון דערווייטנס צו ענ-  
דיקן זייער שמועס, אַריבערשרייענדיק מיט אַ ניגון אַיבער בױדן,  
דראָזשקעס, טעליגעס און פֿורלעך האָלץ, וואָס האָבן זיך געצויגן  
אײנע הינטער דער אַנדערער אין אַ גאַנץ לאַנגער שורה, אַזוי אַז אַ  
היפשע צייט איז ריין אוממיגליך געווען די גאָס אַיבערצוגיין.

— חסידא ביילע! נו, וועסטו היינט ביי דער נאַכט קומען אַהינ-  
צו — צו דער קאַרטנוואָרפֿערין?

— מיין בעל-הבֿתּטע, וויל מיך היינט מכבד זיין מיט ראָש-  
טשינען ברויט און אײבעררייבן גרייפלעך. איך וועל מיך אָפֿער אױס-  
דרייען און קומען.

— זע נאָר, זע, חסידא ביילע! וואָס איז דאָרט אַזאַ צונױפֿ-  
לױפֿעניש?

— שאַ, אָט גייט די מעקלערין. איך וועל זי אַ פֿרעג טאָן.  
סימע דוואָסיע! סימע דוואָסיע! וואָס לױפֿט מען דאָרט עפעס אַזוי?  
— ווייס איך? עפעס רױטע יידלעך, עפעס האָב איך געהערט  
שרייענדיק רױטע יידלעך.

— וואָס עס זיינען אָנגעקומען רױטע יידלעך! אַי-אַי-אַי! מען

מוז דאך גיין אַנקוקן אויף חידושים. — האָבן אַלע מיט אַ מאָל אַ גע=  
שריי געטאָן און זיך געלעזט לויפֿן הענדום פענדום צום רעדל  
מענטשן.

— אורא, פיפערנאָטער, לינדנוואָרם! אורא רויטע יידלעך? — האָבן  
צווישן דעם רעדל מענטשן געשריען אַ גאַנצע כאַפּטע ווייסע חברה.  
די דאָזיקע רויטע יידלעך, דאָס זיינען געווען אונזערע פאַר=  
שונינען, בנימין מיט סענדערלעך, וואָס אין אַ קורצער צייט נאָך יע=  
נער מעשה, וועלכע עס האָט מיט זיי זיך געטראָפֿן אויף דער  
קלאַטקע, זיינען זיי אָנגעקומען קיין גלופּסק אין האָבן דאָרט במשך  
פֿון אַ פֿאַר וואָכן שטאַרק קונה שם געווען. עס האָבן זיך געפֿונען  
אַ סך ערליכע יידן, וואָס האָבן פֿון זיי פשוט אָנגעקוואַלן.

טאַלצע און טריינע, צוויי געוויסע אַלטע יידענעס, פשרע  
נשמות, וואָס פֿלעגן, ווי איטליכן און באַקאַנט, אַלע טאָג פֿאַר נאָכט  
שבתדיק זיך אָנטאָן מיט דער יופּע אי מיט דעם שטערניטל און  
אַרײַנגיין אונטער דער שטאַט באַגעגענען משיח, אָט זיי זיינען דאָס  
געווען די גליקליכע אין איין פֿאַרנאָכט צו באַגעגענען אויף יענער  
זייט ראָגאַטקע אונזערע פֿאַרשונינען ביים אָנקומען זייערן פֿון טעטע=  
ריווקע און אין אַ גוטע שעה אַרייַנצופֿירן זיי אין גלופּסק. באַלד  
טאַקע ביי דעם ערשטן באַגעגעניש האָבן שוין די ביידע עפעס זיך  
דערוואַסט אַלצדינק, וועמען גאָט האָט זיי דאָ באַשערט. טאַלצע מיט  
טריינען האָבן פֿאַרוואַנדערט זיך אָנגעקוקט, איינע די אַנדערע זיך  
געשטאַרכעט. „נו טריינע? — נו טאַלצע? — האָבן זיי זיך געשושקעט, —  
דאָס האַרץ אָבער האָט אונז גלייך געזאָגט, אַז דאָס זיינען עפעס  
ניט קיין גלאַטע מענטשן.“ טאַלצע און טריינע האָבן זיך געשמאַלצן  
אין אונזערע פֿאַרשונינען, זיי זיינען עפעס ווי יונגער געוואָרן, עס  
האָט זיי זיך געפֿרייט דאָס האַרץ, הערנדיק פֿון דער נסיעה, זיי האָבן  
געקוקט אויף זייערע באַשערטע און זיך אַלץ געשטורכעט מיט אַ  
שמיכעלע: „נו טריינע? — נו טאַלצע? ... טאַלצע האָט זיי אונטערגע=  
אַרבעט זאָקן, טריינע האָט זיי פֿאַרלאַטעט העמדער, צוגענייט בענד=  
לעך און זיינען געווען גליקליך, איבערגליקליך, אַקוראַט ווי פֿלע=  
ווייס, אַ מאָל אין די יונגע יאָרן.

ה/ל, אונזערע פֿאַרשונינען האָבן אין גלופּסק אויף זיך געפֿו=

נען מבינים. אזעלכע לייט, ווי זיי, קאָן טאָקע נאָר איין גלופסק שאַצן  
און פֿאַרשטיין זייער טייערן ווערט.  
אַהין, אין גלופסק אַריין, איר יידישע קינדער! וואָס וואָלגערט  
איר זיך נפשות, שיינע מענטשן, און ווערט ווי בטלנים פֿאַרפֿאַלן  
אין די קליינע שטעטלעך אונטערן אויוון? אין גלופסק אַריין!  
אין גלופסק אַריין!

אַט ווי אַזוי אונזער בנימין שילדערט די שטאָט גלופסק:  
„אַז איר קומט אָן קיין גלופסק דורך דער טעטעריזשקער גאַס,  
זאָלט איר מוחל זיין איבערשפּרינגען דאָרט איין פּלאַטע, ווייטער אַ  
ביסל די צווייטע, נאָך ווייטער אַפּיסל די דריטע, סאַמע די גרעסטע,  
וואָס אַהינצו לויפֿן אַריין, מחילה, רינשטעקלעך אַז בעלי = בתישע  
פּאַמייניצעס און ברענגען מיט זיך אָן פֿון פֿל טוב. איטליכן טאָג  
עפעס אַן אַנדער מין סחורה, אַנדערע סאָרטן חפּצים פֿון אַלערליי  
קאָלירן און פֿאַרשיידענע מיני ריחות, ווי עס פּאַסט צום ענין, — און  
דורכדעם איז זעהר גרינג צו טרעפֿן דעם טאָג. גיסן זיך אַהין, אַ  
שטייגער, געזע לוזשקעלעך פֿון זאַמד, מיט וועלכן מען וואשט די  
פּאָלן, און טראָגן מיט זיך אָן לישקעס פֿון פֿיש, דרויב = פֿיסלעך,  
קעפלעך פֿון הינער, אַפּיסל האָר מיט פֿאַרברענטע שטיקלעך קאפּי =  
טעס, זאָלט איהר האָבן אַ סימן היינט איז פֿרייטאָג, נעמט אַ בעזעם  
מיט אַ ראַשקע און לויפט, זייט מוחל, אין מרחץ אַריין. טראָגן זיך  
אַהינצו אָן שטעכץ פֿון אייער, פֿון ציבעלעס, פֿון רעטאך, סוכאָזשי =  
לעס פֿון לעבער מיט עקן פֿון הערינג און גרויסע אויסגעהוילטע  
מאָרן = ביינער, — אהא, גוט שבת איך, יידישע קינדער! זאָל איך  
וואויל באַקומען נאָכן קוגל. זעט איר אָבער דאָ רינשטעקלעך קוים  
קוים, וואָס זיי רירן זיך, עס שלעפֿן זיך דאָרט פֿאַרברענטע שטיקלעך  
קאַשע, פֿאַרדאָרטע שטיקלעך טייג, אַ צעריסענע שמאטע מיט אַ צע =  
פֿאַלענעם וויכעטש, איז אַ סימן — דאָס איז היינט זונטאָג, דער וואַסער =  
פֿירער האָט נאָך ניט געבראַכט קיין וואַסער, קוים וואָס מען האָט  
אויסגעזויגן אַפּיסל פֿון דער פֿאַס אויף אויסצוואַשן ווי ס'איז כאָטש  
די טשאַלטמטעפּ מיט די מאַקרעטעס. און אַזוי אין אַלע איבעריקע  
טעג פֿון דער וואָך האָט איטליכע לוזשע איר באַזונדער פֿנים, איר  
באַזונדער געשטאַט מיט איר באַזונדער ריה.



און אז איר זיינט בשלום איבערגעקומען אי די דאזיקע באַ-  
טע אויך, וועט איר, רבוחים, גיין פֿאַרביי אַ היפּשן בערגל מיסט,  
דאָס איז אַן איבערגעבליבן זכר פֿון אַן אָפּגעברענט הייזל, וואָס  
אויבן שטייט געוויינטליך אַ בהמה, איז גאַנץ רוהיק זיך מעלה  
גרה, מאַכט מיט דעם מויל און קוקט תּמּעוואטע אויף דעם גאַנצן  
עולם יידן, וואָס לויפֿן אונטן, ווי די פֿאַרסטע מיט אַלערהאַנט שטע-  
קנס, שטעקלעך אי פֿאַראַסאָנען. טוט דערביי אַ מאָל אַ סאָפּע, אָדער  
אַ קיהישן זיפּ, טאַקע נאָר גלייך ווי זי וואָלט געזיפּט און גע-  
קרעכט, מיטשיינס געזאָגט, אויף דעם דאָזיקן עולם, אויך אויף איר  
ש.יממול, וואָס זי איז נעבעך אַריינגעפֿאַלן אין יידישע הענט... אי-  
בערקומענדיק אי דעם בערגל, וועט איר גיין גלייך, גלייך, אַלץ  
גלייך, אפֿשר וועט איר, לא יעלה ולא יבוא, זיך אַ זעץ געבן אין  
די שפיצעכדיקע שטיינער פֿונם ברוק, וואָס ליגן צעזייט, צעשפּרייט  
משונה ווילד, און חס ושלום פֿאַלן, — זאָלט איר מוחל זיין אויפֿ-  
שטיין, אויב איר וועט קאָנען, און אַלץ טאַקע גיין, גיין, באַם איר  
האַט נאָר נישט אויסגעבראַכן קיין פֿוס חלילה, ביז איר וועט קומען  
אויף עפעס אַ מין פֿלאַץ. דאָרט אויף דעם פֿלאַץ וועט איר געפֿינען  
דעם תּמצית פֿון גלופּסק.

און ווען ס'איז נאָר אַ סברה טעטעריוקער גאָס אָנצורופֿן דעם  
מאָגן פֿון גלופּסק, קאָן מען נאָכדעם שוין מיט רעכט זאָגן, אז דער  
דאָזיקער פֿלאַץ איז איר האַרץ, וואָס דאָרט קלאַפט זיך תּמיד טאָג  
אי נאַכט, און וואָס דאָרט איז איר חיות, דאָס גאַנצע לעבן. דאָרט  
שטייען קלייטן, קלייטע, עך, שאַפּקעס און די באַקאַנטע גנבה-שאַפּ-  
קעלעך, וואו בעלי-מאכּות זעצן דאָרט אָפּ דעם יתור: שטיקלעך  
מאַטעריע, טאטמעס, בענדלעך, סאַמעט און שטיקלעך פּעלץ. דאָרט  
דידעוועט זיך שטאַרק, עס שוויפֿלט און גריפֿלט, אַ געדיכטער עולם  
אָן עין-הרע: יידן שטופן זיך און כאַפֿן נעבעך פֿון איסליכן זייט  
דישלעס פֿון וואָגס און פֿאַרקעס. דאָרט הערט מען תּמיד אַ קול:  
הייסע באַבקעס, יידעלעך! אַהער, הייסע רעטשאַניקעס, קנאָבל, צי-  
בעלעס, יידישע קינדער! — פֿון אָפּגעריסענע יינגלעך, וואָס גייען אַרום  
און שרייען מיט עפעס אַ משונה ניגון. דאָרט כאַפּט מען אַ מאָל  
פֿאַרנאַכט אַ דאָוון, מען איז מחדש גאַנץ הויך די לבנה און מען

שרייט דערביי צו איטליכן, וואָס גייט נאָר פאַרביי: שלום עליכם  
 פֿעטער! דאָרט שטייען טרעגערס ארומגעגאָרטלט מיט גראַבע שטריק,  
 אויסגעדינטע סאָלדאטן מיט אַלטע כאַלעוועס און אויסגעריבענע  
 שניצלן, טאנדעטניקעס מיט אַלטע תחתונים, קאָפּטנס, לייבלעך און  
 נאָך אַ-ערליי שמאַטעס, אין מיטן שטייט דער פּאַני סטאַראָזש און  
 עסט געשמאַק אַ שטיק יידישן קוילעטש, וואָס ער באַקומט שבת  
 פֿאַר די ליכט אָפּשניצן און היט זיך, להבדיל, ווי אַ שמורחניק,  
 בשעת ער גיט אַ ביס, עס זאָל הלילה קיין ברעקל נישט אַראָפּפּאַלן.  
 קעשענע-גנבים דרייען זיך דאָרט אַרום צו מאַכן די קונץ. עפעס אַ  
 פֿאַרשמירט מיידל מיט צעשוֹבערטע, צעפּאטלטע האָר שפּרינגט פֿלו-  
 צים פֿון דער העלער הויט אַרויס, רעוועט, בעט אַ גדבה אויף אַ  
 צעריפעטן קול, כאַפט אָן פֿאַר דער פּאַלע און שרייט, כאַרכלט וויינענ-  
 דיק, גלייך ווי איר וואָלט זי געקוילעט און צוגענומען ביי איר געלט.  
 אַ פעקל ווייסע חברה לויפט דאָרט מיט אַ אוראַ נאָך עפעס אַ משוגע-  
 נעם, וואָס זינגט טרויעריקע לידלעך, האַלב ייִדיש, האַלב פּויליש, און  
 טראָגט אויפֿן קאָפּ אַ צעקנייטשט קאָפּעלוש, דאָרט שטייט אַ בחור מיט  
 עפעס אַ מין קעסטעלע, יידן קוקן אַ הינצו אין לאַך, און ער רעדט  
 יענע ביי מיט פּיסקעס זיין געוויינטליכן פּוזמון: "דאָס איז לאַנדאָן,  
 דער פּייפּט פֿאָרט דאָ רייטנדיק אין רויטע הויזן און אַלע שטייען  
 פֿאַר אים אָן אַ היטל! איצט זעט איר, ווי נאָפּאַלעאָן מיט זיינע פֿראַנ-  
 צויזלעך שלאָגן זיך מיט דעם פּרייס און די פּרייסן צעלויפֿן זיך  
 ווי די טאראקאנעס! אָט אַצינד קומט פֿאַר, ווי איינע פֿאָרט אין איי-  
 געם מיט דעם תּוּגַר אין איין קאַרעטע, דער גראַספּעציר האַלט די  
 בייטש און טרייבט אָן. די פֿערד האָבן זיך איבערגעשראַקן, אויסגע-  
 קערט די קאַרעטע דער תּוּגַר נעבעך איז געפּאַלן, זיך אַ גוטן זעץ  
 געטאָן! נו אַ סוף! גענוג שוין צו קוקן פֿאַר אַ האַרטן גראַשן." דאָרט  
 זיצן שורות-ווייס אויסגעזעצט יידענעס מיט מילטערס, פֿול אָנגעלייגט  
 מיט בינדלעך קנאַפּל, מיט אויגערקעס, קאַרשן, אַגרעסן, וויימפּער-  
 לעך, ארץ ישראל-עפעלעך, פֿל-גנדי-פּאַרלעך און מיט נאָך אַנדערע  
 זאַכן, אין דער זייט שטייט אויף הינערשע פּיטלעך אַן אַלטע איינגע-  
 הויקערטע בודקע, אָן טיר און פֿענסטער, וואָס פֿכּי אַלטע גרייז-גרויע  
 יידן דערציילן איז אַ מאָל דאָרט געשטאַנען אַ בודאַטשניק און די:

גאנצע שטאט איז דאמאלס געלאָפֿן אַנקוקן די בודקע מיט דעם סאַלדאט אויף חידושים. נעבן דער אַלטער בודקע, מיט וועלכער גאַנץ גלופסק איז זיך מיחס, ווי מיט עפעס אן אַלטן קרעפאָסט, דאָרט אונטער עפעס אַ מין דעכל באַדעקט מיט עטליכע פֿאַרשימלטע ברייטלעך, מיט איבערגעפֿילטע שטרוי און ראָגאָזשעס, אָנגעשפּאַרט אויף פֿיר קרומע אויסגעפֿוגענע סלופּעס, זיצט דוואָשע די סעדעכע, אַרומגע-רינגלט פֿון אַלע זייטן מיט מולטערס. ביי איר געפֿינט זיך תמיד איר גרויסער פֿייער-טאָפּ, וואָס ווינטער זיצט זי אויף אים, ווי אַ קוואַטשע אויף די אייער, דעם גאַנצן טאָג כסדר, נאָר וואָס זי כאַפט אים אַ מאָל פֿון אונטער זיך אַרויס אונטערצובלאָזן די קוילן און אַרויסנעמען פֿונם אַש געבראַטענע קאַרטאָפֿליעס.

פֿון יענע יידן, אַזוי גייט אַרום צווישן עולם אַ גאַנץ אַלטע אגדתא, פֿון יענע יידן, וואָס שלמה המלך האָט געשיקט אויף שפֿאַן קיין אַלפֿיר נאָך גאָלד און אַנדערע מיני אויסלענדישע סחורות, זיינען אַסך, מחמת פֿמה טעמים, איבערגעפֿליפֿן דאָרט. זיי האָבן מיט דער צייט געעפֿנט אין אינדיע זעהר טייערע קלייטן אי גרויסע קאַנטאַרן, און דאָס מזל האָט זיי אַ לאַנגע צייט שטאַרק געדינט. דערנאָך אָבער האָט זיך איבערגעדרייט דאָס רעדל און אונזערע סוחרים האָבן זיך געשטעלט און געמוזט עוֹקר זיין. אַ טייל פֿון זיי זיינען פֿאַרפֿאַלן גע-וואָרן אין דעם מדבר, אַ טייל זיינען בשלום אַריבער די גרענעץ, האָבן זיך געזעצט אין אַקרענטן און געזעגלט אויף דער פּיאַנטִיג-גילעווקע, וואָס איז אין יענער צייט אַריינגעפֿאַלן גלייך אין ים אַריין, אַזוי האָבן זיי געזעגלט, געזעגלט ביז פֿלוצים איז אויפֿגעשטאַנען אַ שרעקליכער שטורמווינט, די כוואליעס האָבן זיך אויפֿגעהויבן ביז דעם הימל, האָבן צעשלאָגן די אַקרענטן און אַריפֿגעוואָרפֿן די מענ-טשן אויפֿן ברעג. דאָרט האָבן זיי אויסגעבויט אַ שטאָט און זי אַ נאָמען געגעבן גלופסק.

די חוקרי קדמוניות האָבן פֿון דער דאָזיקער אגדתא געמאַכט אַ גאנצן פירוש און אויסגעדונגען מַט טויזנטער שאַרפֿע שפּיצלעך, אַז דרינען ליגט אַ שטיק אמת. די ראיות, וואָס זיי ברענגען דאָרויף, זיינען: דער פֿאַסאָן פֿון די הייזער, וואָס איז עפעס משונה ווילד גאָר אויף דעם אַלטן שניט, ווי מיט טויזנטער יאָרן צוריק, אַז מענטשן

זיינען נאך געוועסן אין געצעלטן און זיך געוואלגערט אין לעכער. פיל הייזער זיינען דא אין גלופסק, וואס זענען באמת אויס נאך ווי לעכער און א סך האבן א פנים ווי די געצעלטן פונם טאטער. פון זייער אנבליק פון זייער שטיין זעט אויס, ווי זיי זיינען איינער מיט דעם אנדערן עפעס נישט שוה בשוה, — דו שטיסט אריינגערוקט, וויל איך מיר שטיין, דיר אויף צו להכעיס, ארויסגערוקט; דו שטיסט פאפערעק און איך וויל מיר שטיין קאפאיר; דו ווילסט אין דרוסן א טרעפל און איך דווקא א לייטערל, ווער עס באדארף וועט נישט קראנק זיין קלעטערן; און אז דו האסט שוין יא עפעס משונה הויך פארריסן דיין פארלאטעט דעכל, נו, האלט איך מיר מיין דעכל דווקא אראפגערוקט. געשמאיע דיר פארפול! וועמען עס געפעלט נישט, לאז זיך צו מאכן די אויגן.... קורץ, דאס אלצדונק איז מרמו אויף אלטע גאנץ אלטע צייטן.

אין דער שטאט אליין געפינען זיך אקעגן א דרייסיק פערציק ליוזשעס, שוין מיט לעוואדעס אינאיינעם, זיי פאראייניגן זיך דורך היילן מיט די אפגרונטן פון דער פיאטיגילעווקע און און געוויסע צייטן, פארט נאך פאר א פאר-פסח, צעשפילן זיי זיך שרעקליך שטארק און פארפלייצן די גאסן מיט אונז טיפער, שיטערער בלאטע, אז ביי די הויך געוואקסענע מענטשן אפילו ווערט גייענדיק פאר-שלומפערט דאס היטל. גלופסק ווערט אין די פֿינסטערע נעכט באצייכט פון א קליינער לאמטערנע, זי ווערט אויך באוואכט פון א פאר בודאטשניקעס. פון דעסטוועגן פאלט מען דארטן פארט ביי דער נאכט און מען ברעכט האלד אז לייב, און גנבות טרעפן זיך דארט אויך זעהר אפט, כאטש ס'איז דא אונז שמירה. דערפון איז טאקע געדורגנען, אז מען קאן זיך כלל נישט איינהיטן, מען קאן זיך נישט באווארענען, וואס ס'איז באשערט דאס איז באווערט, עס העלפן גאר נישט דעם מענטשנס חכמות מיט זיינע אלע תחבולות. דרום, זאגט בנימין, באדארפן מיר צומאכן די אויגן און גיין תמיד אויף גאטס באראט מיט דעם בטחון, מסתמא וועט ער זיינע מלאכים געביטן אונז צו היטן און אויף די הענט אונז צו טראגן. עס פאלט נישט דער שפאן ביז ס'איז עפעס דראָן. באדארף מען מער, זאגט ער, ווי איך האב באווארנט מיין טלית-און תפילין-זאק. איך

האָב אים אַנידערגעלייגט אין בית-המדרש אויף דער פּאָלעצע. וואָס קאָן שוין דאָכט זיך זיין מער אַ זיכערער אָרט ווי דאָ? פֿון דעסט-וועגן, אַז גאָט האָט נישט געוואָלט אָפהיטן, האָט מען אים אין איינעם מיט דין איבעריקע אונזערע זאכן פֿון דאָנען אויך אוועק-געגנבעט!

## דאָס צענטע קאָפיטל

חידושים ונפלאות אויף דער פיאַטיגנילעווקע.

אויף דעם טייך פיאַטיגנילעווקע, אַז אונזערע פאַרשוינען האָבן דאָס ערשטע מאָל אַ קוק געגעבן, זיינען זיי נבהל ונשתומם געוואָרן. זיי האָבן אַזאַ מין טייך נאָך קיינמאָל אין די אויגן נישט געזען! סענדערל האָט געזאָגט, דאָס מוז אַוודאי זיין דער גרעסטער טייך אין דער גאַנצער וועלט. וואָר'ם אַנדערש האָט אים גאָר אין קאָפּ זיך נישט געלייגט, אַ קאָטאָועס אַזאַ טייך, וואָס איז אפֿשר אַ הונדערט מאָל גרעסער פֿון טונעיאַדעווקער, נאָר סענדערל איז געווען אַ פראָסט מענטשל, מער פֿון טונעיאַדעווקע האָט ער נישט געוואוסט, אין די קליינע אותיותלעך אַריינקוקן האָט ער נישט גע-קאָנט, דעריבער איז אַלצדינק, וואָס נאָר עפעס נישט אַזוי ווי אין טונעיאַדעווקע, ביי אים געווען אַ חידוש נפלא און פֿלעגט מיינען, אַז דערמיט עקט זיך שוין טאַקע די וועלט. בנימין אָבער, וואָס פֿיל געלערנטער פֿון אים, וואָס האָט אין זיינע מיני חקירה ספֿרים שוין געכאַפט, ווי מען זאָגט, אַ לעק פֿון די שבע חכמות, וואָס האָט געוואוסט אַביסל די באַשרייבונג פֿון גן-עדן התחתון, פֿון די משונה ווילדע באַשעפֿעניש אין הינדיא וכו'ומה נאָך אַזעלכע מיני זאכן, הגם ער פֿלעגט ביים ערשטן מאָל אָנקוקנדיק עפעס אַ נייעס זיך אויך שטאַרק חידושן אין האַרץ, נאָר ער פֿלעגט דערביי מאַכן אַזאַ מיןע מיט אַ שמייעלע, גלייך ווי איינער זאָגט: עט, נאַרישקייטן. דאָס איז נאָך גאָר נישט אַקעגן יענץ, וואָס איז נאָך דאָ... ער האָט

סענדערלעך באוויזן, אז די פיאטיגנילעווקע איז פשוט בדקאט  
אקעגן דעם ירדן, וואָס איז פֿיל מאָל גרעסער פֿון איר, זי וואָלט  
דעם שוור הבר נישט געקלעקט אַפֿילו אויף איין צאָן, און פֿונם  
נאָמען ירדן איז טאָקע אויך אזוי די משמעות, וואָרים, ירדן איז  
דאָך הער טייטש: אַ גוזמאָ, אַ סך, אַ ירדן!

— ווייסט דו, סענדערלעך, וואָס מיר איז איינגעפֿאלן? — האָט  
בנימין געוואָגט נאָכדעם, אז ער איז געשטאַנען איינמאָל שטאַרק  
פֿאַרטראַכט לעבן דער פיאטיגנילעווקע. — מיר איז איינגעפֿאלן  
צו לאָזן זיך פֿון דאַנען מיט דעם וואַסער.

— גאָט איז מיט דיר! — האָט סענדערלעך זיך אַ כאַפֿ געטאָן  
פֿאַר גרויס שרעק. — דערמאָן זיך נאָך, בנימין, אז אונזער טייך  
נעמט אַלע יאָר צו אַ מענטשן, היינט מן יודע וויפֿיל מענטשן מוז  
דער דאָזיקער טייך אַ יאָר צונעמען. האָב רחמנות אויף אונזער  
לעבן, אויף דיין ווייב און קינדער, בנימין!

— בטחון, בטחון, סענדערלעך! בטחון איז אַ יידישע זאך.

— נאָך פֿאַר וואָס ווילסטו דווקא מיט דעם וואַסער, — האָט  
סענדערלעך געפֿרעגט, — אז מיר קאָנען דאָס אייגענע אויך מוט  
דער יבשה.

— איך האָב דערויף אַ סך טעמים, — האָט בנימין געענטפֿערט, —  
איין מאָל וועט, ווי מיר דאָכט זיך, די נסיעה מיט דעם וואַסער  
זיין אי נענטער אי גיכער. מיר באַדאַרפֿן זען אָנקומען אַהין ווי צום  
גיכסטן. וואָס פֿריער איז אַלץ בעסער. פֿאַר וואָס? דאָס ווייס איך  
שוין, דאָס איז שוין מיין זאך, מיך קוועטשט, סענדערלעך, מיך  
קוועטשט זעהר שטאַרק, עס פֿיקט מיר אָט דאָ, דאָ אין קאָפּ, איך  
וואָלט שוין געוואָלט דאָרט זיין מיט לייב און לעבן. ווען עס זאָל  
מעגליך זיין, וואָלט איך ווי אַ פֿליגל אין דער לופט אַהינצו גע-  
פֿליגן... צווייטנס, אז בנימין פֿון טודעלאַ האָט בימיו זיך געלאָזט  
אויף זיין נסיעה, איז ער תחילת אויך געפֿאַרן מיט דעם טייך  
עברא, אזוי שטייט בפֿירוש געשריבן אין זיין ספֿר. מסתמא, אז ער  
איז פֿאַרצייטן געפֿאַרן מיט דעם טייך און נישט מיט דער יבשה,  
באדאַרף דאָך טאָקע זיין דווקא אזוי און נישט אַנדערש, מסתמא  
האט ער געוואוסט וואָס ער טוט און איז אזוי פֿיל קלוג געווען ווי

מיר אלע כלעבן. רב בנימין איז א קדמון, א פריערד:קער פאר אונז.  
מוזן מיר אים הערן גאר אן קשיות...

— אויב אזוי, — האט סענדערל געמאכט, — איז שוין טאקע רעכט.  
ביי מיין יידישקייט, בנימין!

— און דריטנס, — איז בנימין אריינגעפאלן סענדערלען אין  
די רייד, — שאַדט טאקע כלל נישט מיר זאלן זיך געוויינען  
צו פארן מיט דעם וואסער איידער נאך עס וועט אונז שפעטער  
אויסקומען צו פארן אויפן ים אוקיאָנוס. איך וואלט נאך אפילו  
געזאגט, אז איידער מיר וועלן זיך אפפארטיקן דא אין גלופסק  
וואלט אסור גאר נישט קרום געווען צו פריוון גלאט אזוי דורכפארן  
זיך א ביסל אויפן טייך. דארטן, דארטן, זעסט דו, שטייט איינער  
מיט א שיפל, אט כלעבן לאמיר צוגיין און אים עפעס געבן, וועט  
ער מיט אונז א ביסל פארן.

אין עטלעכע מינוטן ארום זיינען אונזערע וואנדערער באהאצט  
אריין אין א שיפל און האבן זיך געשיפט איבער די פיאטגוגלעוו-  
קע. תחלת האבן זיי אפילו זיך געשראקן, סענדערלען האט זיך  
פארדרייט דער קאפ און ער האט געצאפלט מיט די הענט און  
פֿיס. — אט אט, האט ער געמיינט, קערט זיך דאס שיפל אום און  
ער פאלט אריין אין די טיפע אפגרוונטן פֿונם טייך. ס'איז אן עק  
פֿון זיין לעבן און זיין ווייב פלייבט אן אייביקע עגונה, — גאר  
דערנאך איז אים געווארן א ביסל בעסער.

— נישקשה, סענדערל, — האט בנימין אים געטרייסט, אז זיי  
זיינען ארויס אויפן ברעג. — זאל זיך נישט ארן, וואס דער קאפ  
דרייט זיך און עס ווערט עפעס נישט גוט. דאס איז די ים-קראנק-  
הייט, וואס איטליכער מוז זיך ליידיגן, אז ער פארט דעם ערשטן  
מאל אויפן ים. דעם צווייטן מאל, וועסט דו זען, וועט זיין בעסער  
און דו וועסט שוין גאר נישט פֿילן.

פֿון יענער צייט אן פלעגן אונזערע פארשויןען זעהר אפט  
פארן אויפן טייך און דערפון גרויס תענוג האבן. זיי זיינען ביי  
זיך געווארן אזוי שטארק, אז איבערשיפֿן זיך דעם ים, האט זיך  
זיי געדאכט, איז א שפיל.

בנימין פלעגט דורך סענדערלען זיך אריינלאזן אין א שמועס

מיט דעם לאַדאָטשניק און אים פאַרוואַרפֿן מיט שאלות, ווי אַ שטייגער: פֿרענ נאָר, סענדערל, דעם קאָפיטאַן, וויפֿיל מייל האָבן מיר פֿון דאָנען ביז דעם ים? פֿרעג אים, אויב ס'איז דאָ עפעס וויספעס? וואָס פֿאַר אַ מינ? לייט וואוינען דאָרט? צי וואוינען צווישן זיי יידן? וועמען צאָלן זיי מס און צי ווייסן זיי פֿון אַ גוֹת? אָדער אַ שטייגער אַזוי: פֿרעג, סענדערל, אויף אַ ציקאָוועשט דעם ערל וועגן די בערג נויסבון און דעם כּוֹפֿר אל טורן? צי ווייסט ער עפעס משה די עשרת השבטים? אַ קשיא אויף אַ מעשה, אפֿשר האָט ער עפעס געהערט. וכדומה נאָך און נאָך אַזעלכע שאלות פֿלעגט אלץ בנימין הייסן פֿרעגן.

נאָר דאָס ביסל גויעש, וואָס סענדערל האָט זיך אויסגעלערנט ריידן, גייענדיק מיט זיין ווייב תמיד אויפֿן מאַרק, איז קאָרגעווען פֿאַר אַזעלכע הויכע ענינים. דינגען זיך פֿאַר אייער, ציבעלעס, קארטאָפֿל, דאָס האָט ער נאָך ווי עס איז געקאָנט, אָבער אויסטענהן זיך מיט אַ קאָפיטאַן איבער געלערנטע זאַכן, דאָס האָט ער לחלוטין נישט געקאָנט. ס'איז געווען צער בעלי חיים ווי סענדערל נעבעך פֿלעגט זיך מוטשען אין אַזאַ שמועס, ער פֿלעגט ריידן מיט הענט און מיט פֿיס, אַרבעטן אויף אַלע פֿלים און אָפּגיין מיט שווייט, אַז איין גאָט האָט געמעגט אויף אים רחמנות האָבן. זיין קאָפיטאַן פֿלעגט שפּייען, טענהן, אָנקוקן אים בייז פֿון איין זייט, און בנימין פֿלעגט אים דורען אַ קריזש, שטורכען און קוקן אים אין מויל אַריין פֿון דער אַנדערער זייט.

— ווין טשערוואָנז? זשידקי, ווין פּיטאַיע, — פֿלעגט סענדערל אַרויסגיין מיט אַזאַ שפּראַכע אַ שטייגער, ווינקענדיק מיט דער האַנט אויף בנימין.

— איז טשערוואָנז? זשידקאָו יא זנא לייבקי, שמולקו, באָגאָ— טיע זשידקי, — אַזאַ תשובה פֿלעגט סענדערל באַקומען פֿון זיין קאָפיטאַן.

— גי לייבקי, גי גי! ווין טשערוואָנז? זשידקי פּיטאַיע, טא— מאַטשקא, ווי זאָגט מען עפעס, גי, טאַמאַטשקא, לעבן בערגעלע נויסבון.

— גיטבאָנאָ, זשידקאָ גיטבאָנאָ?



— זאג אים סענדערל, — פלעגט בנימין שרייען, — זאגן זאָלסטו  
אים אַ באַרג! מאָל אים אויס ווי דו קאָנסט.  
סענדערל פלעגט צונױפֿשטעלן הויך די הענט, אויסצומאָלן  
דערמאָט אַ בערגעלע און שרייען דערביי: העט, העט ווינסאָקאָ!  
— טפּו! — פלעגט דער ערל אויסשפּייען. אויסבאָטלען אויף  
סענדערלען חלומות און אים אָפּשיקן צו אַלדע שוואַרצע יאָר.  
פֿון זיינע נסיעות אויף דער פּיאַטיגנילעווקע דערציילט בנימין  
חידושים, וואונדערליכע זאכן, וואָס האָט אין דער וועלט אַ רעש  
אַנגעמאַכט. מיר וועלן דערפֿון דאָ נאָר אַ מקצת אַרױסשטעלן.  
שיפֿנדיק זיך איינמאָל אויף דער פּיאַטיגנילעווקע, האָט בנימין  
דאָרט דערזען אין דערמיט טייך אַ גאַנץ גרויס אָרט, וואָס איז  
געווען גרין באַוואַקסן און מיט זיין גרינקייט די אויגן פֿאַרנומען.  
ער האָט געמיינט, דאָס איז אַ וויספע, באַוואַקסן מיט גראַז אי מיט  
שמעקעדיקע קרייטעכצער. אַז ער האָט אַרױסגעשטעלט אַ פֿוס און  
שוין געוואָלט אַ שפּרונג געבן אויף דער וויספע, האָט דער קאָפיטאַן  
פֿון שיף אים פֿלוצים אַ כאַפּ געטאָן פֿון הינטן מיט אַ געשריי און  
אַ שליידער געגעבן אים צוריק אין דעם שיפֿעלע מיט דעם גאַנצן  
כח, אַזוי, אַז ער איז אַ היפשע צייט געבליבן ליגן שטאַרק פֿאַרדולט,  
ער האָט מער נישט געהערט ווי אַרום דעם שיפֿעלע קאָכט, רעשט  
זיך, גלייך ווי עס ראַנגלט זיך מיט עפעס. און עס גייט מיט גרויס  
מי זיין וועג. און אַז ער איז שפּעטער צו זיך געקומען, האָט אים  
דער ערל געזאָגט, ער איז געווען אין אַ גרויסער ספּנה דערטרונען  
קען צו ווערן אין דעם גרינקייט, וואָרים דאָס גרינקייט איז נישט  
קיין וויספע ווי ער האָט געמיינט, נאָר דאָס איז גאָר דער צווייט.  
וואָס די פּיאַטיגנילעווקע צוויטעט אַלע יאָר.  
„איך אָבער, אַזוי שרייבט בנימין, האָב מיך נישט געקאָנט  
לֵאָזן איינריידן, אַז דאָס זאָל זיין צווייט, אמת טאַקע אַ ריח עפעס  
האָט עס געהאַט, נאָר זינט איך לעב האָב איך נישט געהערט, און  
אויך אין מיינע ספּרים נישט באַגעגנט, אַז וואָסער זאָל צווייטן.  
ווען עס זאָל צווייטן וואָלט דאָך דאָרף באַדאַרפֿט וואַקסן דערנאָך  
עפעס אַ מין פרי. איך האָלט נאָך אין דער סברה, אַז דאָס איז  
דער משונה גרויסער ים-פֿיש כליינא, פֿון וועלכן ס'איז דאָ זעהר

א שיינער שמועס אין דעם ספר צל עולם מיט די דאזיקע ווערטער:  
 „דער שרעקליך גרויסער פיש באדעקט זיך מיט גראָז און מיט ערד  
 ביז ער זעט אויס ווי אַ גרויסע וויספע, און אַמאָל מיינען די, וואָס  
 זעגלען אין ים, אַז דאָס איז אַ שיינער באָרג, זיי שטעלן זיך דאָ  
 רויף, טוען וואָס זיי באַדאַרפֿן. קאָכן מאכלים, און אַז דעם פֿיש  
 ווערט וואָרם פֿונם פֿייער, טונקט ער זיך אונטער אין די אָפֿגרונטן  
 און אַלע, וואָס האָבן אויף אים געלאָגערט, ווערן דערטרונקען“.

לויטטיק און פֿרייליך זיינען איינמאָל נאָך מיטאַג אונזערע פֿאַר-  
 שוינען געאַנגען נישט ווייט פֿון דער שטאָט, האָבן געלאָכט, גע-  
 שפּאַסט, געקוקט איינער דעם אַנדערן אין די אויגן אַריין און עפעס  
 זעהר שטאַרק הנאה געהאַט. עס האָט אויסגעזען נאָר ווי אַ פֿאַרליבט  
 פֿאַר פֿאַר נאָך דער חתונה, וואָס שפּאַצירט זיך פֿריי אויף  
 דעם גרינעם גראָז און קוויקט זיך מיט איטליכס וואָרט, מיט איטליכן  
 קוק. נאָר וואָס, זשע איז מיט אונזערע פֿאַרשוינען עפעס אַזוי די  
 שמחה געווען? פֿאַרט וואָס האָט זיי עפעס אַזוינס משונה הנאה גע-  
 טאָן, אַזש זיי האָבן געשפּרונגען, אונטערגעוונגען און געמאַכט אָנ-  
 שטעלן ווי די ריינע משוגענע? אָט וואָס, רבותים, בלי נדר מאַרגן  
 איז ביי זיי ביידע געבליבן צו פֿאַרלאָזן גלופּסק און אין אַ גוטער  
 שעה צו זעגלען העט אַהין...

און ווי זיי גייען זיך דאָ אַזוי לעבעדיק פֿרייליך קומט זיי אונט-  
 טער פֿלוצלינג אַ פֿורץ, אויפֿן וואָגן זיצן צוויי יידלעך, איינער טרייבט  
 אָן און דער אַנדערער זיצט אָנגעבויגן אויף דער זייט, דאָס הנטל  
 איז אים פֿאַרריקט און האַלט אין מויל אַ שטרויעלע; זעהר גוטע  
 סמנים, אַז דאָס יידיש קעפל טראַכט דענסטמאָל עפעס אַן אויבער-  
 הסברהלע און דרייט זיך משונה שטאַרק.

די צוויי יידן האָבן אָנגעקוקט אונזערע לויטטיקע פֿאַרשוינען,  
 זיי באַטראַכט פֿון קאָפּ ביז די פֿיס און זיך אַריינגעלאָזט דערנאָך  
 מיט זיי אין אַ שמועס. די ערשטע שאלה איז וווּ דער שטייגער איז  
 געווען: פֿון וואָנען זיינען עס יידן? דערנאָך מה שמייכט? און דער-  
 נאָך דאָס איבעריקע צעמל שאלות, וואָס יידן פֿרעגן געוויינטליך  
 איינער דעם אַנדערן ביים ערשטן באַגעגעניש. מער האָבן אונזערע  
 פֿאַרשוינען נישט באַדאַרפֿט. זיי האָבן געעפֿנט אַ מויל און זיך גענוג

מען רעדציין אלצדינק, ווי מען זאגט, וואָס אויף דער לונג דאָס  
אויף דער צונג. די יידן האָבן זיך אָנגעקוקט מיט אַ שמייכע, זיך  
געשושקעט אַביסל, און דער ייד מיטן פאַריקט היטל אי מיט דעם  
שטריעלע אין מויל האָט דערביי געמאַכט: עט, נישקשה, עס וועט  
אַפּוילן, נאָר אין ערגסטן פאַל איז נאָך עטליכע ממתקים..

— ווייטט איר וואָס? — האָבן די יידן צום סוף זיך אָנגערופֿן, —  
אונזער שטאָט מעג כלעפֿן אויך די זכיה האָבן צוזען ביי זיך אַזעלכע  
צוויי פֿיינע מענטשן. מיר בעטן אייך זעהר שיין, אָט כלעפֿן טוט  
אונז אָן דעם כבוד און זעצט זיך, זייט מוחל, באַלד טאָקע מיט אונז  
אויף, נישט לאַנג געטענהט. מיר זיינען אייך ערב, אַז מען וועט אייך  
ביי אונז זעהר שיין צונעמען מיט עסן מיט טרינקען און מיט וואָס  
נאָר מעגליך.

— מיר וואָלטן עס אייך בנאמנות צוליב געטאָן, — האָט בנימין  
געענטפֿערט, — נאָר ביי אונז איז געבליבן מאָרגן בלי נדר פֿון דאָנען  
זיך צו לאָזן מיט דעם וואָסער.

— האָט נישט קיין פֿאַראיפל, — האָבן די יידן געזאָגט, — איר רעדט  
כלעפֿן נאָרישקייטן, אויך מיר אַ וואָסער די פּיאטיגילעווקע! זי איז  
מחילה, אַ פֿאַרצוויטעטע פֿאַרשטעלטע לוזשע. ביי אונז האָט איר דעם  
דניעפער, וואָס פֿאַלט גלייך אין ים אַריין. פֿון אונז וועט איר טאָקע,  
אם ירצה השם, גיך און געשווינט קומען אַהין אין אייער רוי אַריין,  
עקשנט זיך נישט כלעפֿן, היידאָ אַרױף אויפֿן וואָגן.

— וואָס זאָגסט דו סענדערל? — האָט בנימין זיך אָנגערופֿן, —  
לאַמיר אפשר טאָקע די יידן צוליב טאָן און פֿאָרן.

— וואָס פֿאַר אַ דאָגה איך האָב, — האָט סענדערל געענטפֿערט, —  
אַז דו ווילסט פֿאָרן זאָל זיין פֿאָרן.

עס האָט נישט געדויערט לאַנג, זיינען אונזערע פֿאַרשוניען  
שוין געזעסן אין וואָגן שטאַרק צופֿרידן אויף דעם כבוד, וואָס מען  
פֿאַרבעט זיי צוגאָסט און האָבן זיך פֿירגעשטעלט גדולות. אַ וועג  
האָבן זיי געהאַט זעהר אַ פֿרייליכן. די יידן האָבן אויף זיי געהאַט  
אַן אויג און פשוט געהיט זייער טריט, האָבן זיי צוגעפֿילעוועט מיט  
עסן און טרינקען, אַזוי ווי אַ קימפעטאָרין. אונזערע פֿאַרשוניען האָט זיך  
אַזוינס אין זייער לעבן ניט געהלומט.

אויף דעם צווייטן טאָג פֿאַרנאַכט זיינען זיי אָנגעקומען בשלום קיין דנעפּראָוויץ. די יידן זיינען מיט זיי פֿאַרפֿאַרן אויף אַ סטאַנציע און געמאַכט פֿאַך זיי אַ גוטע וועטשערע.

— היינט זענט איר פֿון אַ וועג מיד, שלעפֿעריק, — האָבן די יידן געזאָגט, — בכּן אַז גלייכער איר זאָלט זיך לייגן פֿאַר פֿרי אויסרוען. מאָרגן, אַם ירצה השם, אַז איר וועט אויפֿשטיין געזונט, פֿריש און שטאַרק, ווען מיר אייך פֿירן צו עטליכע גרויסע לייט, פֿאַרוואָרפֿן פֿאַר אייך אַ גוט וואָרט, און אַז זיי וועלן אייך אויפֿנעמען, זענט איר שוין פֿאַרוואָרגט מיט אַלע אייערע הצטרכות און וועט קאָנען גיך און באַלד מאַכן אייער ווייטע נסיעה. אַ גוטע נאַכט!

— אַ גוטע נאַכט, אַ גוט יאָר! — האָבן אונזערע פֿאַרשוניען געענטפֿערט. באַלד טאַקע האָבן זיי אָפּגעלייענט קריאת=שמע, געגענעצט, געקראַצט זיך, ווי דער שטייגער איז, און זיך געלייגט מיט אַ פֿרייליך געמיט שלאָפֿן.

## דאָס עלפטע קאַפיטל

ווי מען פֿירט אונזערע פֿאַרשוניען אין באָדן

— גוואָלט וידוי, כאַטש אָפּוואָגן וידוי! — האָט סענדערל פֿונם שלאָף נישט מיט זיין קול געשריגן און אויפֿגעוועקט מיט זיין געשריי בנימינען.

בנימין איז נישט טויט נישט לעבעדיק אַראָפּגעשפרונגען פֿון זיין געלעגער, האָט אין דער גיך אָפּגעגאַסן נעגלואַסער און איז צוגעלאָפֿן צו סענדערלעך זען, וואָס טוט זיך מיט אים אַזוינס. אין דרויסן האָט אָנגעהויבן צו גרויען אויף טאָג און אומעטום איז געווען שטיל, מען האָט נאָר געהערט אַ כראָפּען פֿון שלאָפֿעדיקע מענטשן אין דעם גאַנצן שטוב. איטליכער האָט געכראָפּעט אויף זיין שטייגער: דער אויף אַ קול פֿון אַ באַנדורע, יענער אויף טרומייט, איינער האָט עס געמאַכט שטיל בקיצור, דער אַנדערער האָט עס

געצויגן העכער, העכער אויף דריי גארן, דערנאך אויסגעלאזט מיט א דריי, מיט א בייזער, ווי איינער פֿרעגט א שטארקע קשיא, און צוגעפויקט מיט די באַקן. אינאיינעם איז עס געווען א נאָזקאָנצערט, אין וועלכן די נעזער האָבן געטריי געאַרבעט אויף אַלע פֿלים און צוגעשפּילט לכּבֿוד די באַרימטע דנעפּראָוועצער וואָנצן בשעת זיי האָבן געשמאַק געגעסן די שלאָפֿנדיקע און געטרונקען זייער בױט — יידיש פֿלוט!

— וואָס שרייסט דו אַזוי סענדערל? — האָט בנימין אים גע-  
פֿרעגט, צוגליינדיק צו זיין געלעגער.  
— אי—אי גיכער, לאָמיר גיכער אַנטלויפֿן! — האָט סענדערל  
געשריגן נאך אַלץ פֿאַרדולט.

— גאָט איז מיט דיר סענדערל! וואָס רעדסט דו?  
סענדערל האָט אַקעגן א פֿאַר מינוט אָנגעקוקט בנימינען ווי  
צעמישט, דערנאָך זיך אויסגעריבן די אויגן און געזאָגט מיט אַ זיפֿק:  
— אזי, עס האָט מיר זיך געחלומט זעהר אַ שרעקליכער חלום!  
הלוואי דערפֿון זאָל זיך גאַרנישט אויסלאָזן.

— עט, מאַלע וואָס אַ מענטשן חלומט זיך אַמאָל, — האָט בנימין  
נעמאַכט. — מיר האָט זיך היינט אויך געחלומט, עפעס אַ פיפּערנאָ-  
טער קומט צו מיר געשווינט צו, קוקט מיך שטאַרק אָן און זאָגט  
צו מיר: איהר זענט עס רב בנימין פֿון טונעיאָדעווקע? קומט, זייט  
מוחל, מיט מיר אַהין, אַהין, אַלכסנדר מוקדון שטייט דאָרט מיט  
זיין חיל און חלשט מיט אייך זיך צו באַקענען. איך גיב מיך אַ  
לאָז, דער פיפּערנאָטער לויפֿט פֿאַראַויס, איך נאָך אים. „איר לויפֿט,  
אָן עין-הרע, געשווינט ווי אַ פֿייַל אויסן בויגן, איך קאָן אייך גאָר  
נישט אָניאָגן“, הער איך עמיצן שרייענדיק הינטער מיר, איך קער  
מיך אום און דערזע: אַלכסנדר מוקדון. אדוני מלך! — שריי איך, —  
און איך כאַפּ מיך אויף... אָט שפּיי, כלעבן, דריי מאָל אויס, סענדערל,  
און פֿאַרגעס דיין חלום. וואָס האָט דיר אַזעלכעס זיך געחלומט?  
— טפֿו, טפֿו, — האָט סענדערל בתּמימות דריי מאָל אויסגעשפּיגן  
און דערציילט זיין חלום:

— מיר האָט זיך געחלומט, ווי איך גיי מיר גלאַט אַזוי אויף  
יער גאָס און פֿאַרגיי מיר העט ווייט. פֿלוצלינג גיט מען מיך פֿון

הינטן אַ כאָפּ און מען וואָרפט מיך אין אַ זאַק אַריין, מען טראָגט מיך, טראָגט, ביז מען האָט מיך ערגעץ עפעס פֿאַרטראָגן. איך פֿיל ווי עמיצער בינדט דעם זאַק אויף און דערלאנגט מיר אַ פּאַטש, טאַקע וואָס אַ פּאַטש הייסט, אַז צוויי ציין זיינען מיר אַרויסגעפֿאַלן. „דאָס האָסט דו דיר ערשט איין אַדאַרויף, הער איך ווי מען זאָגט, אין גאַנצן וועל איך דיר סיליקן שפּעטער“. איך גיב אַ בליק, מיין ווייב אין אַ ספּאַדיק שטייט מיר אַקעגן שטאַרק אין פּעס, די אויגן ברענען איר ווי אַ העליש פֿייער און פֿונם מויל זעצט איר אַרויס אַ שוים. „וואָרט נאָר אַ ביסל, וואָרט, תּכשיט מיינער, — זאָגט זי מיט אַ בייזן געלעכטער, — איך וועל גיין נעמען די קאָטשערע און דיר ווייזן וואָס פֿאַר אַ גאָט מיר האָבן“. ווי זי גייט נעמען די קאָטשערע, אַז מיינער כאָפט די פֿיס אויף די פֿלייצעס און אַוועק, אַוועק. איך לויף, איך לויף און קום צו לויפֿן אין עפעס אַ קרעטשמע. אין דער קרעטשמע איז פֿינצטער, גליטשיק, נישטאָ קיין נפֿש. איך לייג מיך אין אַ ווינקל, מאַך צו די אויגן און שלאָף. ווי איך שלאָף, קומט דער זיידע רב סענדערל עליו השלום צו מיר צוגיין, זעהר אומעטיק, מיט פֿאַרוויינטע אויגן און זאָגט: „סענדערל, מיין קינד, שלאָף נישט! ווי גאָט איז דיר ליב, סענדערל, שטיי אויף! שטיי אויף, סענדערל, סענדערל און לויף פֿון דאָנען אַוועק! אַוועק סענדערל, וואוהיין די אויגן טראָגן, דו ביסט אין אַ סכּנה!“ איך וויל אויפֿשטיין, אָבער איך קאָן מיך נישט רירן, גלייך ווי מען האַלט מיך צו. איך נעם מיך צום קאָפּ און טאַפּ אויף מיר אָן עפעס אַ קאָפּקע. הע, הע, איך בין גאָר נישט סענדערל, איך בין מחילה גאָר אַ ידענע אָן אַ סימן באָרד, טראָג עפעס אַ מין ייפּע. איך ליג אין אייגע צרות, ליג און ליג, ביז גאָט העלפֿט מיר, איך גיב מיך אַ ריס מיט גוואַלט און שטיי אויף. איך לויף צו גיך צו דער טיר, זי איז פֿאַרשפּאַרט, איך קלאַפּ, קלאַפּ און קלאַפּ, אומזיסט די מי. פֿלוצלים שפּרינגט די טיר זיך אויף און ווי איך שטעל אַרויס אַ פֿוס, כאָפּן מיך גולגים און פֿירן מיך אַוועק עפעס אין אַ הייל. דאָרט נעמען זיי אַרויס אַ חלף און ווילן מיך קילען. ווי זיי האַלטן דעם חלף מיר אויפֿן האַלז, שריי איך: גוואַלט! לאָזט מיך כאָטש אַפּזאָגן וידוי! אַט דאָס האָסט דו דיר, בנימין, מיין חלום, הלואי

ער זאָל זיין צו גוטן.

— שפיי אויס, סענדערל, נאָך דריי מאָל, — האָט בנימין אים איין עצה געגעבן, און שלאָג דיר דיין חלום פֿונם קאַפּ אַרויס. איבע= ריקנס, אויב דו ווילסט, שטיי אויף, ס'איז שוין טאָג און זאָג עטלי= כע קאַפיטל תהילים.

סענדערל איז מיט אַ זיפֿץ אַראָפּ פֿון זיין געלעגער, האָט אָפּגעגאַסן נעגלואַסער, אָנגעטאָן זיין כאַטאַטל, אַרויסבאַקומען זיין תהילים עברי טייטש, און האָט מיט אַ אומעטיקן ניגון אָנגעהויבן. אַז סענדערל האָט אָפּגעזאָגט תהילים איז שוין געוואָרן רעכט טאָג, אַלע מענטשן אין שטוב זיינען שוין אויפֿגעשטאַנען. אַ גרויסער סאַמאָואַר ווי אַ קעסל האָט שטאַרק געקאַכט אויפֿן טיש און דער עולם האָט געטרונקען טיי. בנימינען און סענדערלען האָט מען אויך געגעבן צו גלעזלעך וואַרעמס, זיי האָבן אַביסל זיך דערפֿרישט און פֿרייזכער געוואָרן.

די שטוב, וואָס פֿריער אַביסל איז זי געווען אַ ספּאַלניע, דערנאָך אַ טשיינע, איז פֿלוצים געוואָרן אַ קלייזל. עס האָבן זיך פֿאַרקאַטשעט אַרבע, זיך אַנטפֿלעקט נאַקעטע יידישע אַרעמס: רויכיקע, גלאַטע, דאַרע, פֿעטע, שוואַרצע, ווייסע, טונקעלע פֿון אַלערליי קאָלירן און געשטאַלטן, אימליכער איז אַריין אין טלית און תפֿלין און געגעבן אַ דאָוון.

אונזערע צוויי יידן האָבן געדאָוונט געשמאַק, זיך געפיעסטעט, געקרימט, געמאַכט חנדלעך און פֿיסקעלעך ווי אמת צעבראַכענע יידן, זיי האָבן אַוועקגעטענעט מיטן רבֿנו של עולם אַלץ: טאַטעניו! פֿאַטעניו! און שיהות געמאַכט אין דאָוונען מער פֿון אַלע אַנדערע. נאָכן דאָוונען האָבן זיי גענומען צו קעלעשעקלעך שליש, אַ זופּ געטאָן פֿריער, זיך פֿאַסמאַקעוועט און אויף דער נאָז זיינען אַרויס= געטרעטן רויטגלאַנצנדיקע ווימפערלעך, דערנאָך האָבן זיי געמאַכט צום גאַנצן עולם: לחיים, לחיים, און צוגעווינטשעוועט: דער אויבער= שטער זאָל שוין רחמנות האָבן אויפֿן פֿלד ישראל נעבעל! האָבן פֿאַרגלאַצט דערביי די אויגן, געטאָן אַ שטילן זיפֿץ און אַריינגעגאַסן אין זיך דאָס קעלעשעקל אַ סימן, דאָס זיינען נישט געווען קיין פֿראַסטע יידן, נאָר פֿרומע, כשרע, שיינע יידן.

איינער פון די דאזיקע שיינע יידן איז דערוויל אונעקגעגאנגען גען אין דער שטאָט און האָט זיך דאָרט פֿאַרזאָמט אַקעגן אַ פּאָר שעה. אָו ער איז צוריקגעקומען, האָט דער חבר זיינער אים אַרייַנגעקוקט אין פנים, וואָס האָט באַשיימפּערליך געלויבט, און ביידע זיינען געווען זעהר צופֿרידן. זיי האָבן געהייסן גרייסן צום טיש, זיך געגאָנגען וואַשן און איבערגעקוקט פֿריער די קוואַרט, ווי דער שטייגער איז פֿון שיינע יידן, האָבן געבעטן אונזערע פֿאַרשוניען זאָלן אויך זיך וואַשן און מוחל זיין זעצן זיך מיט זיי אין איינעם עפעס איבערצובייסן. ביים טיש זיינען זיי געווען לוסטיק, האָבן געלויבט די בעל הביתטע פֿאַר אירע גוטע מאַכלים, זיי האָבן זיך אַרייַנגעלאָזט אין אַ שמועס, גערעדט מכח דעם פֿלד יידן, ווי ס'איז שוין טאָקע צייט זיי זאָלן געבען אויפֿגערזכט ווערן, פֿאַר וואָס קומט אזא פֿאָלק, אזא טייער פֿאָלק זאָל געבען אזוי פֿאַרשוואַרצט ווערן? זיי האָבן זיך צעלאָזט אין די שבחים פֿון די פנסת ישראל, געלויבט אין טאָג אריין דאָס יידיש קעפל. — וואָס קענען דאס יידן נישט? אלע חכמות פֿון דער וועלט, ווי דער טעלעגראף, איינפאן און נאָך אזעלכע כע זאכענישן געפֿינט מען נאָך גאַנץ לאנג ביי יידן, נאָר דאס אלע דינק אָבער איז נאך פֿון די קלייניקייטן, דער עיקר איז נאָר עפעס אנדערש, דאָס פֿינטעלע, דאָס פֿינטעלע, אָט וואָס דער עיקר איז...

זיי האָבן זיך אַרױפֿגעכאַפּט אויף די אפיקורסים, אויף די היינטיקע מאָדנע געלערנטע, פֿאַרשאַלטן זיי דאָס געביין, געשפּיגן קלעק אויף זיי אין גאַנצן און אויף די שקאַלעס, וואָס מען לערנט דאָס טרעפֿה-פסול אָן אַ היטל.

— באַלד וועט טאָקע זיין אַ פרק משניות אַ רענדל און אַ פּראָגע שנייע אָנשרייבן אַ גילדן. אוי, איז היינט אַ וועלט, אַ שיינע וועלט כלעבן!...

אזוי האָבן זיי אַלץ גערעדט און זיינען איבערגעגאָנגען דער-פֿון אויף אַ שמועס מכח דער נסיעה פֿון אונזערע פֿאַרשוניען.

— מיר ווינטשן אייך, — האָבן זיי געזאָגט, — השם יתברך זאָל חסד טאָן און ממלא זיין דאָס אַלצדינק, וואָס מיר באַגערן אין אייך צו זען. בנימין איז געווען אויף דעם זיבעטן הימל פֿון אזא ברכה, דערצו איז ער נאָך געווען, ווי זאָגט מען עפעס, אַביסל פֿאַרלעקט,



ער האָט געעפֿנט אַ מויל און גערעדט פֿאַר פֿייער אי פֿאַר וואַסער.  
— ווייטט איר וואָס רב בנימין, רב סענדערל?— האָבן די יידן  
געזאָגט צעצויגן, נאָכדעם אַז זיי האָבן זיך אויפֿגעהויבן פֿונם טיש, —  
מיר וועלן זיך נוהג זיין בפּשטות ווי פּראָסטע יידן, אַזוי ווי אונז—  
זערע עלטערן האָבן זיך נוהג געווען. נאָך אַ וועג וועלן מיר זיך  
אַלע גיין אין מרחץ אַריין, צעפֿאַרען ד? ביינער. איר וועט זיך מעגן  
דאָרט אָפּשערן אָדער אָפּגאָלן, איר וועט כּלעבן ווערן גאָר אַנדערע  
מענטשן, און נאָכן מרחץ וועלן מיר זיך נעמען צו אונזערע עסקים.  
אַזוי טאַקע בנאמנות, אַזוי וועט בפּשטות טאַקע זיין גוט. אַט לאָמיר  
זיך נוהג זיין ווי אונזערע זיידעס פֿאַרציטן!

פֿון אַ מרחץ זאָגט זיך אַ ייד קיינמאָל נישט אָפּ, דאָס וואָס  
אַ שיינק פֿאַר די פּויערן, אַ טייכל פֿאַר גענז און קאַטשקעס, דאָס  
איז אין הונדערט גראָדן נאָך מער די באָד פֿאַר אַ יידן. דעם טעם,  
וואָס אַ ייד פֿילט אין אַ באָד, קאָן עס קיין אומה ולשון גאָר נישט  
פֿילן. די נשמה יתרה, שבת און יום טוב, פֿילט אין זיך נישט אַזוי  
אַ ייד, ווען ער שווענקט זיך פֿריער נישט אָפּ אין באָד, אָן דעם  
איז ער עפעס אַלטגעבאָקן, נישט פֿריש. קוקט אָן אַ יידן פֿרייטאָג,  
קומענדיק פֿונם מרחץ, ער בלייבט, ער איז יינגער מיט עטליכע יאָר,  
דער יידישער פֿונק ברענט אין אים און לייכט אַרױס פֿון זיינע  
אויגן, אַלע זיינע געפֿילן זיינען עפעס שאַרפֿער, פֿרישער. עס זינגט  
זיך אים עפעס אויפֿן האַרץ, ער גיט קאַנצערט אין טראָפּ, קנאַקט  
ווי אַ סאָלאָחיי שיר השירים, צעפֿיעסטעט זיך דאָרט ווי אַ קינד,  
צעפֿלאַקערט זיך, צעהיצט זיך און איז האַלב אויף יענעם עולם...  
אין באָד קומט אַ ייד ווי אין אַ פֿאַטערלאַנד, ווי אין אַ פֿרייער  
מדינה, וואו איטליכער האָט אַ גלייכע דעה, וואו עס שטייט פֿאַר  
אים פֿריי צו דערגרייכן גלייך מיט אַנדערע אַ הויכע שטופֿע —  
אַרױפֿקריכן אויף דער אויבערשטער באַנק, דערמונטערן זיין פֿאַר-  
אומערטע נשמה, כאָטש אויף אַ שעה אויסגלייכן זיינע ביינער און  
אַרפּוואַרפֿן פֿון זיך זיין פעקל דאגות און יסורים. אַט וואס אַ באָד  
איז ביי יידן!

דערביער איז דער פלאן פֿון אין מרחץ גיין אונזערע פארשוין-  
נען געווען שטארק לרצון, זיי האָבן נישט געמאַכט קיין גרויסע הכנות

און אן עטליכע מנוט ארום זיינען זיי שוין געגאנגען מיט די צוויי שיינע יידן.

אונזערע פארשוינען האָבן זיך פֿירגעשטעלט א באַד ווי געוויינ־טליך א מרחץ איז אין די יידישע שטעטלעך, עפעס אַ מין בנין, שוואַרץ, פֿאַרשמירט פֿון דרויסן, באַרג אַראָפּ ערגעץ אין אַ העק, מיט אַ שווערן צוטריט אַהינצו אויף שמאַלע צעבראָכענע קלאַטקעס. און אז די יידן זיינען צוגעקומען צו אַ שיינעם דריי גאַרנדיקן מויער, סאַמע אין דער מיט גאַס, און געזאָגט: אָט דאָס איז די באַד, האָבן זיי פֿאַרריסן די אויגן און געקוקט "שרעקליך פֿאַר" וואונדערט. איר זענט נאָך טאַקע גאָר אמתע פֿריצן, — האָבן די יידן פֿון זיי געשפּאַסט, קומט, זייט מוחל, אינעווייניק, וועט איר נאָך עפעס שענערס זען!

אַריינקומענדיק אין דעם פֿאַרצימער, האָט אונזערע פֿאַרשוינען פֿאַרשיינט אין די אויגן דער געמאַלטער פֿאַל מיט די אויסגעשפּרייטע סטעזשקעס. עס האָט זיך זיי אויסגעזאָכט, אז זיי זיינען אין דעם פֿאַרצויבערטן שלאַס, וואָס און בבא מעשה און אין טויזנט מיט איין נאַכט. באַלד וועלן פֿרינצעטונגס, בת־מלכות זיי מקבל פנים זיין, גאָר אַנשטאַט די בת־מלכות איז צוגעגאָנגען צו זיי אַ סאָלדאַט מיט. אייבעלעך און האָט שוין פֿיין זיי געלֶאָזט בעטן זיך אויסצוצאָגן.

— טוט זיך, זייט מוחל, אויס, — האָבן די שיינע יידן צו זיי געזאָגט, מיר וועלן דערווייל אַריינגיין אַהן באַצאָלן באַד-געלד, נישקשה איר וועט דאָ האָבן אַ גוט שוויצבעדל.

אז אונזערע פֿאַרשוינען האָבן זיך אויסגעטאָן, האָט דער סאָלדאַט ביי זיי אַוועקגענומען די זאַכן און זיי אַריינגעפֿירט אין אַ חדר אַריין. דער חדר איז געווען אויסגעמעבלט מיט בענקלעך, אַרום אַ גרויסן טיש זיינען דאָרט אויף שטולן געזעסן מענטשן פֿיין אָנגעטאָן. אונזערע פֿאַרשוינען האָבן זיך אַרומגעקוקט אין אַלע זייטן, זיי איז שטאַרק קשה געוואָרן, וואו גיסט מען דאָ אויפֿן שטיין און וואו וועלן זיי דאָ שוויצן?

— צי טוט זשידאָוסקי באַניאָ? — האָט סענדערל אַ פֿרעג געטאָן, באַכדעם, אז בנימין האָט אים אַ שטורך געגעבן און אים געהייסן גישט מאַכן דאָ קיין פֿיל שיהות און פֿרעגן.

איינער פון די לייט, וואָס אַרום טיש, איז צוגעגאנגען, זאָגט  
אַנגעקוקט אונזערע נאָקעטע פאַרשוינען, וואָס זיינען נעבעך געווען  
דאָר, אויסגעדייווערט, אָן אַ לײַט פֿײַש, נאָר הײַט אין בײַן, און  
געמאַכט מיט זיי עפעס אַ שמועס אויף מאַסקאַוויטערש.  
— האָ, וואָס זאָגט ער דאָ עפעס, סענדערל? — האָט בנימין  
געפֿרעגט.

— איך זאָל דאָס אָנהױבן פֿאַרשטיין אַ וואָרט! — האָט סענ-  
דערל געענטפֿערט און געמאַכט מיט די אַקסלען. נאָט אייך מישטיינס  
געזאָגט אַ לשון! עפעס זאָגט ער אַלץ: בילעט, בילעט.  
— א-א, נאָרעלע, — האָט בנימין זיך אָנגערופֿן, — וואָס פֿאַרשטייט  
דו דאָ נישט נאָרעלע? דאָס איז דער בעדער, ער פֿרעגט ביי אונז  
אַ בילעט, וואָרים אין אַזאַ באַד מוז מען גיין אויף בילעטן. זאָג  
אים, אַז די יידן האָבן שוין דאָך דאָ פֿריער באַצאָלט פֿאַר אונזערע  
בילעטן.

— יאָק-זשע פֿאַנג, טייע זשידקי! אַוואָזשע דאָלי טוטעשקא זאָ...  
האָט סענדערל אַ רעד געגעבן און איז פֿלוצים געבליבן ווי  
דערוואָרגן, נישט געקאָנט אויספֿירן, וואָס ער האָט געוואָלט זאָגן.  
— זאָ בילעט פֿאַנג! סטייטש זשידקי להבדיל פֿאַנגי זאָפֿלאַטיל! —  
איז בנימין אַרױס אויף זײַן לשון און האָט דערקלערט די זאָך  
גאַנץ קלאָר, קורץ און שאַרף.

דער דאָזיקער מענטש, וואָס איז פֿריער צוגעגאנגען צו  
אונזערע פאַרשוינען, האָט אַ מאַך געטאָן מיט דער האַנט און מען  
האָט זיי באַד אַריינגעפֿירט ווייטער אין אַ חדר, וואָס דאָרט איז  
מען, כּפֿי זייער מיינונג, מחויב געווען אַ פנים צו שוויצן געשמאַק...  
אַז מע האָט בנימינען מיט סענדערלען שפּעטער אַביסל מיט  
אַ צייט אַרױסגעפֿירט אויף דער גאַס, איז שווער געווען זיי צו  
דערקענען, אַזוי פֿאַרענדערט זיינען זיי נעבעך געוואָרן: אָפּגעגאָלט  
פֿון פֿאַרנט, אָן בערד אָן פּאות, די אויגן פֿאַרדרייט, גאָר גלעזערנע,  
אויף דעם שטערן קאלטע גרויסע טראָפּן שווייס, אַ וואָלקן אַ כּמאַרע  
אויפֿן גאַנצן פנים, איינגענורעט, איינגעהויקערט מיט אַ ציטער  
איבער דעם גאַנצן לייב און אַרום זיי סאָלדאָטן.  
אויפֿן הַמל האָט זיך אָנגערוקט אַ שוואַרצע פֿינסטערע כּמאַרע.

א בליץ האָט מיט אמאָל באַלייכטעט די דאָזיקע קאָמפּאָניע, באַרד  
דאָרף האָט אַ דונער-געגעבן שרעקליך שטאַרק, אַז אַלע זיינען  
פאַרצײטערט געוואָרן. עס האָט זיך אויפֿגעהויבן אַ שטורמוזנעט,  
רעדלעך שטויב האָבן זיך געטראָגן ווי די רוחות, פאַרכאַפט אויפֿן  
וועג מיט, שטרוי, פֿלעטלעך אי שטיקלעך פאַפּיר, אַלע אין איינעם  
האָבן געטאַנצט עפעס אַ משוגענעם טאַנץ און זיך געדרייט, געדרייט  
אַלץ אין דער הויך אַרױף, אַרױף... די טשערעדע פֿונם פֿעלד איז  
געלאָפֿן אומרוהיק מיט אַ געשריי און אַ רעווען, ווי אַ סטאַיע הונגע-  
ריקע וועלף וואָלטן זיי נאָכגעיאָגט. עס האָט געשטורעמט, געפֿליצט,  
געדונערט, גלייך ווי דער אויבערשטער איז שטאַרק אויפֿגעבראַכט  
געוואָרן אויף דער זינדיקער ערד און אויף אַלצדינק, וואָס דאָ גייט  
פֿיר, ער האָט זיך אָנגעכאַפט ביים קאַפּ, געפֿליצט מיט זיינע צאָרנ-  
דיקע אויגן, געהילכט און געשריגן: אי, אי, — מיט זיין דונערדיק קול.  
עס האָט צום לעצט אַ זעץ געטאַן משיגה אַ שרעקליכער דונער, פֿון  
הימל האָט אַראָפּגעקאַפּעט, ווי טרערן גרויסע, טראָפּנס רעגן, וואָס  
אין זיי האָבן זיך אויסגעמישט טראָפּן נויט, שווייס און פֿלוטיקע  
טרערן פֿון אונזערע בידנע, אומגליקליכע פאַרשויןען...

אַך, בנימין און סענדערל האָבן גאָר ניט געוואוסט, אַז נישט  
דווקא אין דער מדבר איז אַ סכנה צו רייון מחמת די ווילדע שלעק,  
עקדעשן, פיפערנאָטערן און חיות רעות, וואָס דאָרט, נאָר דאָ, אין די  
מקומות, דאָ איז ערשט די גרעסטע סכנה! יענע צייט, ווען אונזערע  
פאַרשויןען האָבן געוואַנדערעוועט, איז געווען די שווערע, פֿינצטערע  
ביטערע צייט—די צייט, ווען איין ייד האָט געזוכט צו דערטאַפֿן  
דעם אַנדערן און

ווי אַ לייב אין זיין נאָרע געלײערט האָט ער

געלײערט צו כאָפֿן דעם בעזפֿאַספֿאַרטנע אַהער

און אים אָפּגעבן פֿאַר אַ פּאַימענע, אַ קרבֿן פֿאַר זיינע, אָדער  
פֿאַר יענעם קינדער! אַך, אונזערע פאַרשויןען, נעבעך, האָבן נישט  
געוואוסט, אַז זיי געפֿינען זיך שוין טאקע אין דער מדבר צווישן  
ווילדע באַשעפֿעניש און חיות רעות, און די צוויי שיינע, כשרע  
יידן זיינען גאָר פיפערנאָטערן.

## ד'ט'ס צוועלפטע קאפיטל

זעלנער זיינען, נעבעך, אונזערע נוסעים געוואָרן.

איטליכער קאָן זיך משער זיין ד'ן שלעכטע לאגע פֿון אונזערע  
בידנע פֿארשויןען, ווי פֿינצטער און פינטער זיי איז נעבעך געווען,  
מיר פֿארשפּאָרן עס צו שילדערן.

די ערשטע צייט זיינען זיי געווען ווי צעמישט אין האָבן  
לחלוטין נישט פֿארשטאַנען וואָס מיט זיי טוט זיך אַזוינס. אַלצדינק  
איז פֿאַר זיי געווען פֿרעמד, אַ די סבאַרנע, אַ די סאַלדאַטן, אַ  
דער לשון און די אַלע זאַכן, וואָס מען האָט זיי געהייסן טאָן. דער  
שניעל איז אויף זיי געהאַנגען ווי אַ טאַרבע, ער האָט אויסגעזען  
טאַקע נאָר ווי אַ ייפּע, און דאָס הינטל, מישטיינס געזאָגט, איז געלעגן  
אויף זייער קאָפּ נאָר ווי אַ קאָפּקע. אַנקונדיק זיי, האָט זיך געדאַכט,  
עפעס איז עס אַין גאַנצן נאָר אַן אָנשטעל, עפעס האָבן צוויי יידן  
זיך פֿארשטעלט און מאַכן חזק פֿון די אלע זעלנער, קרימען זיי  
זיך נאָך און ווייזן פֿאַר איטליכן גאַנץ פֿריי ווי נאַריש, מישטיינס  
געזאָגט, זיי אַלע זיינען מיט זייער אַלץ מיטאַנאַנדער. אַז אַך-און=  
וויי צום פינס, נעבעך, וואָס ער איז אַריינגעפֿאַלן צו אונזערע פֿאַר=  
שויןען. ביי זיי אין די הענט האָט ער גאָר ניט געהאַט דאָס פֿנים,  
אַקוראַט ווי אַ קאָטשערע. אין ד'ן הענט פֿון אַ מאַנסביל, וואָס פֿאַרעט  
זיך אין קיך ביים פריפעטשעק. ביי דער אוטשעניע פֿלעגן זיי  
אַפֿאַרבעטן אַזעלכע שטוקעס מיט די הענטלעך און די פֿיסלעך, אַז  
ס'איז געווען נאָר אַ ריינע קאָמעדיע. אין קלעפּ, פֿאַרשטייט זיך, זיינען  
זיי נישט זשעדנע געווען, נאָר וואו איז דען, זאָגט מען אין דער  
וועלט, עפעס אַ צרה, וואָס דער מענטש זאָל מיט איר נישט געוואוינט  
ווערן?

אונזער סענדערל האָט ווייטער, ווייטער טאַקע אָנגעהויבן מיט  
זיין לאַגע זיך צוגעוואוינען, פֿלעגט זיך גוט צוקוקן צום מושטיר  
פֿון די זעלנער און פריוון נאכמאַכן זייערע אלע שטוקעס אויף זיין

שטייגער. ס'איז געווען א פרייד צו-צווען, ווי סענדערל פלעגט אפט פאר זיך אליין איבערחזרן דעם מושטיר, זיך אויסציען גלייך ווי א סטרוגע, פאררייסן דאס קעפל, אָנבלאָזן די פיסקלעך ווי א גבור, היי-בן פיסלעך און גיין א מארש נאָר טאקע ווי אַן אָנגעבלאָזענער אינדיק, פלעגט זיך דרייען, דרייען און לסוף פארפלאַנטען די פיסלעך און פאלן. נאָר אקעגן זשע בנימין אָבער, ער האט מיט אַזעלכע זאכן בשום אופן נישט געקאָנט זיך געוואוינען.

די נסיעה אַהין אין יענע ווייטע מקומות, וואָס האָט ווי אַ זלדנע זיך איינגעגעסן אין בנימינס קאַפּ, וואָס איז אים געוואָרן די צווייטע נאַטור, וואָס צוליב איר האָט ער אַוועקגעוואָרפֿן ווייב און קינדער, די דאָזיקע נסיעה האָט אים נישט געלאָזט רוען קיין רגע, האָט אים געבויערט, געפיקט דעם קאַפּ, זי האָט אין אים גע-בורטשעט און אלץ געשריען: גיי ווייטער! גיי ווייטער, ווייטער!

דערווייל איז אַוועקגעגאנגען אַזוי דער ווינטער און אונזער בנימין נעבעך האָט זיך שטאַרק געמוטשעט.

איינמאָל, אין אַ שיינעם טאָג נאָך פסח, אַז סענדערל האָט בינו לבין עצמו זיך געמושטירט, איז בנימין צו אים צוגעגאנגען מיט אַזאַ שמועס:

— כּלעפּן סענדערל, דו ביסט אַ יינגל! דו שפיסט זיך און מאַכסט עפעס אַזעלכע קונצן ווי אַ קונדעס. וואָס קאָן דערפֿון, איך בעט דיך, דער תּכלית זיין? פֿאַרגעס נאָר נישט, אַז דו ביסט ברוך-השם אַ באַווייבטער, דערצו נאָך אַזיך עפעס אַ ייד. היינט צו וואָס פֿאַרנעמסט דו זיך מיט אַזעלכע זאכענישן און ייגסט דרינען דעם גאַנצן קאַפּ דיינעם אַריין? מאי נפֿקאָ מינה, צי מיט דער לינקער צי מיט דער רעכטער פֿוס קרוגאַם, ווי זיי רופֿן עס דאָרט עפעס, וואָס מאַכט עס אויס?

— ווייס איך? — האָט סענדערל געענטפֿערט, — מען הייסט קרו-גאַם — זאָל זיין קרוגאַם, וואָס פֿאַר אַ דאגה איך האָב.

— און אונזער נסיעה, זאָג נאָר, האָסט דו שוין פֿאַרגעסן? גיבט, אונזער נסיעה, אַהין, אַהין... ליבדנוואָרם, מויל-אייזל, פי-פֿערנאָטער! — האָט בנימין גערעדט צעקאַכט.

— מארש. מארש. מארש! — האט סענדערל, געמאכט אזו

נעהויבן פֿיסלעך.

— אז אָך און וויי צו דיר, סענדערל, און צו דיין מאַרש!  
פֿע, מעגסט זיך, כלעפֿן, שעמען! זאָג מיר נאָר בעסער, קונדעס  
איינער, וועלן מיר מאַכן אינזער נסיעה?

— פֿון מיינעט וועגן, אָך! — האָט סענדערל געענטפֿערט, אַבי  
מען וועט אונז נאָר לאָזן.

— וואָס טויגן מיר זיי און וואָס באַדאַרפֿן זיי אונז האָבן? —  
האָט פֿנימין זיך אָנגערופֿן. — אַדרבה, זאָג סענדערל אַליין ביי דיין יידישקייט,  
אז באַם דער שוואַ זאָל חס ושלום קומען, וועלן דען אַזעלכע צוויי  
אירע, ווי מיר, זיך קאָנען שטעלן אים אַקעגן? און אז דו וועסט  
אים טויזנט מאָל זאָגן: גיי דיר אַוועק, אלע ננט, מאַך איך פֿויל,  
פֿויל! וועט ער דיר הערן? פֿאַרקערט, ער וועט דיר נאָר אָנכאַפֿן  
און דיין גליק וועט זיין, אז דו וועסט לעבעדיק פֿון זיינע הענט  
אַרויס. גלויב מיר כלעפען, ווי איך זע זיינן מיר דאָ אין גאַנצן  
איבעריק, זיי וואָלטן גערן געווען אונזערער פֿטור צו ווערן. איך  
האָב אַליין געהערט, ווי דער עלטסטער האָט זיך איינמאַל אויסגע-  
דריקט, אז מיר זיינען טאַקע נאָר אַן אָנשיקעניש, ווען עס זאָל  
אין אים געווענדעט זיין, וואָלט ער אונז שוין לאָנג אַרויסגעטריבן  
צו אַלדע שוואַרצע יאָר. און באַמת טאַקע, וואָס טויגן מיר זיי?  
איך זאָג דיר, סענדערל, בפֿירוש, אז דאָס איז גאָר לכתחילה געווען  
אַ קרומע זאַך נישט קיין גלייכער שידוך. מיר טויגן זיי נישט און  
זיי טויגן אונז נישט. די יידן, וואָס האָבן אונז אין זייערע הענט  
אַריינגעגעבן, האָבן זיכער געמוזט זיי דערציילן אויף אונז, אז מיר  
זיינען ווילדע גבורים און קענען טכסיסי מלחמה, טאַקע וואָס קענען  
הייסט. מילא, וואָס זיינען מיר שולדיק, אז ד? יידן האָבן זיי אָפֿגע-  
נאַרט? למאי אונז האָבן די יידן אויך מיאום אָפֿגענאַרט. מיר זיינען  
דאָך נאָר מיט דער דעה אַהער געקומען עפעס צונויפֿצומאַכן און  
לאָזן זיך ווייטער אין וועג אַריין. די יידן, סענדערל, די יידן זיי  
אַליין זיינען דאָ טאַקע אין גאַנצן שולדיק, קיינעם באַדאַרף מען  
אין דער זאַך ננט באַשולדיקן נאָר ד? יידן. די יידן, און נאָך אַמאָל  
ד? יידן!...

— מילא, וואָס ווילסט דו, פֿנימין, זאָלן מיר טאָן? — האָט סענ-

דערר געפֿרעגט.

— איך וויל, — האָט בנימין געענטפֿערט, — וואָס זיך לאָזן ווייטער אויף אונזער נסיעה. אויס פֿלע און ווייטער אַ מזיד! מיר דאַכט זיך, אַז קיינער וועט אונז דאָס נישט פֿאַרווערן, הן על פי דין והן על פי יושר טאָר קיינער אונז ניט פֿאַרהאַלטן, אַי וואָס, דו האָסט מורא טאָמער וועט מען אונז פֿאַרט לאָזן, איז דער צו אַ פֿראַקטע תרופֿה, מיר זאָלן פֿון דאָנען שטילערהייט אוועקגיין, וועמענס עסק איז דאָס ביי אונז צו וויסן? געזעגענען זיך באַדאַרפֿן מיר מיט קיינעם נישט.

— איך מיינ אויך אזוי, אַז געזעגענען זיך איז אַן איבערזאָקע זאַך, האָט סענדערל געמאַכט, לעהיי, אַז מיר זיינען פֿאַר אַ יאָרן אוועקגעגאַנגען פֿון דער היים און קיינעם נישט, אַפֿילו ווייב און קינדער, נישט געזאָגט כאָטש נאָ... טעב!

פֿון דעם דאָזיקן שמועס אָן האָבן אונזערע פֿאַרשוויגען אָנגע-הויבן טראַכטן ווידער פֿון זייער נסיעה און זיך אַלץ מיט געווען ווי צו מאַכן פֿליטה. אין בנימינען האָבן זיך שטאַרק צעשפּילט די געבליטן, ער איז געווען שרעקליך אומרוהיק, ער איז געווען אזוי פֿאַרטיפֿט אין זיינע געדאַנקען, אַז ער האָט נישט געהערט, נישט געזען, וואָס אַרום אים טוט זיך. איז פֿאַרביי אים דורכגעגאַנגען עפעס אַן עלטסטער, האָט ער מוזמט צעטראָגנקייט נישט אַראָפּגענו-מען דאָס היט; האָט ער געכאַפט אַ פּאַטש אָדער אַ זעץ אין דער פּאַטליצע, האָט ער אַפֿילו זיך נישט פֿאַרקרימט, גלייך ווי נישט אים מיינט מען; האָט מען צו אים גערעדט עפעס אין עניני המושטיר, איז אים נישט אַריין אַפֿילו אין דער לינקער פּאה, ער האָט געהערט דאָס וכדומה אַזעלכע זאַכן אַקוראַט ווי אַין טשערנאָ-וויטש די מגילה. ער האָט אין זיינען געהאַט נישט מער ווי די נסיעה און דער קאַפּ זיינער איז געפֿלויגן ווייט, ווייט!

איינמאָל שפעט ביי נאַכט, אַז אַלע זעלנער אין דער קאָזאַר-מע האָבן געשמאַק געשלאָפֿן, איז בנימין אויף די שפיץ פֿלינגער צוגעגאַנגען צו סענדערלס געלעגער.

— סענדערל, דו ביסט פֿאַרטיק? — האָט בנימין שטילערהייט

געפֿרעגט.



סענדערל האָט אַ שאַקל געטאָן מיט דעם קאַפּ, אָנגענומען  
בנימינען פֿאַר דער פּאָלע און זיינען ביידע, שאַ קיטש, אַרויסגעגאַנגען  
אויפֿן הויף.

אין דרויסן האָט געפלאָזן אַ וואָרים ווינטל, שטיקער שוואַרצע  
אי ברויך-פֿלויזע וואָלקנס האָבן זיך געטראָגן אין דער הויף, און  
זיך געצויגן איינע נאָך די אַנדערע, גלייך ווי טויזנטער טשינגאַקעס  
גייען דאָרט מיט אָנגעלאָדענע פֿורן סחורות, און יאָגן זיך באַ-  
צייטנס אָנצוקומען און הימל אויף דעם ירד, ד? לבנה איז ווי  
אַ פֿרינקאַשטשיק אויך געגאנגען מיט דעם דאָזיקן משונה  
לאַנגן צוג, פֿלעגט אויף אַ מינוט נאָר אַרויסשטעקן דעם קאַפּ,  
אַ קוק טאָן, וואָס טוט זיך אין דרויסן, דערנאָך ווייטער אויף  
אַ היפשע צייט זיך באַהאַלטן און געלעגן איינגענורעט דאָרט ערגעץ  
אונטער אַ וואָלקדיקן לאַנטוך, שוואַרץ אָפּגעשמירט ווי מיט סמאָלע.  
אונזערע פֿאַרשוידענע האָבן אין דער פֿינצטער זיך געלאָזט גיין  
איבער דעם הויף און שטילערהייט צוגעגאנגען צום פֿלייט. זיי  
זיינען אַרויפֿגעקראָכן אויף אַ באַרג מיט האַלץ און פֿון דאָרט אַזוי  
זיי שוין גרינג געווען אַרויפֿצוקלעטערן אויפֿן פֿלייט. פֿלוצלינג האָט  
סענדערל זיך אַ כאַפּ געטאָן און געזאָגט בנימינען אין אויער אַריין:  
— אַך, בנימין, איך האָב פֿאַרגעסן ד? טאָרבע, זאָל איך מיך  
אומקערן נעמען די טאָרבע?

— היי! — האָט בנימין געמאַכט — אומקערן זיך איז אַ מיאוס?  
זאָך, אַז גאָט העלפֿט אַ מענטשן, העלפֿט ער אים אויך אויף  
אַ טאָרבע.

— עס קומט מיר איצט פֿיר, — האָט סענדערל געזאָגט, —  
וואָס דער זיידע רב סענדערל עליו השלום האָט מיך געוואָרנט אין  
חלום: שטיי אויף, סענדערל, האָט ער געזאָגט, און לויף פֿון דאָנען  
אָוועק, וואוהין ד? אייגן טראָגן! הלואי זיין זכות זאָל אונז אַצינד  
ביישטיין, ער איז געווען טאַקע מיטן פֿולן מויל אַ ייד, גאָר אָן שום  
מלאכות, די באַפֿע עליה השלום פֿלעגט אַלץ דערציילן..

נאָך איידער סענדערל האָט זיך גענומען צו דערציילן, וואָס  
זיין באַפֿע פֿלעגט אַלץ דערציילן פֿון זיין זיידן, האָט זיך געלאָזט  
הערן אַ קול פֿון אַ זעלנער, וואָס איז דאָרט אין דער זייט געשטאַנען

אויף דער וואך.

אונזערע פארשויגען האָבן זיך צוגעטויליגט צום פלייט, איינ-  
געהאלטן דעם אָטעם, געלעגן שטיל קיין ריר זיך נישט צו טאָן  
און אויסגעזען, ווי צוויי גרויסע אַלטע שמאַטעס. שפעטער אַביסל,  
אַז ס'איז ווידער געוואָרן רוהיק שטיל, האָבן די דאָזיקע שמאַטעס  
אַרויסגעוויזן אַ סימן פֿון לעבן און פאַמעליך זיך אַראָפּגעלאָזט פֿונם  
פלייט. זיי זיינען געקראָכן אויף די הענט און די פיס און זיך גע-  
רוקט פאַמעליך אַלץ ווייטער ווייטער, ביז גאָט האָט זיי געהאַלפֿן  
אויסצומיידן דעם זעלבנער, וואָס אויף דער וואַך, און אַרויסצוקריכן  
אין אַ געסל. אונזערע פארשויגען האָבן זיך אויפֿגעשטעלט אויף די  
פיס, געשטאַנען אַ ביסל צו כאַפֿן דעם אָטעם און זיך אָנגעקוקט  
פרייליך מיט פֿייערדיקע אויגן.

— די באַפֿע עליה השלום פֿלעגט אַלץ דערציילן, — האָט  
סענדערל אָנגעהויבן צו ריידן — ווי דער זיידע רב סענדערל, עליה  
השלום, פֿלעגט בחייו אַלץ דענקען פֿאַרן קיין ארץ=ישראל, פֿאַרן  
טויט האָט ער זיך אויפֿגעזעצט און געזאָגט מיט די ווערטער: אויב  
איך האָב נישט זוכה געווען ביי גאָט פֿאַרן קיין ארץ ישראל בין  
איך בטוח, אַז איינער פֿון מייע קינדער וועט דאָרט זיין. דאָס  
האַרץ מיינס זאָגט מיר איצט, אַז דאָס האָט ער געמיינט מיך.  
הלואי פֿון מיינ מזיל אין גאָטס אויערן אַריין!

קוים וואָס סענדערל האָט אַרויסגערעדט דעם וואונטש זיינעם,  
האָט פֿלוצלינג איינער אויף מאַסקוויטערש זיי א פֿרעג געגעבן: ווער  
איז דאָ? און אַז ער האָט נישט באַקומען קיין ענטפֿער איז ער גע-  
שוויגט צוגעגאַנגען און ווייטער געפֿרעגט.

די לבנה האָט, צום שליימזל, אַרויסגעשטעקט דעם קאָפּ פֿון  
אונטער אַ פֿינצטערן שטיק כמאַרע און באַליכטן אונזערע פינדע  
פארשויגען, וואָס זיינען געשטאַנען אָן לשון, טויט ווי די וואַנט, און  
דעם עלטסטן זייערן, וואָס האָט זיך שרעקליך געבייזערט, געמאַכט  
מיט די הענט און זיי נעבעך געגעבן אין טאָטן אַריין.

אין עטליכע מינוט אַרום זיינען אונזערע פארשויגען געזעסן  
ווי אַרעסטאַנטן דאָרט אויף דער היפטוואַכע!

ס'איז גאָר נישטאָ אַזעלכע ווערטער צו באַשרייבן די שרעק-

ליכע יטורים, וואָס אונזערע פאַרשויןען האָבן געפֿילט זינדיק איז  
 געפֿענגעניש. זיי זיינען נעבעך אַראָפּ שטאַרק פֿונם פנים און געוואָרן  
 פשוט אַזוי מענטשן. סענדערל כאַטש פֿלעגט נאָך שלאָפֿן און, שלאָ-  
 פֿנדיק, האָט ער ווייניקסטנס עטליכע שעה נישט געפֿילט די ביטערע  
 צרות, ער פֿלעגט נאָך אַמאָל האָבן אַ גוטן חלום, דער זיידע רב  
 סענדערל האָט עפעס אָנגעהויבן עפֿטערס זיך צו זען און געטריבן  
 מיט אים שפּאַס. בנמינ אָבער האָט דאָס אויך נישט געהאַט, עס  
 האָט פֿון אים זיך אָפּגעטאָן דער שלאָף. ער איז געווען משונה  
 צעטראַגן און דאָס פֿרום האָט אין אים געקאָכט ווי אַ קעסל, ער  
 האָט געזען דורך דעם פֿענסטער, די זון שיינט גאָר מחיה, דאס גרי-  
 נע גראַז וואַקסט און שפּראַצט, ביימער צוויטען וואונדער שיין, מענ-  
 טשן גייען, לויפֿן אהין און אהער, און פֿייגל פֿליען פֿריי אין הימל.  
 איצונד איז די רעכטע צייט צו וואנדערווען, נאָר ער זיצט אָבער  
 פֿאַרשפּאַרט און קאָן זיך נישט לאָזן אויף זיין נסיעה. ער פֿלעגט אזש  
 אונטערשפּרינגען פֿאַר גרויס עגמת נפֿש, זיך כאַפֿן ביים קאפּ, ארומ-  
 לויפֿן צעדולט און שרייען, רעדן מיט גאָל: גוואַלט! וואָס האָב איך  
 זיי געטאָן? גוואַלט, גוואַלט! וואָס האָבן זיי צו מיר?...

## דאָס דרייצנטע קאפיטל

אויס כלה, ווייטער מויד

אין דער וואָיענער קאנצעלאַריע זיינען שפּעטער מיט עטליכע  
 טעג נאָך דער מעשה מיט אונזערע פאַרשויןען געזעסן אַ סך אָפֿי-  
 צירן אין דער פּאַרלעמאַנט, צווישן זיי דער גענעראל  
 מיט דעם פּאַלקאָוויץ. אין דער זייט לעבן דער טור זיינען געשטאַנען  
 צוויי זעלנער מיט אַראָפּגעלאָזענע קעפּ. די אָפֿיצירן האָבן געקוקט  
 אויף די זעלנער, זיי באַטראַכט פֿון קאָפּ ביז די פֿיס, דערנאָך  
 צווישן זיך עפעס גערעדט און אַביסל אונטערגעשמייכלט.  
 — הערסט דו, סענדערל, — האָט איין זעלנער שטילערהייט  
 געזאָגט, בשעת די אָפֿיצירן האָבן צווישן זיך געשמועסט, — איך  
 זאל וויסן מיין טויט זאָל דאָ אַפֿילו זיין, מוז איך זיי אַרויסזאָגן

דעם גאנצן אמת. איך בין שטארק אָנגעלדאָן.  
 — פֿון מיינעטוועגן, בנימין, זאָג דיר זיי דעם אמת, —  
 האָט דער אַנדערער זעלנער זיך אָנגערופֿן, — אויב דו ווילסט אַזוי  
 זאָל זיין אַזוי, וואָס פֿאַר אַ דאגה איך האָב.  
 — איר ווייט עס די לייט, וואָס האָבן שפעט ביי דער נאַכט  
 זיך אַרױסגעגנבעט פֿון דער קאַזאַרמע? — האָט דער גענעראַל געפֿרעגט.  
 איר ווייסט וואָס קומט פֿאַר אַזאַ שולד?  
 — אַ=וואָ, אַ=וואָ! — איז בנימין אויף גאָסט באַראָט אַרױס  
 מיט אַ שפּראַכע, האַלב יידעש פּאַלעווינע רייסיש, און אַנדער=  
 געלייגט אַ שמועסל, אַז חייקל זאָאיקע דער בעל דברן פֿון טונעיאַ=  
 דעווקע האָט געמעגט כֿלעבן זיך באַגראָבן ניין איילן אין דער ערד.  
 דער גענעראַל האָט אַוועקגעקערט דעם קאַפּ מיט אַ געלעכטער,  
 אַ מאַך געגעבן מיט דער האַנט און יער פּאַל, אַוויניק האָט אָנשטאַט  
 אים אָנגעהויבן צו ריידן.  
 — איר האָט זיך שטאַרק פֿאַרזינדיקט, איך קומט מיאוס צו באַ=  
 שטראָפֿן פֿאַר אַזאַ שולד.

— וואָשע נלאַגאַראָדיע! — האָט בנימין אױסגעשאָסן אויף  
 אַ קול, — כאַפּן מענטשן אין מיטן העלן טאָג און פֿאַרקויפֿן זיי  
 ווי הינער אויפֿן מאַרק דאָס מעג מען, און אַז זיי, נעבעך, ווילן  
 ניצול ווערן, דאָס רופֿט מען אָן שולד! אויב אַזוי איז דאָך טאַקע  
 הפֿקר אַ וועלט, און איך פֿאַרשטיי שוין אָסור נישט, וואָס הייסט  
 אַזוינס מעגן און נישט מעגן! אַדרבה, לאַמיר פֿרעגן דאָ טאַקע מען=  
 טשן זאָלן זיי זאָגן ווער איז שולדיק. אַ שטייגער ווי וואָלט געווען,  
 אַז מען זאָל אייך כאַפֿן ערגעץ אויפֿן וועג און מיט גוואָלט אַרייַז=  
 שטופן אין זאַק אַריין, נו, וואָלט איר חלילה שולדיק געווען, ווען  
 איר וואָלט מיט אַ מצות=כח פֿונם זאַק אַרױס? איך זאָג אייך בפֿירוש  
 דאָס איז געווען ל=חלילה אַ גענייטע זאַך, אַ גענאַרעריי, שולדיק  
 זיינען דאָ נאָר ד? יידן, מי יודע וואָס, זיי האָבן נאָך אָנגערעדט,  
 מיר זיינען אייך מוסר מודעה — זאָג, סענדערל, זאָג! וואָס שטייסט  
 דו ווי אַ גלח? גיי אַרױס מיט דעם אמת אויף גאָסט באַראָט, נאָר  
 אָן מורא און זאָג מיט מיר אינאיינעם: — מיר זיינען אייך מוסר  
 מודעה. אַז פֿון טכסיס מלחמה האָבן מיר נישט געוואוסט, מיר

ווייסן נישט און מיר ווילן נישט וויסן, מיר זיינען ברוך-השם בא-  
ווייבטע, האָבן אין זינען עפעס גאָר אַנדערש און מיט אַזעלכע זא-  
כענישן קאָנען מיר לחלוטין זיך נישט אָפגעבן. זיי זיינען אונז אַפילו  
גאָר אין קאָפּ נישט. היינט מילא, וואָס טויגן מיר אייך? מיר דאַכט  
זיך, אַז איר באַדאַרפֿט אַליין וועלן אונזערער פֿטור צו ווערן.

און באמת איז בנימין טאָקע זעהר גערעכט געווען, מען אַז  
נאָך לאַנג טאָקע גערן געווען זייערער פֿטור צו ווערן, אַז די  
ע.ס.טע האָבן זיך געווען צוגעקוקט צו אונזערע פאַרשוינען, אַז  
זייער הילף, צו זייערע פּאָסטעמקעס, צו זייער שמועס און צו  
זייערע מאַרשן, האָבן זיי שוין זיך אָנגעשטויסן מיט וועלכע נפֿשות  
זיי האָבן צו טאָן און פֿלעגן נישט איינמאַל זיך האַלטן ביי די  
זייטן לאַכנדיק. דער כיון פֿון דער איצטיקער סאָבראַניע אָפֿיצירן  
איז געווען צו נעמען אונזערע פאַרשוינען אויפֿן פֿאַרהער, און פֿרויז  
זען מיט וועמען זיי האָבן אַן עסק. בנימין מיט סענדערלעך האָבן דאָ  
זיך פֿאַרהערט און ברוך השם שטאַרק אויסגענומען, נאָך מער ווי  
געוואונטשן, אַזוי אַז די אַלע אָפֿיצירן האָבן עפעס משונה הנאה  
געהאַט פֿאַר געלעכטער.

— נו, דאָקטאָר, האָט דער גענעראַל געמאַכט צו אַן אָפֿיציר,  
וואָס האָט זיך אַריינגעלאָזט אין אַ שמועס און מיט אונזערע פֿאַר-  
שוינען זיך שטאַרק אָפגעגעבן.

דער דאָקטאָר האָט אַנידערגעלייגט אַ פֿינגער אויפֿן שטערן  
און געמאַכט, שאָקלענדיק מיטן קאָפּ, גלייך ווי ער וואָלט געזאָגט —  
דאָ פֿעלט אַ קעפּקע!

דער שפיץ איז געווען, נאָכדעם, אַז די אָפֿיצירן האָבן צווישן  
זיך גערעדט און עפעס געשריבן, האָט מען געהייסן אָפֿלאָזן אונזע-  
רע פאַרשוינען פֿריי פֿונם דינסט.

— גייט אייך, — האָט מען צו זיי געזאָגט, — גייט אייך  
נעוונטערהייט!

בנימין האָט זיך זעהר שיין געזעגנט מיט אַ פֿאַרבייג און זיך  
געלאָזט אַוועקגיין. סענדערלעך האָט ווי אַ זעלנער געהייבן פֿיסלעך  
און געגאַנגען נאָך אים מיט אַ מצרש.

